

EDITOR :— PROF. P. V. RAMANUJASWAMI, M.A.

శ్రీ వేంకటేశ్వర లింగ పురాణము

శ్రీవేంకటేశ్వరప్రాచ్యపరిశోధనశాలలో ఆంధ్రవాఙ్మయ పరిశోధకుడగు

శ్రీవేటూరి ప్రభాకరశాస్త్రిచే

సమకూర్పబడినవి,



తిరుపతి

తిరుమల తిరుపతి దేవస్థానముల ముద్రాశాల .

1948

[వెల రూ. 1—8—0,

తొలి పలుకు.

విమర్శగ్రంథములే కాక శ్రీ తిరుపతి వేంకటేశ్వర స్వామివారిమీద వెలసిన ప్రాచీనరచనము లెల్లంగూడఁ బ్రకటించుటయే మానంకల్పము.

స్వామివారిమీఁదిరచనలనన్నింటిని వేర్వేర నీక్రిందితీరున విభాగింపవచ్చును.

- 1 శ్రీతాళ్ల పాకవారిరచనలు
- 2 శ్రీవేంకటేశ్వరలఘుకృతులు
- 3 శ్రీవేంకటేశ్వరమాహాత్యకథాప్రబంధములు
- 4 శ్రీస్వామివారి కర్పితములయిన, కాని, ప్రాచీనకృతులలోని స్వామివారిస్తుతి పర్వనాత్మకరచనాభాగములు,

(1) పైవిభాగములలో తాళ్లపాకవారిరచనలు గొన్ని యిక్కడనే యిప్పటికే ముద్రితము లయినవి. కడమవి కడముట్ట ముద్రితములు గానున్నవి.

(2) శ్రీవేంకటేశ్వరలఘుకృతులు - ఇవే ఇప్పుడు ముద్రితము లయినవి.

(3) శ్రీవేంకటేశ్వరమాహాత్య కథా ప్రబంధములలో నిప్పటికే యితరత్ర ముద్రితములయినవి తరిగొండవెంకమాంబవేంకటేశ్వరమాహాత్యాయుగము గాక శ్రీనివాసవిలాససేవధి మొదలగుప్రాచీనరచనలు ప్రత్యక్షములయినవి మేమే యిది నిక్కడ ముద్రింప నుంటిమి.

(4) ప్రాచీనగ్రంథములలోని శ్రీవేంకటేశ్వరపర్వనాస్తుతులనెల్ల మేమే సేకరించుట జరగుచున్నది. ప్రత్యక్షములయిన యీప్రాచీనకవులరచనల నెల్ల నొకసంపుటముగా ముద్రింతుము.

శ్రీ వేంకటేశ్వరలక్ష్మీకృతులు

పయిపేర నిష్పాదు ప్రకటితము లయిన యీసంపుటములోనిరచన లెల్ల నింత దాకనెవ్వరును బ్రకటింపనివే. ఇందుఁగొన్ని ప్రశస్తమయిన రచనాపాటవము గలవి. స్తుతిమాత్రసుందరములు కొన్ని.

పీనివివరణము:—

వేంకటాచలవిహారశతకము:— ఇదిమంచిరచననైపుణిగలది, రచయితపేరెఱుఁగరాదు. 98 పద్యములేదొరకినవి. లోపించిన రెండుపద్యములలో రచయితపేరు తెలుపుకొనెనేమో. బ్రాహ్మణుఁడను నీసామ్మూడిన్నకవిని అని రెండు చోట్లఁ గవి తనవిషయము చెప్పుకొన్నాఁడు.

ఇది శ్రీ. 1700 శతాబ్ది యుత్తరార్థమున మహమ్మదీయులమూలమునఁ దిరుపతి ప్రాంతముల విప్లవము జరుగుచుండఁగా రచితమయినది. ఈవిప్లవరీతి నేఁడు తెలుంగాణమున రజాకార్లు జరిపిన విప్లవము తార్కాణించుచున్నది. 4, 15, 17, 23, 24, 27, 30, 37, 38, 42, 43, 50, 53, 57, 76, 77, పద్యములఁ జదివిన నానంక్షోభగాథ కనులకుఁగోచరించి పాఠకుల గుండెలకుజడుపును జలదరింపును గొలుపును. దిగువతిరుపతిలోఁ గూడ నాఁ డలజడి చాల జరగినదట.

వేంకటరమణవేంకటేశ్వరశతకములును వేంకటాచలధామ తారావళియు:— ఇవి స్తుతిసుందరము లయినలేటరచనలు. తొలిగ్రంథమునకుఁ గర్త చెప్పాధర్మపురి. రచపటిరెండుగ్రంథములకుఁ గర్త-ధర్మపురివెంకటశాస్త్రి.

పంకజాతభవాందేశశతకము:— తారావళి యనఁదగినట్లు 28 పద్యములే యిందుదొరకినవి. ఇది శతకమే యని స్పష్టముగాఁ జెప్పఁజాలము. రచనము చక్కఁగా స్తుతిసుందరముగా నున్నది. రచయిత పేరెఱుఁగరాదు.

వేంకటశైలనాయకశతకము:—ఇదియు స్తుతిసుందరమయిన రచనము. రచయితపేరెఱుఁగరాదు.

వేంకటేశ్వరపంచకము:— ఇదియుఁ బైదానివంటిదే. రచయితపేరెఱుఁగరాదు.

వేంకటాచలేశశతకము:— ఇది మంచీరచనాచమత్కృతి గలది. అనమగ్రముగా రచయితపే రెఱుంగరానిదిగా దొరకుటయ్యెనే యని చింతిల్లివల సినరచనము.

వేంకటాచలపతిశతకము:— స్తుతి సుందరమయిన మంచీరచన. అనమగ్రమే. రచయితపే రెఱుంగరాదు.

మేల్పాటివేంకటేశశతకము:— మంచీరచనగలది. స్తుతిసుందర మయినది. రచయితపే రెఱుంగరాదు.

వేంటనగాధ్యక్షశతకము:— చాం వియవగల ప్రశస్తరచన. అనమగ్రముగా దొరకుట, రచయితపే రెఱుంగరాకుండుట, వంతగొల్పుచున్నది. దొరకిన పద్యములు వరాలవంటివి.

వేంకటశైలనాయకశతకము:— యమకాలంకారమును దేశసితెఱుగు తెఱుగును గలశృంగారశతకము. అనమగ్రముగా రచయితపేరు లేనిదిగా దొరకినను దీనికర్త ప్రబంధరాజవిజయవేంకటేశ్వరవిలాసకర్త గణపవరపు వేంకటేశ్వరకవి యగుట గుర్తింపనయ్యెను. అతఁడు దనప్రబంధరత్నాకరమున నిందలి పద్యమును కమ్మనితమ్మిదోదుమిని ఇత్యాదికమును తనయమకశతకములోనిదానిగా నుదాహరించుకొన్నాఁడు. ఆపద్యమునుబట్టి యీశతకము తత్కృత మగుటస్పష్టము.

శ్రీవేంకటేశ్వరకల్యాణము:— ఇది మంచిగేయరచన. కర్తపేరెఱుంగరాదు. అనమగ్రముగానేదొరకినది. తుదిగేయములు మూఁడు నేనుకూర్చి ముగియఁజేసినది.

అలమేల్మంగాస్తవము:— ఇది మంచికవితారీతిగల స్తుతిరచన. కర్తపే రెఱుంగరాదు.

ప్రసన్నవేంకటేశ్వరమంజరి:— ఇది మంచీరచనము. శ్రీతిరుపతి వేంకటేశ్వరస్వామి మైసూరిచికదేవరాయని పరిపాలనకాలమున తీర్థాలితదేశమున వామలూరను నూర వెలసి దివ్యవైభవము లందుట యిందువర్జిత మయినది. రచయితపే రెఱుంగరాదు.

శ్రీవేంకటేశ్వరపంచచామరములు:- అద్వైతవేదాంత ప్రతిపాదకునియైన శ్రీవేంకటేశ్వరస్తుతిరచన. చారామయిన కూర్పుగలది. కర్తవేరు నామయోగి. భవన్నామయోగి యనికూడ గలదు గనుక వేంకటేశ్వరయోగి యని యేని పేరు కాదగును.

వేంకటేశ్వరదండకములు :- తొలిదండకకర్తవే రెఱుంగరాదు. రెండవదండకము రచయిత పేరుప్రే(హా?)మాదిరంగేంద్రుడు.

శ్రీరమావరిణయము:- బహుగ్రంథకర్మియగు తరిగొండవేంకటాచార్యరచనము. స్వామికల్యాణపువేడుకలు బువ్వముబంతివిందుముచ్చట్లు నిందు సుందరముగా వర్ణితము లయినవి.

ఇట్లు వర్ణితములయిన యీగ్రంథములుగొన్ని ప్రాచ్యలిఖిత పుస్తకాలలో వ్రాయించుకొన్నవి. వేంకటాచలవిహారశతకపు, బ్రత్యంతరము ఆంధ్రసాహిత్య పరిషత్తునుండి వేంకటేశ్వరపంచచామరములు వెంకటనగాధ్యక్షతకవద్యములు గొన్ని తంజావూరిన: స్వతిమహాలైబ్రరీనుండి వ్రాయించి తెప్పించినవి.

ప్రత్యంతరములు లేక యందడుకులుగాఁ జాలఁ దప్పలతో గ్రంథపాతములతో దొరకిన పైగ్రంథములను శక్యమయినంతవఱకు దోషములు తొలగించి రోపములు పూరించి సరిపఱచుట య్యెను.

శ్రీవేంకటేశ్వరస్వామివారిప్రస్తుతిని ప్రధానీకరించుకొని భక్తులు రచించిన యీరచనలలో 'చెఱకునకు వంక గల్గినఁజెడునెఱిపు' అన్నట్లు భక్తిమాధుర్యమే యాస్వాద్యము కాని కావ్యగుణములకొఱఁరలు నెఱుసులు గణింపఁదగినవి గావు. స్వామివారిభక్తుల కిది సరసరసాయనమిట్లు స్వాద్యమై హృద్యమై వెలయఁగలదు.

శ్రీవేంకటేశ్వరప్రాచ్యపరిశోధనాలయము
సర్వధా విజయదశమి,
తిరుపతి.

వే. ప్రభాకరశాస్త్రి.

విషయసూచి

గ్రంథనామము

పుట

1 వేంకటాచలవిహారశతకము	
2 వేంకటరమణశతకము	47
3 వేంకటేశ్వరశతకము	70
4 వేంకటాచలధామతారావళి	87
5 పంకజాతభవాండేశశతకము	92
6 వేంకటాచలనాయకశతకము	106
7 వేంకటేశ్వరపంచకము	109
8 వేంకటాచలేశశతకము	113
9 వేంకటాచలపతిశతకము	116
10 మేల్నాటి వేంకటేశశతకము	118
11 వేంకటనగాధ్యక్షశతకము	121
12 వేంకటాచలనాయకశతకము	122
13 శ్రీవేంకటేశ్వరకళ్యాణము	125
14 అలమేల్మంగాస్తవము	131
15 ప్రసన్న వేంకటేశ్వరమంజరి	133
16 శ్రీవేంకటేశ్వరపంచచామరములు	144
17 వేంకటేశ్వరదండకము	151
18 వేంకటేశ్వరదండకము	156
19 శ్రీరమాపరిణయము	159

శ్రీ

శ్రీ వేంకటేశ్వరలఘుకృతులు

వేంకటాచలవిహారశతకము



1. సీ॥ కంటిఁ దొల్తొల్ల నుత్కటకూటచుఁబిత
గోపురం బడిపడిగోపురంబు
వీక్షించితిఁ జిరత్న వివిధరత్న వినూత్న
మహనీయ తపనీయమండపములు
చూచితిఁ బికపిక్వీకుకశుక్వీకుహుకుహూ
కలనఘూరి తము మోఁకాల్లముఁబు
కాంచితి నాస్వామి కమనీయ దివ్యమం
గళవిగ్ర హానందకర విమాన
తే॥ మంత్ర గనుపట్టె శేషాచలగ్రభాగ
చకచక్ల ద్దారుడ స్తంభ శాతకుంభ
జృంభితారంభ సాధనికుంభితోరు
హట్టననముత్కరంబు శేషాచలంబు॥
- 2 సీ॥ దర్శింపఁగంటి మందస్మితస్ఫుటదీప్తి
లలితభవన్ముఖోల్లాసగరిమ
సేవింపఁగంటి నీశ్వంగారభరితభా
వితదివ్యమంగళ విగ్రహంబుఁ
బాడఁగంటి నే నీదు భూరివిక్రమలస
త్సంచాయుధసమేతబాహుసమితిఁ
గనుఁగొంటి భువనపావన దేవతార్చన •
యుష్మత్పదాంభోజయుగ్మకంబు

శ్రీ వేంకటేశ్వరలఘుకృతులు

తే॥ నిదియ మొదలుగఁ బుణ్యంబు లొదవె నాకు
దురితముక్తుడనై తి మికరుణచేతఁ
దావకపదాంబుజ ధ్యానధరునిఁజేసి
శిన్నరక్షణసేయు మాపన్న శరణ
వరకృపాసార వెంకటగిరివిహార!

3 సీ॥ రక్షింపు గురుకుమార ప్రాణదానాధ్య
యాదరింపుము సురేంద్రాదివంద్య
యాపద వారింపు మంబరీషస్తుత
వాంఛితార్థము లిమ్ము వరదహస్త
ప్రత్యక్షమై రమ్ము ప్రహ్లాదవందిత
మే లొనరింపు కుచేలమిత్ర
కావుము ద్రౌపదీఘనమానరక్షక
మన్నింపు మహివధూసన్నుతాంగ

తే॥ రోగములు మాన్పు మోభవరోగవైద్య,
పాపమణుఁడు మజామిశసాపహరణ,
పాదసేవ కటాక్షింపు పరమపురుష,
యభయమొసఁగుము శ్రీవేంకటాద్రినాథ ।

4 సీ॥ అవిగో నిరంతరోద్బద్ధాన ధారాళ
ధారాళకోద్ధృత దంతిఘటలు
అవిగో యసంఖ్యాత పవమాన జవమాన
ధాటికాఘోటికోద్ధృతరజంబు
అవిగో నిరాఘాట హాటకధ్వజపట్ట
పటపటత్కార ఝంపామరుత్తు
అవిగో భటోద్భటా త్యంతభీకరకరా
ళికపాణకర్షస్ఫులింగపంక్తు

తే॥ లనుచు సురతానియబ్బుల గననె మోడె
గుంట, కావలి, జలదంకి, కొడవలూరు,
గండవరములు మునుమున్నె కలవరించె
శత్రుసంహార వేంకటాచలవిహార ॥

5 నీ॥ వడి గుల్లుసొచ్చి దేవశ్లబ్దలుచేసి
ధట్టించి తేజీలగట్టు నపుడు
జిగురుపాల కటంచుఁ జిగిరించురావిమాఁ
కులు నజ్జనజ్జగాఁ గొట్టినపుడు
గురుసార్వభౌముల గోడుపోసుక పట్టె
నామముల్ మొదలంట నాకునపుడు
గద్దించి వెన వై దికపుబాపసయ్యల
పిల్లజు ట్లూడంగఁ బెఱుకునపుడు

తే॥ శక్యమా నీకుఁ దురకలఁ జక్కునేయ
విన్నవించితి నావెట్టి విన్నపంబు
పరగ మీచి త్ర మిదె నాదుభాగ్య మార
శత్రుసంహార వేంకటాచలవిహార ॥

6 నీ॥ తోమనిపల్లెము ల్తునియఁ గొట్టినదాఁకఁ
దిరుకాపు లన్నియు విఱుచుదాఁక
నంబులఁ గవిసి ధనంబు లిమ్మనుదాఁక
వాహనంబులు పాఱవై చుదాఁక
గరుడగంబమ్ము బంగారు నొల్చినదాఁక
గోవురంబులు కుప్పఁగూల్చుదాఁక
గిలకొట్టపణ్యారములు బావుకొనుదాఁక
తెగి జియ్యగార్ల బాధించుదాఁక

శ్రీ వేంకటేశ్వరలఘుకృతులు

తే॥ తొడరి నీ మేనిసొమ్ములు దోచుదాఁకఁ
బొంకుచున్నావొ తురకలఁ బొడుతుననుచు
బాకుమొలఁ జెక్కి యిదిమంచిబంటుతనమె
శత్రునంహార వెంకటాచలవిహార ॥

- 7 నీ॥ వడిగలతనము దేవరకు లేదో పిన్న
వయసువాఁడవుగావొ వై రిదండ
ధరుఁడవు బిరుదు పేదరికము నీకేటికి
ననుఁబోటిబాపఁడై నను భవత్క
రాగ్రచక్రమువంటి యలుఁగు చేదొరకిన
గట్టెన బ్రద్దలుగాఁ దురుష్క
భటులగుఱము తలపయి రాతుమొండెము
రాతుపై హయముగాత్రమును దుల్లఁ
తే॥ జిల్లుపొల్లుగ ఖండించి చించి యుటికి
నటికి డాకలుగోసి బెట్టుటిని తటిమి
కొట్టి గోరింపనే గోలకొండదాఁక ॥ శత్రు ॥

- 8 నీ॥ జవరాలి నిడువాలు జడవేటు గాదుగా
జాఱుకుట్టుగుల్లాపుతఱటుపెట్టు
రాకేందుముఖముద్దు రాకొట్టుగాదుగా
దాసికంపుతుటారిదగిడితిట్టు
కులుకుగుబ్బెలగుబ్బకొనపోటుగాదుగా
మొక్కలంపుగరీబుముప్పిఘాత
యలివేణి రతికూజితార్థటిగాదుగా
భర్జించుచాకిరిగరి తంబు

తే॥ వలదు మాయయ్య ప్రాణంబు గలిగెనేని
బలుసుటా కేటి తినవచ్చు బాటిపొమ్ము
దొడ్డు కొంచెంబు లెఱుంగరీ తురకలవని ॥శత్రు॥

9 సీ॥ ద్రావిడగ్రంథ సంధానంబులా నీకుఁ
గతినఖోదామంత్రవతన కలన
వై ఖానసోచితాహ్వానంబులా నీకు
బై సిమాలినమాటుబానవినికి
విస్ఫటాపూపనై వేద్యంబులా నీకు
దుర్గంధకలిత కందురచయంబు
కోమలాగరు ధూప ధూమంబులా నీకు
నూనులాహిరిధూమపానవిధులు

తే॥ బభిర తురక వయ్యెదవు దోర్బలముదక్కి
యైనఁగొఱతేమి మాకు నీయఱవచెవులఁ
బూడ్చరాదని యొకచింతవుట్టెఁగాక ॥శత్రు॥

10 సీ॥ నడవనిచ్చెద రొకో నానావిధ బ్రహ్మ
తిరునాళ్ల వై భవస్ఫరణ నీకు
సాఁగనిచ్చెదరొకో సాంతత్యరామరా
జన్యావసరమహోత్సవమునీకుఁ
దక్కనిచ్చెదరొకో ధశధశత్సమరభూ
పాలాదివాహనంపదలునీకు
నుండనిచ్చెదరొకో యుద్యత్క్రీరీటాంగ
దాదిభూపాసమూహములు నీకు

తే॥ దండధరభట భుజదండతాండవోగ్ర
గోలకొండవజీరరింఛోళిమూర్ధ
బృందములఁగొట్టి గుప్పలుపెట్టకున్న ॥శత్రు॥

శ్రీవేంకటేశ్వరలఘుకృతులు

- 11 నీ॥ తాల్లపాకచినన్న దండెమీటులుగావు
 గోమాంసభృగ్గుర్గుణరవములు
 బం టాసంగిన బంకమంటిపువ్వులుగావు
 యవనాధములచిలుకంపగములు
 చల్లనిపన్నీటి చల్లులాటలుగావు
 పాశ్చాత్యభటుల తుశాకిగుండ్లు
 సంపెంగబాకులు జరిగింపుటలుగావు
 రిపులపాశేములు దర్శించువగలు
 తే॥ బంటుపంతము దగదంచుఁ బంటకాఁపు
 దనముగై కొంటి విదిమంచి గుణమె దినము
 జనముతెచ్చిన ధనము లప్పనములిచ్చి ॥శత్రు॥

- 12 నీ॥ పాలువెన్న బకాశబాతు దధ్యోదనం
 బు పుళియోరెము వెన్నబూరియలును
 నరడాలపాశముల్ ? చక్కెరపులగముల్
 నువ్వుమండిగలు మనోహరములు
 అప్పము లిడ్డెన లతిరసాల్ హాళిగల్
 వడలు దోసెలు గలవంటకములు
 శాకముల్ సూపముల్ చాటు లంబఘ్న శు
 ధ్యోదనములును సద్యోఘ్నతమ్ము
 తే॥ పండ్లు తేనెలు హొబ్బట్లు పచ్చడులును
 మెక్కి మముబోంట్లుగ్రుక్కిఘ్న మింగుచుండఁ
 బర్వనేయపు నీవంటి బ్రదుకుగాదె ॥శత్రు॥

- 13 నీ॥ మొన్నగన్నడవారి ముద్దులాడిమిటారి
 కమ్మోవిజూచి గ్రుక్కిఘ్నమింగి

నిన్న సంబిమిటారి నెఱినీటుముక్కుముం
 గఱఁ జూచిమదిజాలుగాఁగరంగి
 నేఁడు కోమటివారి నెఱతమేల్లబ్బిగు
 బ్బలహూయల్పాచి పైఁబడఁదలచి
 యిపుడు ద్రావిడభామయెలమోముచక్కఁద
 నముఁజూచిచాలదిగ్భ్రమముఁబొంది

తే॥ తత్తరించెద వితరసుందరులకాంక్ష
 మాను మాయమ్మ యలమేలుమంగకంఠఁ
 జక్కనివధూటి గలదె ముజ్జగములందు ॥శత్రు॥

14 నీ॥ చిన్నారిడాతెక్కచేత జేజేరాజు
 పాఁజు గారించిన బంటులేఁడా
 గాఢవాలాగ్నిలంకాపట్టనము ధూళి
 పటలంబుఁజేసినబంటులేఁడా
 పద్మగర్భాండంబు పైఁ బడ్డచో నొక్క
 పడిగయెత్తుకయున్న బంటులేఁడా
 మేరదప్పకయుండ మించిలోకమువేత్ర
 పటిమశిక్ష మొనర్చు బంటులేఁడా

తే॥ పేదదొరవలె నీ కేలభీతిలంగ
 సెలవుపెట్టవుగాక విశ్చంభమాణ
 గర్వితారాతి కంఠాణ గణముమీఁద ॥ శత్రు ॥

15 నీ॥ పొట్టెల్లగతిఁ బట్టి బోడిసన్యాసుల
 డేయని తాఁకులాడించు నొకఁడు
 సోమయాజుల బ్రహ్మసూత్రముల్ ద్రొంచిసిం
 గాణివిండ్లకు నల్లకట్టునొకఁడు

శ్రీవేంకటేశ్వరలఘుకృతులు

ఖాబుఫోడాయంచు గుడికిలుగుఱము
నెక్కి ధేయని తఱుతునొకఁడు
పైకాలుగొమ్మని బల్మిగోమటివారి
చెలువపైఁబడి బూతుసేయునొకఁడు

తే॥ యవనజేమూతదుర్దినంబైన దిగువ
తిరుపతిని జూడుమిటువంటి తఱిని నిదుర
పోవుచున్నాఁడు మీయన్న లేవలేక ॥ శత్రు ॥

16 సీ॥ మెఱుఁగుతోముడుగట్టికఱకుత్రుప్పుడుకంచు
రాగి తేవండ్లపిరంగులయ్యె
గండకీగర్భనిర్గళితంబులగుప్రక్క
తూటుతూల్లిడిసెండ్లవాటులయ్యె
గాసెవాఁడులిమొగ జేసివేసినబండ
ప్రతిమలుద్రొక్కుడుబండలయ్యె
జలపోసనపువెండి జర్తారుటెక్కెపు
గుడ్డలుబలుడాలుగుడ్డలయ్యెఁ
తే॥ జూచితివో చూడలేదోమెచ్చులమిటారి
మరుకటారి తుటారినిబ్బరపుటోర
మిండచూపుల తురకలదుండగములు ॥ శత్రు ॥

17 సీ॥ మూన్నాశ్మనఁడి యేమోకాని రుక్మిణి
పెద్దబన్నసరంబు పెట్టవెఱచే
దనతండ్రియిచ్చిన వసుచుసాత్రాజితి
పచ్చలకడియముల్ బరిణిడియె
వెలలేనిముత్య మంచులుకుచు జాంబవ
త్తనయముక్కఱపోచదాఁచుకొనియె

మిత్రవిందాదేవి మెడనూలు మెఱుంగుఁగ

మృతేకాని రత్నభూషలు ధరింప

తే॥ దయ్యెఁ దురకావళికిఁ గాదె యదియు నెఱుఁగ

వించుకేనియుఁ గనుమదాఁటించుమిపుడు

పగ్గెలటుగట్టిపెట్టు నీ పల్లవీల ॥ శత్రు ॥

18 నీ॥ లంకానిశాటతాటంకినీతాటంక

ములకెగ్గు దలఁచు క్రొండఘకుచిలుకు

ఘనజనసానన కంచరీమకరికా

పాటచ్చరము నిరాఘాటశరము

దృశ్యజాల్మాసురప్రేయసీకంఠసూ

త్రద్రోహియైన యుగ్రపులకోరి

దండకారాక్షసీమండలీకుచహరి

ద్రలగీచివై చిన దండితూఁపు

తే॥ చికిలి మాసెనో క్రొవ్వాడి చెడెనా లేక

విటిగిపోయెనా పింజకు గఱులు లేవో

మించి తురకలపైఁ బ్రయోగించవేమి? ॥శత్రు॥

19 నీ॥ పరవంజుకొని యెన్నిపాటులు పడితివి

పగఱచే నీతఁగోల్పడిననాఁడు

చొరరానిచోటెట్లుఁ జొచ్చితివతిబలో

ధతి జరాసంధుఁడు తఱుమునాఁడు

ఎంతయేకారితి వింద్రజిత్తునిచేత

ఘణిపాశములఁ గట్టుపడిననాఁడు

ఎందుకు మిణికితి వెంతయు సౌమిత్రి

యాహవక్షిణిబోరులాడునాఁడు

తే॥ బ్రజల కెల్లను నీవంటి బ్రదుకుగాడె
తురకయావడిఁ బడి నిన్ను దూటితేనిఁ
గోపగింపకుమీ జగత్కుఁజ్ఞివై తె ॥శత్రు॥

20 నీ॥ పాటవమెచ్చెనో పాశ్చాత్యభాషావి
శేషనరంభ విజృంభణంబు
లభ్యాసమయ్యెనో యల్లాదిశబ్దాగ్ర
శాహుసేన్ బాహుసేన్ సంహితోక్తి
జితపడెనో సాముచేత దండపుండ్రోపు
మోహరించు సమాజ మొక్కలములు
మజ్జాతియయ్యెనో మహితశృంగధనుర్గు
ణార్తిసవ్యాపసవ్యాప్త్రవిద్య

తే॥ తురకవై తిని యీ యంగు దొరకె నీకు
మంచిపని చేసితిని చెవుల్కాటకేమి
చేసితిని చూపు చూచి మెచ్చెదను నిన్ను ॥శత్రు॥

21 నీ॥ ముసలివాఁడు పురాణపురుషుండు చుట్టలు
పట్టనత్తువులేదు బాహువునకు
కూటిబీదటికానఁ గుదువఁబెట్టెను శార్ఙ్గ
మంటనికతనఁ దుప్పంటెఁ గత్తి
తుమ్మెద ల్కుసిరాలఁ దొలఁచె కామోదకి
పాంచజన్యము గుల్లపడియె జీత
మీయనికొల్వు మాకేటి కంచును భటు
లిచ్చానువర్తులై రిట్టకోపు

తే॥ దప్పియున్నట్టివేళ, నుర్దండయవన
మండలాధీశ్వరులమీఁద దండయాత్ర
వెడలశక్తుఁడె తిల్లగోపిందరాజు ॥శత్రు॥

22 నీ॥ గరిమ నరే గజాగ్రంధా యనకపోరు
 భువి నెట్టమోచార్యపురుషునై న
 సాతసి యరే భేటిచోదా యనకపోరు
 వెఱపించి షట్శాస్త్రవేత్తనై న
 దర్శితులై యరే ధగిడి యనకపోరు
 కడుసోమయాజుల కొడుకునై న
 మీటి యరే హరాంకోరా యనకపోరు
 బహువేదశాస్త్రసంపన్నునై న
 తే॥ ధూమపానసురాపానతోయపాన
 రక్తపానాదులం దనురమ్మలగుచు
 దుర్వివేకితతో నచ్చు తురకదొరలు ॥శత్రు॥

23 నీ॥ పలగాణికంచుగుబ్బలు దాఁకఁబొడిచిరి
 గద మొత్తో యని జియ్యంగారుగూసె
 వడిదూటి యాతల్పు మెడఁదగిలించుక
 వకవకలై యాఘవార లుటికె
 గొందికిఁ జనఁ దేలుగుట్టిన నిగిలించి
 మెదలక నంబివాఁ డొదిగియుండె
 నడఁగె నారీకవచ్చాదులలంజల
 బారులో గుడిపారుపత్రిదారు
 తే॥ పట్టనము వెత్తుగాఁ గొల్ల వెట్టునపుడు
 లొట్టముచ్చుల తల లూడఁగొట్టలేని
 తిల్లగోవిందరాజులఁ దిట్టరాదె ॥శత్రు॥

24 నీ॥ అంబూకృతోచ్ఛిష్టమైన ఫాలముతోడఁ
 దహతహచెందు సాతానివాఁడు

శ్రీ వేంకటేశ్వరలఘుకృతులు

భుక్తశేషపు రొట్టి బొక్కిన సభవారి
 వడుగుప్రాయశ్చిత్తమడుగు గురుఁడు
 తోలుతిట్టిని గల్లుఁ గ్రోలినందుకు వ్రేలు
 గొంతులోనిడి కక్కుకొను త్రిదండి
 పాపానుపెట్టును బడి పాంచరాత్రుండు
 పాటనచేయు గోనేటిమృత్తి

తే॥హాయి నేటి

.....మొనర్చి

బ్రతుకుటంచు భవత్పురాభ్యంతరమున ||శత్రు||

25 సీ॥ పతితపావనగుణాద్భుతమైన నీకొండ
 చండాలు రెక్కిన సైంధవచ్చు
 మలవిమోచనజల్జ్వలమైన కోనేరు
 మాలలు గలఁచినఁ దాళవచ్చు
 జాతిదుర్వాసనాచర్వణోద్వాసముల్
 హీను లంటినను సహింపవచ్చు
 సకలజాతులకు మోక్షమొసంగు గుడిఁ గడ
 జాతి చొచ్చిన భరించంగవచ్చు

తే॥ గాని కటకట తురక లుత్కటవిలాస
 దేదివత్తావకాంగభూషాదులెల్ల
 నాలిచి రన్నట్టి దుర్వార్త కోర్వరాదు ||శత్రు||

26 సీ॥ తిరుమంగయాభావుర తెరువాటు గొట్టెనో
 భక్తులకిచ్చితో పాతిపెట్టి
 మఱచితివో లేక మయిమర్దనముచేయు
 జ్జెబ్బుల కిచ్చితో చేరికొలుచు

వారిలోఁ జనవరు శ్రేయశాలకుఁదీసి
దాచిరో బిరుదుపద్యములు చదువు
కాలకు దయచేసితో లంజవెచ్చిన
కమ్ముకొంటివో కలశాభీకన్య
తే॥ కాఁగిటబిగించినపు యొక్కగా యినీ భ
రమ్ము లనుచు నడల్పితో సొమ్ము లెవ్వ
దొరకవు గదా మదాంధులౌ తురకలకును ॥శత్రు॥

27 నీ॥ ఏగులా మొల్పెఁ గోనేరుమధ్య నువిస్సా
రణమంటపాగ్రభర్మచ్ఛదంబు
ఏలండి గిలుబాడె నీగోపురద్వార
ణత్పంచలోహఘంటావజంబు
లేముండది హరించె నీయలంకారభా
జనరూప్యదీపికా స్తంభపంక్తి
యేపిశాచము దీసె నీదివ్యగోధామ
భాసితకనకపిష్పలదళంబు
తే॥ అక్కటా యెట్టులోర్చితి వంతిపురము
చొచ్చి చూరాడి భటకోటి జులుమునీయ
రాచబిడ్డవుగావొ విక్రమము లేదో ॥శత్రు॥

28 నీ॥ పణకులనిద్రించు పవడంపులతికలఁ
బొట్టిప్రేవులగుంపు చుట్టుకొనఁగఁ
గటకోగ్రకురువిందకందశంబులఁబడి
పొడికండ లొండొంటఁ బుటములెగయ
సోపానపంక్తిని జొబ్బిల్ల మకరంద
ధారల మెదడు బాంధవమొనర్పఁ

శ్రీవేంకటేశ్వరలఘుకృతులు

దైర్ఘ్య లిచ్చిన తలనీలములమీదఁ

జింబోతుగడ్డంబు చేరువెట్ల

తే॥ అవ్వఘరినుండి యూష్మకక్తాంబురఘురము

ఘమఘమధ్వని దిగువకు దుమికీపాఱ

బాఱసీకులఁ జెండుట భరమె నీకు ॥శత్రు॥

29 నీ॥ నీకాయపాదలు క్రొంజెమటనూగుడుబొంద

ళాలంటి వ్రాలిన వ్రాలుఁగాని

గందంపుదరులఁ బుల్ గదుర నెత్తురు పచ్చి

తొల్లంటి తూలినఁ దూలుఁగాని

పావనతీర్థము ల్పలలఖండపు జిడ్డు

చమురంటి దుమికీన దుముకుఁగాని

మణిశిలామార్గము ల్మస్తమ్మజంబాల

ఝరులంటి జాఱిన జాఱుగాని

తే॥ జీర్ణకర్ణాటలక్ష్మీ రక్షింపలేవె

చెండి రౌతులఁ దిర్మలకొండనెత్తి

మెంత గొలైన మదినసహ్యించుకొనక ॥శత్రు॥

80 నీ॥ చిల్లుపిల్లుగఁబోల్లచెండాడునల్లు దం

పుళ్ళుగావించు సంజుల్లఁబోలి

ఘల్లుఘల్లున జరాజోళ్ళుడుల్లగఁ బచ్చ

పొల్ల బొమడికలు కాల్లద్రుల్ల

నోళ్ళుపచ్చళ్ళుగా భోళ్ళునరక్తము

తెల్లువల్ల విఱిగాళ్ళు గోళ్ళు

కేళ్ళుకేళ్ళును గిజిగిజిగాఁగ గ్రొవ్వునఁ

బెల్లుగాఁ జొచ్చి జొబ్బిల్లుచుండఁ

తే॥ జెండఁగడ్డరోరి పేరూరిచెఱువుదాఁక
బోడతలఱు; కురాసాని పుచ్చకాయ
లగుచు బోర్ల వజీర్లఁజక్రాగ్రధార ॥శత్రు॥

31 నీ॥ ఏదారినోర్చెద వాదిగ శ్చేత్సర
స్వామివి పట్టెమంచంబులేక
యేజాడభరియించె దాజన్మసిద్ధమా
భోగివి చలువగంబూరలేక
యేభంగినుండెద వింపునింపునఖంప
చహిమాంబుధార మజ్జనములేక
యెట్టుతాళెదు పుట్టినింటి కిందిరనంపి
పైత్వదేహివి లంజపడుచులేక

తే॥ ఆటపాటలులేక వీడ్వములులేక
భోగములులేక సన్యాసిపోల్కి గోచి
కాడవై బొక్కనము తురకలకునిచ్చి ॥శత్రు॥

32 నీ॥ జయజయధ్వని పూలజడిమింటనుప్పొంగఁ
జాతురంగనమేతజాతయుద్ధి
సన్నద్ధసౌన్నహసన్నాహ్యలీలక
డానితెక్కజిరాగుతానినెక్కి
ధేయనితటిమి గద్దించి పెద్దఫిరంగి
కేలఁదిప్పుదులయకాలయవన
కాలాంతకుండకాలకాలుండె పఱతెంచి
త్రెంచెఁబ్రాణములంచు నంచలింపఁ

తే॥ గొండ దిగిపాఱఁ బాశ్చాత్యమండలముల
వెంటబడి కొట్టి గోరించి విజయలక్ష్మి.
నేలుకొనరాదె పగఱు గగ్గోలుగాఁగ ॥శత్రు॥

33 సీ॥ అలమేలుమంగఁ బెండ్లాడిననాఁడు నీ
 కనుర క్త మామయిచ్చిన కటారో
 యనుజుండు దండకావనమందు దైత్యునిఁ
 జెండుబెండాడి తెచ్చిన కటారో
 భద్రదేభయాన లోపాముద్ర కనుసన్న
 మునిశిఖామణి యొసంగినకటారో
 అన్యవర్ణాశితంతన్యమానాఖ్యాతిఁ
 దభుకొత్తుమొసలివాదపు కటారో
 తే॥ యేకటారితురుష్కుల కిచ్చితిపుడు
 బాకుమొలఁజెక్కి యిదిమంచిబంటుదనమె
 యనినమాటకు నిది మానుటెఘశంబు ॥శత్రు॥

34 సీ॥ నగరుద్దవడిఁ జొచ్చి నడిరోమ్ము భృగుమాని
 ధట్టించి డాకాలఁ దన్నునపుడు
 తనరథంబునఁ గట్టి మునిశోలఁ గొనికొట్టి
 దుర్వాసుఁ డుద్ధతిఁ దోలునపుడు
 దండకాటపఁ బదితలలదయ్యపుతేఁడు
 వల్లకీ లెత్తుక వెళ్ళునపుడు
 వారితనూజఁ డుద్వేలబాణాపాతిఁ
 జిగురుబొట్టనవ్రేలఁ జిమ్మునపుడు
 తే॥ మిన్న కుండెద విటువంటిమేధకుండవు
 ఖలులు సొమ్ములు దోచిన మొలకటారి
 రెమ్ముకొని పోయినను నెదిరింపఁగలవె ॥శత్రు॥

35 సీ॥ దంష్టి నె మొనపంటఁ దంటరక్కసిగుండె
 నజుగాఁ గొటికిసనాటిదురుసు

నరసింహమూర్తివై కెరలి భోరున దైత్యు
 నఖరాళిఁ ద్రుంచిననాటిచుఱుకు
 గండగొడ్డంట నుద్దండభూభృత్కంఠ
 నాశము ల్పొండిననాటిచలము
 దశకంఠముఖయాతుధానవంశము నామ
 నప్తంబు చేసిననాటికోప

తే॥ మెక్కడికిఁ బోయె నేడు నీ, కేలయింత
 శాంతివహించినాడె వోస్వామి చటుల
 ఖానులతిమిఁగఁ జూపవుగాక థాక ॥శత్రు॥

36 నీ॥ బోనేతుగానిలే భుగభుగాయితసార
 భోదారచారుదధ్యోదనములు
 జాఱుదుగానిలే సొబగుగంబుర తావు
 లీనుచక్కెరచల్పవానకములు
 భక్షింతుగానిలే బహువిధాపూపోవ
 శోభితంబగు పాయసోత్తమములు
 తిందువుగానిలే తేనియల్ జొబ్బిల్లు
 సొగసు టుక్కెర వెన్న జన్నుగములు

తే॥ ఎటులు నీతిండి కింక సముద్భటవిహారు
 లగుచుదయ్యాలవంటి వెయ్యూరురౌతు
 లంటి నీగుడిఁజొచ్చిచూతాడునాడు ॥శత్రు॥

37 నీ॥ ఘోరవీరక్షత్రకులవివాశకుండగు
 భార్గవుండతండేల బబ్బరించె
 గబ్బికోరికటారికాఁ డగునాదిమ
 సబ్దరోముండేల జల్లుగ్రుంకె

శ్రీ వేంకటేశ్వరలఘుకృతులు

యమరజిత్తును గొట్టినట్టి నీవళవాయి
 పట్టభద్రునికేల భయము దోచె
 వాకిట దయ్యాలవలెఁ గాచికొనియున్న
 జయవిజయుల కేల బాడ్యమొదవె

తే॥ వక్రవృత్తిని గోపురద్వారకనాట
 హాటకము లొల్పుయవనసంఘాటకముల
 బదులుచర్మములొల్చుక చదువరాదె ॥శత్రు॥

38 నీ॥ గోరీలె కాని బృందారణ్యవీధుల
 దేవపూజారి^{భిక్షు}తై రికులులేదు
 బాకిసారాగుండలే కాని మఠముల
 సజలకమండలుచ్చటలు లేవు
 నీచభాషలె కాని యాచార్యగృహముల
 సమధికగ్రంథపాఠములు లేవు
 వింతిఘోడాసకిలింతలే కాని దే
 వళముల నిత్యోత్సవములు లేవు

తే॥ గా సముత్కటగర్వాంధకారపటుప
 తాణిరౌతులు ఖండతుండములునేయఁ
 జాలవై తివి నీ కేల సాహసంబు ॥శత్రు॥

89 నీ॥ మోఁకాళ్ల మణుపు దుమ్ములు ధూళిగా శకా
 రట్టఘోటాణము లెట్టునవుడు
 చండనద్రుమశిఖాంచలములో గోమాంస
 ఖండచర్మము లెండఁగట్టునవుడు
 సవనవరాహపుష్కరిణిలో గవులుకం
 పడరంగ మిసిమిలా ల్గుడుగునవుడు

వై ఖానసులయిండ్ల వాకిండ్లఁ జక్కవ
చ్చినమాజుపండువుల్ నేయునపుడు

తే॥ మలసి కలియుగలక్షుమమ్మలకుచాగ్ర
శాటికాగ్రహముకుఁ జేయి సాచునపుడు
కాని కనిపించుకో నీతిగాదు నీకు ॥శత్రు॥

40 నీ॥ మొనసి గుట్టము పల్లమును రాతుతోఁగూడ
వ్రేటాటు తునియగా వ్రేయరాదో
కినిసి నేజాతుపాల్కోరీకేడె

ములు చక్కుపడఁగాను మొత్తరాదో
డాసి బొందళముఖండాపిరంగీజోడు
దొనలు తుత్తుమురుగాఁదునుమరాదో
రేసి బాణావంకిణీసిలపాగము

స్తీదులు చక్కుగాఁ జెండరాదో

తే॥ కొండచేసెద వేల యాకోఁచగుండె
తురకదగిడిలఁ జంపుట యరుదె నీకు
రాక్షసాంతకబిరుదధారాళధృతికి ॥శత్రు॥

41 నీ॥ ఆ స్తిక్యబుద్ధి నధ్యాహరించితి ధేను
కౌద్ధత్యఖండనయోద్ధవనుచు
విశ్వసించితి మహావీరధీరమ్మన్య
చైద్యభేదనకళాశాలి వనుచు
నెనరుంచితిని దశాననధురంధరపలాం
ధఃకంతలుంతనోద్భటుండ వనుచు
మనసునిల్పితి ఘోరమారీచమాయావి
మాయావిదారణోన్మాని వనుచు

శ్రీవేంకటేశ్వరలఘుకృతులు

తే॥ బిరుదు లటు వెట్టి కోమటిపిటికి వగుచు
మొలకటా రిచ్చి తురకలఁ గవియవయితి
బంటు గావేని మును గత్తిబట్టనేల ॥శత్రు॥

42 నీ॥ గాముచందపు నజ్ఞ గడ్డమువానికా
చక్కనికర్ణాటచంద్రవదన
మకరికోటలనోటిమార్జాలముఖునకా
రాచిల్కపల్కులరాజకన్య
ఘోరదృష్టులఁ బిడుగులు రాల్చువానికా
గబ్బికోమటిగబ్బిగుబ్బలాఁడి
ప్రళయాగ్నిరీతి మంటలుగ్రక్కువానికా
పచ్చిబంగరువంటిబలిజెకులజ

తే॥ చెండి చెఱవట్టినపు డేమిచెప్ప సతులు
పడినపాటులు గుక్కలుపడవు రోత
గాదె యీవార్త మీసముఖమునఁబలుక ॥శత్రు॥

48 నీ॥ సాధుబాధాకరుల్ చండాలబీజముల్
చండకోపనులు పిశాచముఖులు
బ్రాహ్మణద్రోహులు పతితు లన్యధనాప
హారులు మద్యపానాభిరతులు
గార్దభనన్నిభోక్తృంతులు కర్ణక
తోరహుంకారభాషారభటులు
బూచిగడ్డంబులబోడలు గంచుక
గ్రంథులు విడువనికష్టఘణులు

తే॥ తురక లటువంటిదుర్మదాంధులకు మెచ్చి
యిస్తివో వెఱచిస్తివో వస్తులెల్ల
దెలియ నానతియిమ్ము సందియముదీఱ ॥శత్రు॥

44 నీ॥ వద్దయ్య రత్నాలపెద్దకిరీటంబు
ముదుకుగుల్లాయి వెట్టుదువుగాని
యేలయ్య మొసలివాజాభువాపోగులు
నొకపాటితమ్ముట లుంతుగాని
మానుమయ్య యనర్థమాక్తికహారముల్
వనమూలపేరులు వైతుగాని
తగదయ్య చికిలినిద్దాకుందనవుదట్టి
గోచిగోనము చేసి కొందుగాని
తే॥ చే టెఱుంగనికూనవై నీటుపెట్టె
దేమిటికి సొమ్ము గల్గిన నెమ్మె సేయ
రాదె మీఁదటఁ దురకలు గ్రమ్ముకొనఁగ ॥శత్రు॥

45 నీ॥ డాల్తె నమణికిరీటము పెట్టుకొంటివి
బిరుదుగల్గిన దొరబిడ్డవలెనె
మేల్తె నసింగాణి గేలఁ బూనితివి లో
కములోన దొడ్డవిల్కానివలెనె
తఱుచై నవజ్రాంగి ధరియించుకొంటివి
ధీరతగల దునేదారివలెనె
మురువుగా నొకబాకు మొలఁ జెక్కుకొంటివి
ఘనత కెక్కినపోటుకానివలెనె
తే॥ యింపు మీఱంగ సొగసు వహించినాఁడ
గిల్లుకొన్నను లేదు నీవల్ల యింత
శూరధర్మంబు నీపనఁ జూచినాను ॥శత్రు॥

46 నీ॥ ములలపై పెద్దహోబలము సింగారెడ్డి
మంగళగిరికోట మలయరెడ్డి

శ్రీవేంకటేశ్వరలఘుకృతులు

పాలుపొందుమారకాపురము చెన్నారెడ్డి

రంజిల్లునుదయాత్రి రామిరెడ్డి

వెలయుతిర్వాళూరు వీరరాఘవరెడ్డి

వన్నెవాసుల కంచీవరదరెడ్డి

నీటు కెక్కినగండికోట మాధవరెడ్డి

తగుతాడిపర్తి చింతాలరెడ్డి

తే॥ నేయుకాపుదనంబు చూచినను నీకుఁ

గోర్కిపుట్టెనె దిరుమలకొండరెడ్డి

మగతనము మాని కాపైన నగవుగాడె ॥శత్రు॥

47 నీ॥ పలుపును మోఁకును బగ్గంబు మునికోల

కాడియు మేడియుఁ గఱ్ఱుఁగలవ

యేమియు లేక యే రెద్దు గల్గినకాళ

హస్తీశునకు నెక్కు డైనయట్టి

పసిగాఁపు నంచు నబాబుచే రెడ్డిత

నానకు విడెమందినాపు నీపు

బలభద్రమూర్తివై హలము పూనినమాత్ర

పై రెట్లు పండును పన్ను వెట్ట

తే॥ కున్నఁ బోనీరు తురకలు నిన్నుఁ బట్టి

కట్టివేసేరు చాలించు కాపుదనము

కటికి బంఢ్రాతు కిది యపఖ్యాతిగాడె ॥శత్రు॥

48 నీ॥ ఏకావ్రహ్మనాథుండు లోకభీకరమైన

హాలహలము గ్రోలి సోలినాఁడు

కాళహస్తీశుండు కప్పెరఁగొని బిచ్చ

మెత్తుకో నింటింటి కేగినాఁడు

అలచిదంబరుఁడు దిగంబరవేషము

పూని యదృశ్యమై పోయినాఁడు
భ్రమరాంబికాభర్త భస్మాసురున కుల్కి
పంచబంగళమై పాఠినాఁడు

తే॥ వీరు నీకూర్మిభటులై న వీరవరులు
కోపుదప్పిరి నీవును నోవలేవు
చివ్వ కెవ్వార లిక మొనసేయువారు ॥శత్రు॥

49 నీ॥ మామిడిక్రింది సోమరిపోతు శ్రీభాష్య
కారులకేలముష్కరుల గొడవ
అలుమేలుమంగసొమ్ములపెట్టియలుకాచు
కొనియుండుటేచాలు హనుమనికిని
తీవిని బంకమంటిని విరు ల్పవరించి
తిరుగాటికరిగెను గురువనంబి
చెంచుమిటారితోఁ బంచబాణక్రీడ
జెలఁగుచున్నాఁడు నృసింహమూర్తి

తే॥ నీకు నిట కోప మింతయు లేకపోయె
బోయెఁగాకేమి తొండమాన్భూమిపాలుఁ
డున్న సంతకుఁ దురకల మన్ని గొనఁడె ॥శత్రు॥

50 నీ॥ ఆలవట్టంబు లాందోళికల్ డోలిక
ల్లోడుగులు పడగ లెక్కడికిఁబోయె
బంగారుభేరి యేపాపాత్ముఁడు హరించె
సచ్యుతకృష్ణరా నందోసంగు
రత్న హారమ్ము పోరా దింక మావుల
మలకుఁదోలించుము మట్టుపెట్టి

శ్రీ వేంకటేశ్వరలఘుకృతులు

పిండిగొట్టెడువొదలుడిగల్పదిలము
కొప్పెర శోధింపఁగూడదిపుడు

తే॥ తాల్ల కాలువదాటి పొంగల్ల బైట
నిలిచి తురకలదండు నిర్ణద్రమగుచుఁ
గొండగుహలు ప్రతిధ్వని గ్రుమ్మరింప ॥శత్రు॥

51 సీ॥ కలఁగిమున్నీటిలోపల నుడివడితివో

నజ్జ నజ్జెతివో నగముక్రింద

నిలుకుపట్టెనొ మహీతలభారమున మెడ
పుల్లసిల్లితొ దైత్యు గోళ్లఁ జించి
కాలిచేరులు గొంటివో లోకము ల్లాగ్ని
మరులు పుట్టించెనో మాతృహత్య
యాలికై వగచి పైత్యము తల కెక్కెనో
మద్యపానమున మైమఱచినావో

తే॥ మానువలెఁ బల్కవేమయ్య మాపునెక్కి
దాడిచని మొత్తరాదె ప్రోద్దామభీమ
యవనభటకోటి చక్కుజాపై న దనుక ॥శత్రు॥

52 సీ॥ కటకేంద్రుకూతురికొఁగిటిలోఁ జిక్కెఁ

జెల్ల పిల్ల న్వామిచేతఁగాదు

కృష్ణమాచార్యునంకీర్తనంబులఁ జొక్కె

సింహాద్రియప్పయచేతఁగాదు

కవ్వంపుఁగొండనంఘ్నణోద్ధతి దక్కె

శ్రీకూర్మనాథునిచేతఁగాదు

సాంఖ్యతొండనితాలజడికెంతయును స్రుక్కెఁ

జెన్నమల్లెకునిచేతఁగాదు

తే॥ పవనజవననిరాఘాటయవనఘోట
హరణజయధాటి మీచేత నొన మేటి
వొదు వొకనన్న జూడు మేలా పరాకు ॥శత్రు॥

53 నీ॥ పాపవినాశంబు పంకనంకర మయ్యె
నాకాశగంగ మి న్నంటికొనియె
బొక్కఁ జొచ్చె భుజంగపుంగవుతీర్థంబు
తుంబురుకోనతీర్థంబు గలఁగె
గాలవతీర్థంబు కీలాలములు గ్రక్కె
జక్రతీర్థము కొండచటిని దుమికె
బొండవతీర్థంబు భంగసంగతమయ్యె
గోగర్భతీర్థంబు కుంటువడియె
తే॥ గడమతీర్థంబు లెల్ల ను గలఁగె నిపుడు
తురకనరకలు స్వామిపుష్కరిణిఁ ద్రచ్చి
జలగడుగువేళ నీకు రోషంబు లేదె ॥శత్రు॥

54 నీ॥ ఎలమి నల్లాశబ్దములు పరింపఁగ లేరు
చెవిపట్టుగ సలాము నేయలేరు
కంఠాణకోటికిఁ గవణ మెత్తఁగలేరు
మొనసి జీరామూట మోవలేరు
కమ్ముబిరంగికాగంధ మానగలేరు
పరవధూలుల బాధపఱువలేరు
కడు ననహ్యం బైనగంజాయి దినలేరు
హాలారసంబు బిట్టనలేరు
తే॥ ఎట్లు తురకలఁ గొల్చి సహింప నేర్తు
రాంధ్రదేశాధిపతులు నీయంత రసిక
శేఖరునిఁ గొల్చువారి రక్షింప వలదె ॥శత్రు॥

55 నీ॥ నేలటూరిగ్రావనిర్భాతపాతంబు
 తాల్ల పాకాబ్ధిమంథానధరము
 మన్నూరిపవనభు కృష్ణగాంతకతుండ
 మూటుకూరిహాలాహలోగ్రమూర్తి
 ఓరముపాటికంఠీరివశరభంబు
 పెనుబాలపేటకృపీటజాత
 కందంబు కోడూరి కందశకోలంబు
 మన్నేటిగంధసామజమృగేంద్ర

తే॥ మగుచుఁగురువయు మాముడూ రాక్రమించి

.....

.....

॥శత్రు॥

56 నీ॥ సైంహికేయునిక్రోధ్విచపు లానినందునఁ
 గడు నజ్జీర్ణము చెంది కదలలేదొ
 బాపని దఱిమి పాపము గట్టుకొంటిగా
 మొక్కలం బని వెన్నముందు దెలదొ
 బాణాసురుసహస్రబాహుదండశ్రేణి
 జెండి మొక్కలువోయి సిగ్గుపడెనొ
 గజరాజుప్రాణరక్షణముచేసినయట్టి
 యాత్రపాటునఁ గంప మలమిగొనెనొ

తే॥ కాక రాకాసిమిత్తిచక్రము తురుష్కు
 చక్రము హరించు టేహెచ్చు స్వామి కేల
 పూనినప్పుడె కరకరి పూనవలదె ॥శత్రు॥

57 నీ॥ చెనసి పౌరుష మేమిసేతురోయని దిస్స
 మొలవేల్పు సాధ్వసమ్మున మునింగె

దనుఁబెకలింతురోయని మడికాసుగు

బ్బలిగాన దక్షిణాచలము జడిసెఁ

జెఱవట్టుకొనఁ దలంతురొయంచుఁ గనకాద్రి

దుర్గామహాదేవి తొట్టుపడియెఁ

గంభీరాములగత్తుకం పోర్వరాదంచు

ఘూర్ణిల్లుచుండెను గుఞ్జవేల్పు

తే॥ గోలకొండతురుష్కులు కాశహస్తి

నాక్రమించినతఱి నుగ్రునంతవాఁడు

వాకిటను గోడపెట్టుక వణకె నేమొ ॥శత్రు॥

58 నీ॥ లొట్టిముచ్చలకుఁ గే లొగిచిరి బ్రాహ్మణు

లర్చావతారంబు లడవిఁ గలసెఁ

దగువషట్ స్వాహాస్వధాశబ్దములు దులై

మంత్రతంత్రముల సామర్థ్య ముడిగె

నకలవర్ణాశ్రమాచారము లెచ్చిపోయె

మగనాండ్రు దురకలదిగుఱు లడఁచె

గుఱ్ఱంపుగత్తున ఘూర్ణిలై జెఱువులు

గుగ్గిళకంపున గుళ్లువగిలె

తే॥ గాఢ రూఢసంరంభణోత్కంఠ దళిత

పశ్చిమద్వారై గంటభాగవతులు

వగిలి పాఱఁగఁజొచ్చిరి పలుదెసలకు ॥శత్రు॥

59 నీ॥ అలమేలుమంగతో జలకేళి సవరింప

క్షీరాంబునిధికి వేంచేసినావొ

సాలవక వడ్డికాసులదండుకొనుతలం

పున గోలకొండకుఁ బోయినావొ

శ్రీవేంకటేశ్వరలఘుకృతులు

వద్మనంజాతహృత్పద్మగంధముల మ
 త్తలి తేటిచందాన సాఃసినావో
 మొనటొమ్ము గాఁడి వీపునవెల్లఁ బుడమి పె
 న్నెక్కువపాలిండ్లఁ జిక్కినావో

తే॥ కాక భవనై కవీరపుంగవుడ వయ్యు
 నిట్లుపేక్షింతురే జగదేకభయద
 ముమ్మరతురుమ్మదుప్తనమూహములను ॥శత్రు॥

60 నీ॥ కుంభకర్ణాదిరక్షోభటావళులఁ జెం
 డాడినబలిమి యెం దణఁగిపోయె
 మాల్యవన్మాలినుమాల్యాదిదైత్యులఁ
 దూలించుబలిమి యేమూల కరిగె
 శకటతృణావర్త బక్ధేనుకాదులఁ
 జీరినశౌర్య మేయూరి కుటికె
 మధుకైటభాదిదుర్మార్గవర్తులతల
 ల్లోట్టినఘోర యేగొంది డాఁగె
 తే॥ నేఁడుగా కీఁక నెన్నఁడు నీప్రచండ
 భండనోద్దండదోర్దండపాటవంబు
 చెండవద్దా తురుష్కులకండ బురల ॥శత్రు॥

61 నీ॥ అంబుధిదరి సై కతంబున గ్రుంకిపో
 యెను సేతుబంధరామేశ్వరుండు
 కడు ఫలాహారియై జడ లల్లుకొని తపో
 వృత్తి గై కొనె జంబుకేశ్వరుండు
 భస్మాసురోద్దండపటుబాహుశక్తిక
 దృశ్యుడయ్యె జిదంబరేశ్వరుండు

భీకరాటపులలో నేకాంతవృత్తిలో

నడఁగియుండెను మల్లికార్జునుండు

తే॥ మధురచొక్కయ్య భోగము ల్మరగినాడు

రంగనాథుండు నిద్రించె రాత్రిపవలు

కొండ దిగి రావు తురకలఁ జెండలేనె ||శత్రు॥

6 నీ॥ బలువిడి బిడ్డలఁ బాఱవై చినవారు

మగలను నెడబాసి పోగులువారు

పొదలు కొప్పలు వీడి పొదలుదూఱెడివారు

తొడవులు వడిపోయి యడలువారు

త్రొక్కు త్రొక్కుల్ల దుందుడుకు చెందినవారు

దిక్క మొగంబయి తెరలువారు

చుట్టలఁ గానక కొట్టుమిట్టాడువా

రద్రిగహ్వరముల కరుగువారు

తే॥ నగుచుఁదారుమ్మధాటిఘోట్రారభటికి

వలసవెల్లిరి యభిమానవతులు మొదల

వినఁగదే యాడుమొఱి విన్నఘనుండ వీవు ||శత్రు॥

68 నీ॥ గగనాంబుజుల బయ్యె నగ రనియెడుపేరు

బా దనునామంబువార్తకెక్కె

గొఱ్రాలు చూలయ్యెఁ గోవెలపేరు మ

నీ దనుపల్కు ప్రసిద్ధమయ్యె

లంజెమం దయ్యెఁ గేళాకూళిపేరు తు

ఛాననుమాట విఖ్యాత మయ్యెఁ.

గుండేటికొ మృయ్యెఁ గుఱ్ఱముపేరు ఘో

డాయనుసంజ్ఞ నాలాయమయ్యె

తే॥ ఆంధ్రభూమి తుర్కలమయ మయినయట్టి
కారణంబున దేవరవార లిపుడు
వింటిరో లేదో వీనులవిందుగాఁగ ॥శత్రు॥

64 సీ॥ అజగరాసురజతరాభీలఖురళికా
మస్మణ ర క్తపుటెఱ్ఱమంటఁ బారలి
భీకరకువలయావీడోగ్ర భద్రదం
తావళం బనెడుగోతాము ద్రొబ్బి
చాణూరముష్టికాశ్చర్య కృద్ధీరని
ర్థాతమ స్తకపుసంగడము లెత్తి
రాణించు పెక్కువినాణము లెఱియజాం
బవ దుత్కటంపు గంబానఁ జెనఁగి

తే॥ కలహ మెచ్చోటఁ గలదంచు గాసె వేసి
కొని సమాయించుజగజెట్టి వనఁగఁ బరగు
నీవు ప్రతిమల్లర హరించు టేమిదొడ్డు ॥శత్రు॥

65 సీ॥ పల్లికొండనావమి పద్మనాభుండు య
థో క్తకారియుఁ దిర్వభూరివీర
రాఘవదేవుఁడు రంగనాథుఁడు వట
పత్రిశాయియు శార్ఙ్గపాణి మొదలు
గాఁగలదేవల్లు కనుగూర్క మీయన్న
తిల్లగోవిందుని తెఱఁగుఁజూచి
తామును బవళించి రేమని తెల్పుదు
భండనమ్మున కుల్కి పండఁబడిన

తే॥ కపటనిద్రానుభవులచే గార్య మగునె
వారికొండాట చాలించి వచ్చినాడ
దాడివెట్టు తురుష్కుల దండుమీఁద ॥శత్రు॥

66 నీ॥ కర్తారుమంత్రనంగతి నెట్లు పఠియింతు
 గాయత్రి గగ్గులకాఁడు చేసి
 మకిలికజ్జాలనేమకము నెట్లు భరింతు
 బాజనోటికి వక్కబ్రద్దలేక
 యకట లలాటశూన్యము సాప మెట్లు మా
 నగ నేర్తు నుదుటను నామమిడక
 నిను జగజ్జనకుని వినుతినేయుటమాని
 పెనుగొండబాబు నేమని భజింతు

తే॥ నేమిరా నామొత్తాలింప వించుకై న
 రాత్రికై నను దయరాదె రామరామ
 యెంత దయలేని తండ్రివి కృష్ణకృష్ణ ॥శత్రు॥

67 నీ॥ ఓర్తువా ధేనుల కంటికి గొంతులు గోయ
 నాపులఁ గాచినయయ్యవీవు
 తాళుదువా వధూత్కరములఁజెఱవట్ట
 ద్రాపదిఁ గాచినతండ్రి వీవు
 సైతువా బ్రాహ్మణజనుల నిర్బంధింప
 విప్రులఁగాచిన విభుఁడ వీవు
 ధరియింతువా గ్రామదైవాల ఖండింప
 సురలఁ గాచినగయాపరుఁడ వీవు

తే॥ అకటప్రత్యక్షసిద్ధాంతులై యశాశ్రు
 కలన వర్షించుతురకలఁ గెలువరాదె
 నీవు శాశ్రుపరిజ్ఞాననిపుణమతివి ॥శత్రు॥

68 నీ॥ అబ్బిలో మిట్టిమీ నై పుటం బెగినన
 గట్టుక్రిందటఁ జలపట్టియున్న

శ్రీవేంకటేశ్వరలఘుకృతులు

ఘర్భరించుచు వాడీకోటలు నూటిన
 నిప్పులు గ్రక్కుచు నుప్పతిలిన
 నిష్ఠతో మింటికే నేలకుఁ బెరిగినఁ
 జలమూని ప్రజ్ఞలు పలుకుకొనిన
 గొప్పసి లైక్కుడుగొని నిజృంభించినఁ
 జిచ్చెనఁ గొని ఘోరముచ్చుకొనినఁ
 తే॥ జకీలివాలమ్ముగతి నెద ల్పింతు ననినఁ
 గలుగుదురె నీకు గుఱువుఁగలికిరాశు
 లైన వెఱతురుగాని పఠానిభలులు ॥శ్లో॥

69 నీ॥ కామాక్షీముక్కు చెక్కలువోయె నని సిద్ధ
 లింగఁడు విడిచెఁ గళేబరంబు
 కావేటిరంగిఁడు కడపవెల్లఁ డనంత
 పద్మనాభుడు పరిభ్రమణ మండ
 అప్తమహాసిద్ధు లడవులపాలె రి
 చెన్న కేశస్వామి పెన్నఁగ్రుంకెఁ
 గుక్కతేజిదువాళిఁ గొని భైరవుఁడుపాతె
 గొండగోపాలుఁడు గుహలఁ దూతె

తే॥ సిద్ధవటము తురుష్కులు చెండునప్పు
 డొంటి మిట్టరఘాద్వహుఁ డొకఁడు నిలిచె
 రాచపొల్లలగల్లు ధరాతలమున ॥శ్లో॥

70 నీ॥ యవనాధమునకు మున్నాజిలో వెన్నిచ్చి
 పరువెత్తె రాజగోపాలమూర్తి
 బొడ్డుమాణిక్యంబు పోవునో యని కంచి
 వరదప్ప భయమున వణకసాగె

జిలుతకూఁకటివాఁడు చెంగల్వరాయఁడు
 ఘటికాచలస్వామి గట్టదిగఁడు
 భూమిక్రిందట నీగె శ్రీముష్ణదేవుఁడు
 తిరుకోవభూరయ్య విఱిగిపోయెఁ
 తే॥ జండవిజయాపురీమహోద్దండమనున
 రాక్షసబలంబు దా షీణాత్యషీతీంద్ర
 భూము లుక్కలంబుగ మ్రింగఁ బూనినపుడు ॥శత్రు॥

71 నీ॥ కపిలేశ్వరుం డేల కరకరి చూపఁడో
 మసకలు గొనఁబోలు నొసలికన్ను
 గోపాలుఁ డేల పైకొని విజృంభింపఁడో
 సుడిపడెఁ గాఁబోలుఁ జుట్టుఁగ త్తి
 రఘువీరుఁడేల విక్రమశక్తిఁ బూనఁడో
 పిడితప్పెఁ గాఁబోలుఁ బెద్దనిల్లు
 సంజీవపతి యేల శౌర్యంబునెఱపఁడో
 ముదిసి పోవఁగఁబోలు ముసలితోఁక

తే॥ నిర్మలోధనిరాఘాటనిరుపమాన
 నిస్సహాయభవద్భుజోన్నిద్రధాటి
 పాటిలేదయ్యెనె తురుష్కకోటి గళయ శత్రు॥

72 నీ॥ వృషభాచలఖ్యాతి విలసిల్లు నీకొండ
 పరిపంథితృణములఁ బాపుకొనఁడె
 గరుడాచలస్ఫూర్తి గనుపట్టు నీకొండ
 యరిభుజంగములబి ట్టడఁచుకొనఁడె
 శేషశైలనిరూఢిఁ జెలువొందు నీకొండ
 విజయనిక్షేపము ల్వైజరు టరుడె

శ్రీ వేంకటేశ్వరలఘుకృతులు

యంజనంబిల హవణించు నీకొండ

విమతులప్రాణముల్ గమించినదె

తే॥ యిట్టు బలుకొండ దుర్గమై యెనగుచుండ

చండతొరుక్కుమండలిఁ జెండరాదె

యెంతమాత్రము నీధాటి కెదురుగలదె ||శ్లో॥

78 సీ॥ మంథానశైలనిర్మధ్యమానాబ్ధిని

ర్హిషనంభంబుఁ గుంటుపటిచి

ప్రళయవేలావినిర్భరధరాచకితది

గ్గజబృంహితములఁ జీకాకుపటిచి

యమృతాపహరణసంభ్రమగరుత్మదగు

జ్వంక్రియాహంకృతుల్ చౌకపటిచి

జాలంధరేశభంజనకంఠ బిలగిల

ద్వీంకారకలనంబు గ్రిందుపటిచి

తే॥ వజ్రలు భవదీయముఖగంధనాహపూర్వ

మాణదరగర్భదళనబంభంనినాద

గరిమ తురకల గుండెలు గలఁచు టరుదె ||శ్లో॥

74 సీ॥ పానకం బాసనే పట్టె మామంగళ

గిరి సామి కూటట తెఱపిలేదు

లచ్చితోఁ దచ్చన ముచ్చటాడనే పట్టెఁ

దటిగా దహోబలాధ్యక్షహరికి

మీటి ప్రసాదంబు లారగింపనె పట్టె

నూహ చాలదు పురుషోత్తమునకు

నాత్మయోగానందుఁ డగుచునుండనే పట్టె

ధర్మపురీగుహాస్థానపతికి

తే॥ వారు మజ్జతిఁ జేసికొన్నారు మున్నె
తురకదేశాన దాక్షిణాత్యుడవుగాన
నొంటిగాఁడవు నీ వెట్టు లోర్వఁగలవు ॥శత్రు॥

75 నీ॥ శ్రాంతిఁ జెందితివేమొ చక్రతీర్థాది క
ల్లోలినీజలకేళిఁ దేలియాడి
యలసితి వేమొ యనంతయాళ్వార్ల న
మృక్తటాకమునకు మట్టిమోసి
యోపలే వై తివేమో మహాబ్రహ్మాత్మ
వారామసీమావిహారవృత్తి
శ్రమముఁ జెందితివేమొ జనుఁ కశ్రాంతంబు
గరుడగంబముచెంత వరములిచ్చి

తే॥ కాక లేకున్నఁ దిరుపతిదాఁక థాక
చూసి దా డిడుస్లేచ్చులఁ జూచి యేచి
యెదురు నడవకయుందువె యింతతడవు ॥శత్రు॥

76 నీ॥ కావలిగ్రామనిర్ఘాతశతమ్ము గం
డవరావనీరుట్కుతారధార
కోపూరితృణకణదావపావకకేళి
దుష్పూరిమశకోగ్రధూమరేఖ
నెల్లూరిమదవదనేకపోద్భటసింహి
పాలూరిపట్టనప్రళయవార్త
పెళ్ల కూరీలతాభీలదాత్రీకోటి
రాపూరిహరిణాంకరాహుదంస్త్రి

తే॥ యై ప్రతిగ్రామున కభివ్యాప్తిఁజెంది
భూతనంక్షయయావనోద్భూతధాటి
ఘోటిఘోడ్ధూతధూళి దిక్కోటిబొదివె ॥శత్రు॥

77 నీ॥ అబిసిహము లయ్యెగా వివిధపు

ణ్యాగణ్యదివ్యదేవాలయములు
లమ్మరీకరిఘటాలానంబు లయ్యెగా
మానితకేళికోద్యానతరులు
సరదారువిశ్రమస్థానంబు లయ్యెగా
సద్ద్విజ్రణేణిపూజాగృహములు
కాసరీమూత్రసంకలితంబు లయ్యెగా
యతిపవిత్రాంబుపద్మాకరములు

తే॥ కటకటా యెట్టు లోర్పు నుత్కటకలోర
వీరసురధాణయబ్దులోగ్రారభట్య
పాకధాటికి నెల్లూరిపట్టనంబు ॥శత్రు॥

78 నీ॥ తరలాక్షి బిరుదందె తాటంపు గాదుగా

పడదీసికొనుజేరుబందువాటు
నకియసిబ్బెపుగుబ్బచనుపోటు గాదుగా
గొప్ప నేజాగుబ్బకుప్పెపోటు
వలకారిగుమ్మచెక్కిలి నొక్కు గాదుగా
జిఱికోట్టుగుల్లాపుతఱటువేటు
మొలకముద్దియపంటి మొనగంటి గాదుగా
మాటుబాసగరీబునోరుకాటు

తే॥ కటకటా యెట్టు ధరియింపగాఁ దరంబు
మెఱయుకర్ణాటరసిక శేఖరుల కింత
సేగివచ్చిన నీవు రక్షింపకున్న ॥శత్రు॥

79 నీ॥ కోలాహలంబుగాఁ కొండఁజుట్టుకనిన్ను

దుడ్డితే నీమొన లడ్డుపడునె

హురుముత్తుగా వచ్చి కెరలి నీచేకత్తి
 తీసికొన్నను నీకు దిక్కుగలదె
 నెగడి యుద్ధాటించి నీసామ్ము దోచుకోఁ
 జేరితే నినుఁ గాచువారు గలరె
 ధాకతో గుడిఁజొచ్చి డాసి నీబిల మెల్లఁ
 జెక్కితే నీమొఱు యెక్కఁగలదె

తే॥ యయ్యయో స్వామి దాక్షిణాత్యార్తజనము
 నీకటాక్షంబు లేకున్న నిర్వహింప
 గలదె నానాటిష్టేచ్ఛబాధలకు నొచ్చి ॥శత్రు॥

80 నీ॥ రేపల్లెలోఁ జాల రేవగల్ వెన్నలు
 దొంగిలి మ్రొంగినదుండగంబు
 మగనాం ద్రునక గొల్లమగువలసిగ్గులు
 కొల్లలాడినయత్తికోడిగంబు
 జసయిత్రిచందానఁ జన్నీయవచ్చిన
 పూతనఁ జంపినపాతకంబు
 నన్నచే మునలిగా యనక నాఁగటికొయ్య
 మోవఁజేసినకండకావరంబు

తే॥ మఱదినాఁడనే నీతోంటిమర్మ మెల్ల
 నేకి కాకుల కిచ్చెడఁ గాక యేల
 నొవనిత్తును తురకలమొత్తకున్న ॥శత్రు॥

81 నీ॥ దశమియేకాదశిబ్వాదసుల్ పడిపోయెఁ
 గడు రజాపండువుల్ ఘనతకెక్కెం
 విష్ణుశివస్థాన విభవముల్ చెడిపోయె
 బాబయ్య కాసుకల్ ప్రబల మాయె

శ్రీవేంకటేశ్వరలఘుకృతులు

కమనీయగురువీరకంబు లుత్సరించె

నిలఁ బక్కిర కుఁ బ్రజ్ఞ లినుమడించె

వేదశాస్త్రాదిసద్విద్యలు కఱవయ్యె

మహి మల్ల శాస్త్రము ల్లహిమహచ్చె

తే॥ నకటకలికాలకల్మషహరవిశేష

శేషశయనేంద్రపండిత శేషభాష

తురకలకు నిచ్చితివా నీదుదోర్బలంబు ॥శత్రు॥

82 సీ॥ త్రుప్పవత్తెనొ మహద్భుతభీకరగ్రాహ

కంఠలుంతనచక్రకఠినధార

చికిలిపోయెనొ పూర్వదేవ జీవవినాశి

భండనోద్ధతగదాదండపటిమ

దారిద్ర్యెనొ మహాదారకైటభమూర్ధి

దళననిర్ఘాతనందకకృపాణి

వేఁటెత్తెనొ నిరాఘాటదుర్మార్గభే

లనశార్ జ్ఞపటుధనుర్లస్తకంబు

తే॥ కొట్టి గోరించరాదె రక్షోభటాళి

కరణి దండెత్తు రణదళఖానుదళము

చక్కుచక్కులు గాఁగఁ దత్సాధనములు ॥శత్రు॥

83 సీ॥ అంబుచరక్రోడహరికుబ్జరామత్ర

యాంగజజిత్తురంగాధిరోహ

కాకృతు ల్లలనీవు తోఁకచే వీ పుచ్చే

బంటిచే గోటిచే బదముచే గు

తారంబుచే బ్రకాండంబుచే హలముచే

బరిరంభణముచే గృపాణిచేత

చిమ్మి యెత్తి నళించి చించి క్రుంగఁగఁద్రొక్కి
చెక్కి తూటిడి దున్ని నొక్కి వ్రేసి

తే॥ కోపు రని యార్చకున్న గగ్గోలుగాఁగ
కొండ పెకలింపక పురంబు కొల్లగొనక
నిన్ను గెలువకపోదురే నెఱవజీర్లు ॥శత్రు॥

84 నీ॥ చెండసాగిరిగదా శ్రీవైష్ణవులఁ బట్టి
పిల్లవట్టువజ్జట్లు ముల్లువేసి
మొత్త సాగిరిగదా ములికినాటయ్యల
పిఱులమీఁదనే కఱులెత్తి
కొట్టసాగిరిగదా గొడ్ల వేటిమహాగ్ర
హారభూసురకోటి నంటఁగట్టి
తిట్టసాగిరిగదా తెరిమాకిచోదంచు
పాటించి ద్రానిడప్రజలనెల్ల

తే॥ యెంతపాపంబు జనుల నింతింతలై న
వెతలఁ బెట్టంగ నొక్కింత వెఱపులేక
యడఁగియున్నావు బిలమందె వెడలిరాక ॥శత్రు॥

85 నీ॥ శ్రీహరి ననుకోకు చెంగేరు దక్కిఁబల్
అదరక మృత్యుజాహ్లా ననుము
పెరుమాళ్ల ననుకోకు తురకలు మొస్తేరు
పేర్ని భొదా పేరుపెట్టుకొనుము
విష్ణుండ ననుకోకు వేసేరు పారసీల్
కర్తారుపేరు వేగమ వహించు
కృష్ణుండ ననుకోకు గెంటేరు దానకీల్
పూను బాబయ్యపే రై నఁగాని

శ్రీవేంకటేశ్వరలఘుకృతులు

తే॥ దేవ నీసామ్ము గట్టిగాఁ దిన్నకవిని
 గానఁజెప్పితి నీకనాకుఁ గడమ లేదు
 బెదర కలుచూచి మున్నె తప్పించుకొనుము ॥శత్రు॥

౬6 నీ॥ వహిఁజేప నై యున్న వడి మ్రొంగఁజూచేరు
 తాఁబేటివై యున్నఁ దప్పదటులు
 తగ మృగేంద్రుఁడ వైన దెగఁబడవేసేరు
 బొపడవై యున్న బ్రదుకనీరు
 మడకమోహరి వై న విడువక దున్నేరు
 రాజవై నను నీకుఁ దేజునీరు
 వగ దిగంబరివై న నగడునేయకపోరు
 గుఱ్ఱమ వై న నెక్కోకపోరు

తే॥ ఇన్ని చాలించి పందినై యున్న నిన్నుఁ
 జేతముట్లరు దగ్గఱఁ జేరవెఱతు
 రెందు కీకఁ బంద వగుదువో పంది వగుదో ॥శత్రు॥

87 నీ॥ కరి కొల్లు మొసలికర్కర కుల్కి చేయెత్తి
 మొట్టోమొట్టో యూదిమూల మెవఁడు
 వాఁడు నన్నేలెడివాఁడు వానికి జోహం
 రంచుఁ బల్కెడిమొఱ యాలకించి
 తాఁగాను నేఁగాను దనపట్టితోడు పాఁ
 పనియాన చెడ్డవ ట్టనుచు బ్రహ్మ
 రుద్రాదు టుండ నారులపాలితిండివి
 పరతంత్రుఁడవు పరాత్పరుఁడ వివు

తే॥ కాన విడరాని రమ నల్లె కౌఁగలింత
 యును విడిచి గుమ్మపర్యెత్తు కొనుచు వచ్చి
 కాచితివి యంచు మది నిన్ను గణుతిసేతు ॥శత్రు॥

88 నీ॥ మొండిగంజాతిండిలండిపోతులమీఁదఁ

గవితఁజెప్పఁడు గజాగాడిగాని
పచ్చినెత్తురుద్రావు పాశ్చాత్యులను నమ్మి
కొలువఁడు జోగుల కొడుకు గాని
తఱచుగా గోవుల తలగ్రోయుద్రోహుల
యొద్దఁబాడండెద్దు మొద్దుగాని
పరమసాధ్వీలఁజెఱల్పట్టుగులాముల
కిడఁడు నే న్నము తోత్తుకొడుకుగాని

తే॥ రసికులై మించినట్టి కర్ణాటకంబు
మనుజు లెట్లు చరింతు రీమాటుబాస
ముండకొడుకుల నమ్మి యేమో గదయ్యి ॥శత్రు॥

89 నీ॥ చక్రహస్తఁడనను విక్రమంబే కాని

పట్టితురుష్కులఁ గొట్టలేవు
లచ్చి యిల్లాలనులావణ్యమే కాని
వడ్డికా సొక్కటి వదలలేవు
మేటిదేవుం డనుమాట మాత్రమెకాని
వేయాటు లర్థుల కీయలేవు
కనకాంబరుండనే ఘనతమాత్రమె కాని
సాపాటు చేర్చు సాద మయ్యె

తే॥ తోమనీయపు పల్లెము ల్లోడదొరపు
ఇట్లుగడియించి తురకల కీయఁదలఁచి
యున్న నిను నమ్ముదురె భక్తు లుర్విలోన ॥శత్రు॥

90 నీ॥ కోటవెట్టించుకో కొండచుట్టును నీవు

కానికపై కంబు కర్చుచేసి

శ్రీ వేంకటేశ్వరలఘుకృతులు

కొత్తశంబులు గట్టు కొన్ని రూకలు పెట్టి
 హెచ్చుపిరంగీల నెత్తికట్టు
 పైదండుగా నంపు పదివేలక్రోతుల
 నెలుగుగొడ్లను బంపు మెక్కకుండ
 కొంతగుఱ్ఱముగూర్చి కోనేరిదటి నుంచు
 రాణువ నుంచుకో నానెమెటిగి

తే॥ లోభివై కూర్చుకొన్నట్టిరొక్క మెల్ల
 హీనమతులకుఁ గానుక లీయవలదు
 అప్పుడగునాదుమన విదేయాలకింపు ॥శత్రు॥

91 నీ॥ సురనదికంటె మీసరమైనయోగ్యత
 హురుముంజిమణికంటె మెఱయుపియము
 గంబూరకంటె వెగ్గెలవకా గుబొళింపు
 పన్నీరుకంటె నుప్పతిలుచలువ
 తటివెన్నకంటె చిత్తరవైనమాద్దిన
 మపరంజికంటె హెచ్చైనతల్లుకు
 చీనిచక్కెరకంటె జెలగుమాధుర్యంబు
 పద్మినికంటె జొప్పడినయొప్పు

తే॥ గల భవన్నామనిగమాంతగంధలహరిఁ
 జికిలిచేసిన మజ్జిహ్వచేత నరుల
 నెంచకుంటి నిందాఁక నింకేమిసేతు ॥శత్రు॥

92 నీ॥ ఘనుఁడు కావేటిరంగని యారగింపును
 గంచిలో వరదప్ప గరుడసేవ
 పెనుగొండరామభద్రునివై భవస్ఫూర్తి
 తగుగండికోటమాధవునిరీని

యుదయాద్రిరఘువీరు ధుండెడిచందంబు
కడపవేంకటరామఘనునిమహిమ
కాళహస్తీశ్వరు కలితప్రసిద్ధులు
మల్లికార్జునులెక్కు లెల్ల నుడిగె

తే॥ జుట్టియేకరు పాశ్చాలనట్టనడుమ
నీకుఁ జెల్లెర విభవము లేనెటిదాఁక
నీమదేవశ్లవలె నీవుచేరుకోక ॥శత్రు॥

93 నీ॥ ఏకొండ నుండేవు నీకొండరా శైల్లఁ
బెకలించి గోరీలు వెట్టునపుడు
ఏపూలు ముడిచేవు నీపూలతోఁబెల్ల
విదళించి గంజాయి విత్తునపుడు
ఏ మారగించేవు నీమహానైవేద్య
మెంచి పక్కినకుఁ బంచునపుడు
ఏసామ్ముపెట్టేవు నీసామ్ము లెల్లను
రౌతు గాసాలకు రాసునపుడు
తే॥ బీదరౌతుల నొకకొంత పెద్దచేసి
యిటుల నేమటియుందురే యేపుదటిఁగి
శీఘ్రముగఁ బొరనీకులఁ జెండరాదె ॥శత్రు॥

94 ॥నీ నంజీరాయని నరిగఁ జూడఁగరాదు
ఉదరి సన్నిధివీధి నుమయరాదు
తరి మట్లెవారిగోపురము దాఁటఁగరాదు
బుగ్గలోపలఁ గాళ్లు పులుమరాదు
నెఱి జియ్యరుమఠాలు నిక్కి చూడఁగరాదు
కలియుగలక్ష్మీని గలయరాదు

శ్రీవేంకటేశ్వరలఘుకృతులు

కానుక రొక్కంబు గణు తీకపోరాదు
సాలవాకిట రంతు నలుపరాదు

తే॥ ఇప్పు డిటువంటిమర్యాద లెల్లఁ దప్పె
గండు మీఱియుఁ దురకలు గట్టుచుట్టు
కొనిరి గదవయ్య తిరుపతి కొల్లగొనుచు ॥శత్రు॥

95 నీ॥ తల్లిగెలు దోఁచుక తప్పెట్లుగాఁ జేసి
తాళముల్ చెమటపాఁతలుగఁ జేసి

వెయిగొల్ల మంటపివీధి లాయముచేసి
కోవెల బాబయ్యగోరిచేసి
గర్భగృహంబులు గలయంపిగాఁ జేసి
విగ్రహంబులఁ బట్టి విఱచివైచి
తిరువాభరణపిండ్లు తీసి సోదా చేసి
మఠపడియునుదారుమారుఁజేసి

తే॥ నంబులనుగొట్టి జియగొల్ల నఱకివైచి
చుట్టు తిరుమాళిఘలు చాలఁ జూఱపుచ్చి
కొల్ల లాడెడితురకలఁ గొట్టవలదె ॥శత్రు॥

96 నీ॥ విమలగోవిందగోవిందశబ్దము కాదు
శాహునేక బాహునేక సంకులంబు

కోణంగిదాసళ్ల కుప్పిగంతులు గావు
మధుసీధుపానదోర్మదపునటన
ఘనవాద్య మేళముల్ గావు గుండియ లల్లె
పగిలించు పెద్దబూరగలనాదు
దీ ప్తవజ్రాఖండదీపకళికగాదు
జళిపించు పెద్దకత్తుల మెఱుంగు

తే॥ ఇట్టిభయములు గల్పించు నట్టి స్త్రీచ్ఛ
భటులఁ దునుమక యాలస్యపడుచు నీవు
పైఁచుకొన్నావు నీ కిది సమ్మతంబె ॥శత్రు॥

97 మే లై నయు త్తమాశ్వాసలకు నెల్లను
శూల కు ట్టానంగఁ జూపితేని
బోరుకొండ లనంగ భువిని భద్రదగజంబు
లన్నియుఁ బడ మాయ వన్ని తేని
యార్చి రౌతులమదం బంతయు నణఁగించి
తొట్టిన గోరీలు వెట్టితేని
పచ్చబద్దలతోడ బల్లిదంపువజీర్ల
వీఁపులు పెట్లంగ వ్రేసితేని
తే॥ కోపుచెడి పాఱరే గోలకొండఢిల్లి
యాగర విజాపురీ మొదలై న తురక
గుంపు సాహెబు సల్లము ఖూబచును ॥శత్రు॥

98 నీ॥ పిఱికివాఁ డనుచు దబ్బఱమాటలాడితిఁ
గా మహావీరపుంగవుని నిన్ను
అతినిర్దయస్వాంతుఁ డంటిఁగా భక్తర
క్షణవిచక్షణసులక్షణుని నిన్ను
బలహీనుఁ డంటిఁగా బహుముఖబ్రహ్మాండ
పరమాణురోమకూపకుని నిన్ను •
తామసుం డంటిఁగా ధగధగధగితవి
జ్యోతిర్ల తాస్వయంజ్యోతి నిన్ను

తే॥ ఏను లోకోపకారార్థ మేపుమీటి
 తురకల హరించు మని నిన్ను దూఱుకొంటి
 నాసహస్రాపరాధముల్ సైసు తండ్రి
 శత్రుసంహార ! వేంకటాచల విహార !



శ్రీ

శ్రీ వేంకటేశ్వరలఘుకృతులు

వేంకటరమణశతకము



- 1 క॥ శ్రీకమలా హృత్పద్మది
వాకర యదువృష్టివంశవార్షిధినిలస
ద్రాకానిశాకర కుజన
భీకర వారిరుహచరణ వేంకటరమణా ॥
- 2 క॥ కందములఁ బద్యశతకము
నందముగాఁ గూర్చి నీదునామంబున కే
విం దొసగఁగోరితిని యర
విండేక్షణ గైకొను ఘృణ వేంకటరమణా ॥
- 3 క॥ గోర్వాణ్గోగోపాలక
గోరాజసుగోధరేంద్రగోపతివినుతా!
గోరాజీవద్విష్ణో
పీరాగోజితమనోజ! వేంకటరమణా ॥
- 4 క॥ అనురక్తా సద్భక్తా
వనపటుసక్తా యతులితపావనయుక్తా
ఘనవేదాంతోక్తా నా
వినుతుల్ గైకొనుము సఘృణవేంకటరమణా ॥
- 5 క॥ తరుణారుణమృదుపల్లవ
చరణా యంబుదఘృణితను చారు స్ఫురణీ
వరమునిజన సంస్మరణా
విరళాంతః కరణభరణ వేంకటరమణా ॥

6 క॥ కరుణారస వరుణాలయ
కిరణామరమణికిరీట కీలిత వరనూ
పురమృదుచరణా కాంచన
విరచితపరిధానచరణ వేంకటరమణా ॥

7 క॥ రంగా గతిదృష్టిత సా
రంగా సుందర విలాసరసితానంగా
రంగదలకభంగసమద
భృంగా సురధాంగధరణ వేంకటరమణా ॥

8 క॥ ఈశా సూహృత్పద్మ ది
నేశా ఘనతర కరోద్యదిభసంకాశా
ఆశాపాశవినాశ ని
వేశా లోకేశభరణ వేంకటరమణా ॥

9 క॥ భద్రా స్వప్రీకృత వర
భద్రా కరుణాసముద్ర పరిహృతభువనో
పద్రవకరణక్షుద్రా
విద్రవదానందకరణ వేంకటరమణా ॥

10 క॥ సారా పారావార గ
భీరా హైయంగవీన మృదుచోరా సు
స్మేరాసనవరజారా
వీరా వారిరుహచరణ వేంకటరమణా ॥

11 క॥ ధీరా గోలోకాంత వి
హారా సత్సారహీరహారా ఘనస
త్కారా ముని మందారా
వీరా యతిమృదులచరణ వేంకటరమణా ॥

- 12 క॥ ఇష్టా ఖండితలోకా
రిష్టా యనుపమ కృపాగరిష్టా దైవో
త్కృష్టా భక్తజనమనో
భీష్టా సప్తనుతచరణ వేంకటరమణా ॥
- 13 క॥ రామా రావణదనుజవి
రామా లక్ష్మీకుచయుగరాజితవక్ష
స్సీమా ముఖజిత సోమా
భీమా శరవర్గ హరణ వేంకటరమణా ॥
- 14 క॥ శ్యామా తులసీనళినసు
దామా ఘనసజ్జ ననముదయకామా స
ద్ధామా సంగరపటురిపు
భీమా నుతభూరి కరుణ వేంకటరమణా
- 15 క॥ ఇంద్రా యశోజితశర
చ్చంద్రా నయవితరణాది సద్గుణ సాంద్రా
యింద్రియ ని స్తంద్రా కల
భేంద్రారిష్టదృతహరణ ! వేంకటరమణా !
- 16 క॥ జలజేషణ యదుభూషణ
బలిశోషణ పాపహరణ పాండవకరుణా
తులసీదామాభరణా
వెలయుము నాపాల సుగుణ ! వేంకటరమణా !
- 17 క॥ మృద్భక్షణ నారాయణ
నద్భక్తాంతర్విహరణ సారసచరణా
నద్భవనవాస మధుముర
భిద్భానుజకులధురీణ ! వేంకటరమణా !

- 18 క॥ ఉద్యత్తరకరకోటిసు
ఖద్యోతననిభకిరీట ఖండితశకటా
ప్రద్నుమ్న జనక సంయమి
వేద్యా మృదుకమల చరణ! వేంకటరమణా!
- 19 క॥ అద్భుత యభ్యుదయాకర
సద్భుజబలశౌర్య ధుర్య సత్యోదార్యా!
మద్భావస్థిర వరబల
భిద్భామణి తనుసుకిరణ! వేంకటరమణా!
- 20 క॥ దుష్కరదుర్భర దుర్గమ
పుష్కలదుష్కర్మ వహ్ని పుంజముచేతన్
శుష్క భూతమదీయో
విష్కరమున్ బ్రోవుకరుణ వేంకటరమణా!
- 21 క॥ భండన ఖండిత హరకో
దండా సురనాథనినుత ధార్మిక కరుణో
ద్దండ బలానుజ దండిగ
వేండియు నినుగొల్తునుగుణ! వేంకటరమణా!
- 22 క॥ బృందారకరాజా భవ
సందేహ సమస్త భువన సన్నతచరణా!
సుందర పోషితనర గో
విందా మద్భాగ్య సుగుణ! వేంకటరమణా॥
- 23 క॥ ఆద్యంతరహిత పూరుష
విద్యాధరసిద్ధసాధ్య వినుతచరిత్రా
సద్యః ఫలదాయక ఘన
విద్యాపారీణసుగుణ! వేంకటరమణా ॥

- 24 క॥ శుభ్రేతరాభ్ర ఘృణిగణ
విభ్రాజిత విమలదేహ విపులకటాక్షా
విభ్రమిత సకలదిక్ష్ట
విభ్రద్యాభ్రత్ప్రపూర్ణ ! వేంకటరమణా ॥
- 25 క॥ మధుర మధుసన్నిభాధర
విధువదన మదేభయాన వివిధసురూపా
కుధరధర ధీర మాధవ
విధిజనక సదాభిభరణ ! వేంకటరమణా ॥
- 26 క॥ సాధుజనబాధనిధనా
గోధన యధినాథ ధనద గోధరశయనా
బాధిత వై రివితానా
వేదఃపిత పాపహరణ ! వేంకటరమణా ॥
- 27 క॥ అక్షీణ బలపరాక్రమ
వక్షో భృతకౌస్తుభాంక వనజాక్షభవ
త్పక్షచరరక్షణాశము
వీక్షించ వదేమి సమ్మూణ ! వేంకటరమణా ॥
- 28 క॥ రక్షాదక్ష విచక్షత
పక్షింద్రా రూఢ నీకు పక్షింద్రానక
కుక్షివేత నోప లేకయ
పేక్షించితి నీదు కరుణ వేంకటరమణా ॥
- 29 క॥ కుక్షిస్థాఖిలలోకా
పక్షింద్రపతాక దాస పక్షవిచక్షా
భిక్షాచర బలిశిక్షా
విక్షేపము లుడుపు సమ్మూణ ! వేంకటరమణా ॥

- 80 క॥ రక్షక శిక్షక దక్షక
విక్షేపము లుడిసి ప్రోవు వేడుతోడ
దాక్షిణ్య మేర్పడంగా
వీక్షింపుము కమలచరణ ! వేంకటరమణా ॥
- 81 క॥ సాక్షివి సకలసులక్షణ
కుక్షివి కరుణా కటాక్షగుణచయపతా
రక్షింపు మనఁగ నెందుకు
వీక్షింపవు నన్నుఁగరుణ వేంకటరమణా ॥
- 82 క॥ శుంభత్పరమద ఖండన
జంభారితనూజమిత్ర జలజసునేత్రా !
కుంభజవై రినుతావన
బింబాధర భూరికరుణ ! వేంకటరమణా ॥
- 83 క॥ శుంభదవష్టంభభుజా
జృంభణభిత్కంసకుంభి భేదితయవనా!
రంభోరు సదంభోరుహ
బింబాధరవదనమదన వేంకటరమణా ॥
- 84 క॥ కుంభీంద్రవరదకుంభజ
సంభావిత సకలభువన సంభవగర్భా
కుంభినికుంభాసురహర
బింబోష్ఠ మదిష్ఠ భరణ వేంకటరమణా ॥
- 85 క॥ మిత్ర కుల రాజపుత్ర ను
ఖిత్రసుతాగ్రజసుమిత్ర మృషవాక్చిత్రా
మిత్ర సమాజలతాసుల
విత్రా మద్భరణ సుగుణ వేంకటరమణా ॥

- 36 క॥ నద్యుతి మృగమదతిలకా
విద్యుద్ద్యుతి రుక్మచేల విమలవిసీలా
సద్యుక్తీముగ్ధచరితా
విద్యాధర వినుత చరణ ! వేంకటరమణా ॥
- 37 క॥ ఘోరతరకలుష సాయక
పూరితదేహుడగున న్న పూర్వకృపక మే
లారసిచూడు మహా యా
భీరపదపవిత్రచరణ ! వేంకటరమణా ॥
- 38 క॥ అతి ఖరనక్రగ్రహ కర
గత కరిరాజవరుఁ డొండుగతి మఱిలేక
ధృతిచెడి ని న్నేడఁడె వడి
వెత లుడిపినదొరపు సుగుణ ! వేంకటరమణా
- 39 క॥ లనదనమానగుణాఘ్న
బినరుహదళనయన వై రిభీకర సుకరా!
ప్రసరింపఁజేయు నాపై
విశదంబుగ నీదుకరుణ వేంకటరమణా ॥
- 40 క॥ ద్విజరాజవాహనధ్వజ
ద్విజరాజోపరిశయాన ద్విజరాడ్వదనా!
ద్విజవై రిదళన నద్భుజ
విజత నమస్త భువనగణ వేంకటరమణా! ॥
- 41 క॥ దుర్జనులను నిర్జింపుచు
నూర్జింపుచు విబుధనోటి కొనరుయశంబే *
యార్జించి నించి మించిన
విర్జానద్యుపరిభవన ! వేంకటరమణా ॥

- 42 క॥ ఖరపుచ్చజ్జేపహత
స్ఫురదాగమనిగమపుంజ సోమకపాట
చ్చర తథ్కుబెథ్కు తొల్కెడి
విరళపురుషవేషభరణ ! వేంకటరమణా ॥
- 43 సీ॥ నిష్ఠుర విపులకఠోర సు
వృష్టోపరిభాగనిభృత భూభృచ్చేష్టా
కప్తమ నన్ బ్రోవగమద
భీష్టప్రదకమర నిపుణ వేంకటరమణా ॥
- 44 సీ॥ హాటకనేత్రాసురగిరి
పాటన పటుపవినమాన పాండురదంష్ట్రో
చ్చాటిత భూమికిటీ నా
పేటునఁగాచికొనుము ఘృణ ! వేంకటరమణా ॥
- 45 క॥ దుడదుడ డింభకుఁ బ్రోవను
బెడిదపుఁగంభముఁ బిల్చి భీకర గతిచే
కడువెడలిన నరసింహుడ
విడువక నన్ బ్రోవునుగుణ ! వేంకటరమణా ! ॥
- 46 క॥ బలిబలనంపన్నత కవి
చెలిమిని బొలియింప నిచ్చఁజెంది సునిష్ఠన్
ఇలఁజిట్టెడుబాపఁడవై
వెలసిన భిక్షానుచరణ వేంకటరమణా ! ॥
- 47 క॥ ఆదరమున జమదగ్నికి
మోదమెసగఁబుట్టి బహుళభుజదండముపై
నూదినచటులకుఠార వి
భేదిత భూభార భరణ వేంకటరమణా ! ॥

- 48 క॥ రాముడవై త్రిజగద్రపు
భీముడవై రఘుకులాద్భి విమల సువిలస
త్సోముడవై వెలసినదొర
వేమరునకజూడు కరుణ వేంకటరమణా ॥
- 49 క॥ హలినై యరివిదళన పటు
బలినై ఘనసీలచేలినై నిర్మలినై
యిలభారహరణ ఫలినై
వెలసినరామాఖ్య భరణ ! వేంకటరమణా ॥
- 50 క॥ అపరిమితబలపరాక్రమ
త్రిపురాసురవరుల మదము త్రిప్పుటకొఱకై
కపటపు ఋషివై వెలసిన
విపుల విబుద్ధప్రతరణ ! వేంకటరమణా ॥
- 51 క॥ ధాటిగల చాటునటనల
ఘోటకగమనుండ వగుచు ఘోరాటవులకా
మేటి కృపాణకరుడవై
వేటాడినకలికినిపుణ ! వేంకటరమణా !
- 52 క॥ స్ఫురదరవిందసులోచన
మరకతమాణిక్యహారమాణిమయమకుటా !
వరలక్ష్మీకుచకుంకుమ
విరచిత వక్షోంక భరణ ! వేంకటరమణా !
- 53 క॥ ఖర కర వరకుల తిలకుండు
సురవరుల కసులభుండగుచు సురమునికొట్లకా
జెఱచిన ఖరదనుజ శిరము
జెరికిన ఘనవితరణ గుణ ! వేంకటరమణా ! ॥

- 54 క॥ వనచెడి వడి మొఱు లిడగను
కసరకసురవరుల కరుణఁ గాచిన సుగుణా!
యసమాన దోషకారుండ
వినువక న న్నేలు కరుణ వేంకటరమణా! ॥
- 55 క॥ పాదముల నూపురంబులు
మోదముగా నందగింప మురిపము మీఱి
భేదము లుడుపను వడిగను
వేదజనక రమ్మ కరుణ! వేంకటరమణా! ॥
- 56 క॥ మకుటతటఖచితపటుమణి
నికరోదీర్ణాచ్ఛకాంతి నిండుగ నిగుడన్
నొకసార్తె నను నెదుటను
వికసింపుము కమలచరణ! వేంకటరమణా! ॥
- 57 క॥ యదుకుల దుగ్ధపయోనిధి
మృదుచంద్ర విసీలదేహ మృద్భక్ష సదా
సదమల నీ పదవనజమె
వెదకన్ మదిగొల్పుసుగుణ! వేంకటరమణా! ॥
- 58 క॥ మధురతర వాక్రచారా
విధిసురనుతసరసచతురవేదవిచర నీ
కథలెప్పుడు కర్ణములన్
విధిగా వినఁ జేయుసుగుణ! వేంకటరమణా! ॥
- 59 క॥ అనుదినము మునివరేణ్యులు
ననురాగము గదురమదిని సతులిత భక్తి
గనవేడెడు నీరూపము
విన మతిఁగనఁజేయు నిపుణ వేంకటరమణా! ॥

- 60 క॥ పరమై కౌస్తుభమణి కా
కరమై సిరి కిరవగుచును గనుపట్టెడు నీ
యరము తులసిదళవాసన
విరివిగఁగొనఁ జేయు కరుణ వెంకటరమణా ॥
- 61 క॥ వరమై సూరిజనమనో
హరమై నెవ్వరికి నతిదురాపంబౌ నీ
చరణార్చన మొనరింపన్
విరళముగా గఱపు సుగుణ వెంకటరమణా ॥
- 62 క॥ వరణీయార్చాదూపము
కర మరుదుగఁ బూని సకలకలుషఘ్నుండ వై
ధరనెలకొన్న స్థలమునకు
బిరబిర న న్నిసుపు కరుణ వెంకటరమణా ॥
- 63 క॥ వాదా దయలేదా రా
రాదా నన్ బ్రోవ నిపుడు రాధాంతముగా
మాదార బుధాధార సు
వేదారిప్రాణహరణ వెంకటరమణా ॥
- 64 క॥ చాతిపు నిర్దేతిపు విధి
తాతిపు సంత్రాత వెపుడుఁ దలఁప వహో నా
వ్రాతా నన్ దలఁచిన మది
భీతా దుర్దనుజహరణ వెంకటరమణా ॥
- 65 క॥ ఉదరమున సకలజగములు
కుదురుగ నుంచుకొని యేలు గుణశీలుండ వీ
పదములు నమ్మిన నీచుని
బెద రుడుపన్ భరమ సుగుణ వెంకటరమణా ॥

- 66 క॥ గిరియెత్తుటా కరిఁ గాచుటా
ధనాభరాహరణుడౌటా ధారుణి కోటా
ధరియించుటా నను నేలుట
వెర పేటికి బ్రోవు కరుణ వేంకటరమణా ॥
- 67 క॥ మఱి మఱి నే మొఱలిడగను
సరి సరి వెఱవకు మటంచు స్వపమంతే
గరుణగల పలుకు బలుకవు
చిరుదా నీకిట్టి యఘ్మణ వేంకటరమణా ॥
- 68 క॥ నీ పదములు మదిదలఁచిన
యాపదలలు దొలఁగఁద్రోచి యతులిత మతియై
నీపదమునందు నందురు
వేపక ననుజూడు కరుణ వేంకటరమణా ॥
- 69 క॥ జలజాక్ష నీదు పదములఁ
బలుమఱు మదిదలఁచి మెఁగఁబటుభవజాలం
బులత్రోవ నంటి వేగమె
వెలిగా కిటు లుండవశమె వేంకటరమణా ॥
- 70 క॥ పతితులఁ బావనులనుగా
వితతంబుగ జేతు ననుచు వేసిన చిరుదే
గతిఁజూచ్చె ననుచు మొఱలిడ
వెతకుచు రావేమి కరుణ వేంకటరమణా ॥
- 71 క॥ ఘనఘనసారస్మేరా
'నన ఘనతనుకాంతిసార కనికరపు మనం
బునఁ గనరాదా నామొఱ
వినరాదా దనుజహరణ వేంకటరమణా ॥

72 క॥ ఘననిభమా నీమేనను

కనక మయాంబరపుఁ గాంతి గడలు కొనంగా

వనదోపరి చపలల సర

విని దోచేఁ జూపు కరుణ వేంకటరమణా ॥

73 క॥ అరిపాటనపటువిక్రమి

యరి కరకమలంబునందు నమరగ లక్ష్మీ

వర విచ్చేయుము వడిగను

వెర పుడుపను లోకభరణ! వేంకటరమణా ॥

74 క॥ కృష్ణా కృష్ణా యనుచును

కృష్ణ యనఁగఁ దృష్ణదీరఁ గీర్తి పరుడవై

వృష్ణివరు వేగ నేలిన

విష్ణుండవు నీవ సుగుణ వేంకటరమణా ॥

75 క॥ వడివడిగఁ బ్రోవు మన్నను

జడ నేమిటి కయ్య పూర్వజడగతి యిపుడే

కడుదోచిన దైన్యా నిను

విడచుటలే దమిత కరుణ వేంకటరమణా ॥

76 క॥ సుడిఁబడి కడువడి మొరలిడ

నొడఁబడి యడుగిడవు కడకు నుడునవు దయచేఁ

జెడునడవడిగల కొడుకును

విడుతురె తలిదండ్రు లఘ్వుణ వేంకటరమణా ॥

77 క॥ తడ వేల నన్నుఁ బ్రోవను

బడిబడి పనములకు మ్రొక్కి పట్టుదై న్యముచే

పడితి నని విన్నవించఁగ

వెడలవ యడలుడువా కరుణ వేంకటరమణా ॥

- 78 క॥ ఇడుమలు నాపై నడరగఁ
జెడితిని కడతేర్చు మనుచుఁ జేతులనిండఁ
కడుమొక్కి వేడుకొంటిని
విడనాడకు మఖిలశరణ వేంకటరమణా ॥
- 79 క॥ మెండుగ దండము లిడి నీ
యండె మదిని గోరిగోరి యండజశయనా
యండియు నీదా నుడు కడు
బెండుపడెన్ బ్రోవు కరుణ వెంకటరమణా ॥
- 80 క॥ కందువలా గాకుంటే
పందెములా నాయెడలను పటుభవజాలం
బెందుకు విడఁజూడవు గో
విందా దీనా ర్తిహరణ వెంకటరమణా ॥
- 81 క॥ భారమ నను దయఁజూడను
వేర్కొల్లక నిన్నె మదిని వేడినకతమా
మారాడక యిటులుండుట
వీరాగ్రణి శస్త్ర సుగుణ వేంకటరమణా ॥
- 82 క॥ దురవస్థలచే గుందుచు
హరి హరియని మొఱు లిడంగ నరయని విధ మీ
వఱకున్ గనుపించెను మది
వెరవెవ్వరు నాకు సుగుణ వేంకటరమణా ॥
- 83 క॥ గట్టిగ నాతలతోడే
వట్టిది గాదింక సమ్ము వసుధేశ హరీ
పట్టితి నీ పదవనజమె
బిట్టాడకఁ బ్రోవు కరుణ వేంకటరమణా ॥

- 84 క॥ తిట్టిన మఱి దీవించిన
పెట్టిన లేదన్న విసికి పేరెము లిడినన్
బట్టెనుమీ నిను విడిచిన
బెట్టుగ నన్ జూడు కరుణ వేంకటరమణా ॥
- 85 క॥ తెట్టెలు గట్టుక యున్నవి
యెట్టివో మత్స్యచయము లిసుమంతై నన్
పట్టాడక వెతలిడ నీ
విట్టట్టుగఁ జూడకు ఘృణ వేంకటరమణా ॥
- 86 క॥ జా లెందుకు లే దయయో
బాలేందు సమాసఫాల శావన లీలా
మేలొందుదు నని నమ్మితి
నే లడుగను జూడు కరుణ వేంకటరమణా ॥
- 87 క॥ జనతపములు నే నెఱుంగను
యపరాధౌఘములెకాని యరయను సుక్ష్మతం
జెప్పుడో నను దయఁ జూచుట
విపులముగాఁ దెలుపు కరుణ వేంకటరమణా ॥
- 88 క॥ వేగండతుండనిభకర
కోదండ విఖండితారి కుండలిశయనా
నీ దండ నమ్మినాఁడను
భేదం బిఁక వదలు సుగుణ వేంకటరమణా ॥
- 89 క॥ దూరితి నని మది నుంచకు
ఘోరంబగు దురితచయము గురుగతినడరెన్
వారింప నోప నన్నిఁకఁ
జేరక్కునఁ జేర్చుకరుణ వేంకటరమణా ॥

- 90 క॥ సారెకు సారెకు వినుమని
 ఘోరముగా మొఱి లిడంగ గోపమునేయన్
 వారిజలోచన తగునా
 వీరాగ్రణిమోదకరణ వేంకటరమణా ॥
- 91 క॥ దూరమ భారమ క్రూరమ
 దా రెఱుగవ యేల రావు దరిగానక నే
 నారూఢిగ నినువేడితి
 వేఱుగఁ జూడకుము సుగుణ వెంకటరమణా॥
- 92 క॥ పతితాగ్రేసరుడను నే
 నతులితసుగుణాధ్యుఁ డందు రందఱునిన్నన్
 జతకూడె నుభయులకు నిఁక
 వెతలిడ కిటు కరుణఁజూడు వెంకటరమణా ॥
- 93 క॥ సరసుడవు శాంతశేమదమ
 పరిపూర్ణ గుణాకరుడవు పరుడైన నినున్
 శరణంబు గోర నేలెడి
 బిరుదు సుమీ మరువకు ఘ్నుణ వేంకటరమణా ॥
- 94 క॥ ప్రోచెద వని మది దలఁచిన
 నీచపు మత్పాపచయము నీచెనిదండన్
 గాచికొని సాడిచెప్పనొ
 వేచుట కతమేమి సుగుణ వేంకటరమణా ॥
- 95 క॥ కోపమ మత్పాపమ దయ
 లోపమ సంతాప పడఁగ లోకాధ్యక్ష
 తోపక నాముందర నను
 వేపుట కే ముఖల శరణ వెంకటరమణా ॥

96 క॥ పలుకవు దయఁజిలుకవు మది
దలఁకవు చలమేల నీలతమదేహం బో
నలుకలను మాని సన్నిధి
వెలయును భూభారభరణ వెంకటరమణా ॥

97 క॥ వాచితి నీ సద్దయ కే
గాచితి నీ ద్వారమందు కరుణాకర నా
రాచిన గీచిన నూచిన
వేచిన ని నివ్విడువ సుగుణ వేంకటరమణా ॥

98 క॥ అతులదయామతి వంచును
వితరణగుణశాలి వంచు వీనుల నిండక
సతతంబు విందు నిను నా
వెత టుడి పిటు చూపు కరుణ వెంకటరమణా ॥

99 క॥ కనరా మనవన వినరా
కనరావే వేడుకొన్న గడు మొఱిలిడఁగా
కనికర మిడి పనరావే
వినయ విశాలార్ద్రకరుణ వెంకటరమణా ॥

100 క॥ జని దాతవు జీవన భా
వననేతవు ఘోరసతిత పావనగుణ ధా
మనయత్రాతవు నీవే
వినుటకు నేలుటకు కరుణ వెంకటరమణా ॥

101 క॥ నిలుపవు దయఁ గొలుపవు మది
దలఁపవు దరి డెలుపవేమి దలఁతు విహాం బల్
జలుమా కలుముల కిలు మా
విలిసితే బ్రహ్మాండ భరణ వెంకటరమణా ॥

- 102 క॥ నీచుని దరిఁ జేరుటకు న
 రోచకమా యాచకుఁ డిటు రోజున్ గనప
 ర్యాచకమా యచలకృపా
 వీచికలను దోచు సుగుణ వెంకటరమణా ॥
- 103 క॥ చూచీ చూడని యట్లుగ
 నీచుని న న్విడచితేని నెటుబోదు నికల్
 గాచినఁ బ్రోచిన మఱి దయ
 వీచిన నీవేను సుగుణ వెంకటరమణా ॥
- 104 క॥ కరమాగ్రహమా యిక్కఁ గని
 కరమా లోపంబదేమికారణ మోహా
 మొఱవిన గమకించవు నల్
 విరివిగ నేలుమిక్కఁ గరుణ వెంకటరమణా ॥
- 105 క॥ చల మేమీ చంచలయగు
 చెలిచెలిమిని గన్న ఫలమొ చీమంతన్నా
 దలఁపవు పలుకవు కలుగవు
 వెలిఁజేయక జూడు కరుణ వెంకటరమణా ॥
- 106 క॥ పాపజ్వాలల దేహము
 తాపింపుచునున్నదయ్య దాసశరణ్యా
 కోపించక వడి వెడలుము
 వేపక నల్ బ్రోవు కరుణ వెంకటరమణా ॥
- 107 క॥ కంటికి నిదు రంటక మది
 నంటినబాధలకుఁ బార మందంగా లే
 కుంటిన్ గుంటిం బలె మొఱ
 వింటివో మఱిలేదో కరుణ వేంకటరమణా ॥

108 క॥ సరసములా నన్నెచుట

మఱి నీకున్ సరసము లవి మత్స్యాణాప

త్కర్మమైయున్నవి మాను మ

విరతముగా నేలు కరుణ వేంకటరమణా ॥

తారావతి.

109 క॥ అక్కడ యిక్కడ నెక్కడ

నొక్కడనే యెక్కుడగుచు నూదిన నీరూ

పక్కజముఁ జూపిన సద్దయ

సిక్కటిలన్ బ్రోవు సుగుణ వేంకటరమణా ॥

110 క॥ భవబంధనమోచన మతి

ఃవగతి నొనరించి నాకు జముబాధ లేడన్

దపులనిరీతిని జూడుమి

పివరముగా నా రిహరణ వేంకటరమణా ॥

111 క॥ కృతకృత్యునిఁ జేయుమి మ

త్కృతి దోషముల్లెఱ బాపి కేవలవయచే

సతతంబు నేలు మతులిత

వితరణగుణ యఖిలశరణ వేంకటరమణా ॥

112 క॥ రోగమహద్భుత పటుతర

సాగర మక్కుండ సగుళు సారె మొఱిలిడన్

బాగుగ నను దరిఁ జేర్చును

నేగిరపడి రావు సుగుణ వేంకటరమణా ॥

113 క॥ మృగమదతిలకసుఫాలా

మృగరాజ సుమధ్యచిత్ర మృదుతరగాత్రా

పగతునిక్రియ సన్ జూడక

పెగలింపుము బాధ సుగుణ వేంకటరమణా ॥

114 క॥ ఆనందకందసుందర

మానందనవైరివినుత మధుకరనేత్రా
నే నొందుబాధ నీకెటు
వీనందునఁ జొరదు సుగుణ వెంకటరమణా ॥

115 క॥ పురుషోత్తమ వరదేవా

కరుణాకర కార్యకరణ కామితఫలదా
స్ఫురదరిదరకర భవహర
విరివిగ నన్నేలు కరుణ వెంకటరమణా ॥

116 క॥ పురుహూతనందనార్చిత

వరచరణా శ్రితనిధాన వారిజనయనా
కఱవా నీమది దయ యిదె
వెరవా నకొగావ సుగుణ వెంకటరమణా ॥

117 క॥ ఆదిమదైవము నీవని

మోదముతో మొక్కినాఁడ మోక్షాధిప నా
భేదము లుడుపను వడిగను
వేదోద్ధర గదలు కరుణ వెంకటరమణా ॥

118 క॥ మందరధర సుందరతర

యిందుముఖానందకంద యెందుకు మది న
న్నందుకొని కరుణఁ జూడవు
బృందారక వైరిహరణ వెంకటరమణా ॥

119 క॥ పుణ్యకృతంబుల నెఱుంగను

గణ్యత ననుఁ జూడ రెవరు కమలాక్ష సుకా
రుణ్యము మది గీల్కొనఁ గా
వేణ్యము విడి యేలు కరుణ వెంకటరమణా ॥

- 120 క॥ ఉత్తరగర్భగు బాలకు
నుత్తమగతిఁ బ్రోచినట్టి యుత్తమగుణ నీ
చిత్తము నాపై రాదా
విత్తవ్యధహరణ భరణ వెంకటరమణా ॥
- 121 క॥ హరహరి సురవర వినుతా
కరివరద కటాక్షవీక్ష కారుణ్యపరా
మురహర మ్రొక్కితి నాదెన
విరవిరఁ జూపు మిరఁక గరుణ వెంకటరమణా ॥
- 122 క॥ చిత్తజనక జనార్దన
యుత్తమజనచిత్తనదన యూర్జిత కరుణా
కొత్తా పతితుల నేలుట
వృత్తేగద నీకుసుగుణ వెంకటరమణా ॥
- 123 క॥ స్వాతిన్వకణా వి
హృతి న్నతి గోరు శుక్తి పుంజము క్రియ నీ
భూతదయాశుత్వము మది
ప్రీతిగఁ గోరితిని సుగుణ వెంకటరమణా ॥
- 124 క॥ వికచప్రభచామికర
వికచాంబుజ హీరమహిత విజయాంకము
మకుటము రంజిల నెదుటను
వికసింపుము భవవితరణ వెంకటరమణా ॥
- 125 క॥ అనురాగము మది గదురన్
వినతుండనై మ్రొక్కు లిడుచు వేడఁగ భువనా
వన యేల కరుణతోడను
విని రా వదె మేల సుగుణ వేంకటరమణా ॥

- 126 క॥ జ్యేష్ఠుడవు దై వనమితికి
 శ్రేష్ఠుడవు సకలమందు నేవకుని వడిక
 బ్రేష్ఠముగ నేల నిటు పరి
 వేష్టింపుము కష్టహరణ వెంకటరమణా ॥
- 127 క॥ మూలముబాధలకున్ ధన
 జాలంబని యెఱిగినాడ చటులత నది ని
 యూలంబు చేసి యేలుమి
 వీలికలే దమిత కరుణ వెంకటరమణా ॥
- 128 క॥ పూర్వకృత మే మనందును
 నోర్వచ్చును జోటులేదు నోడితి శ్రమకుం
 సర్వభర ముర్విపాలక
 వేర్వేడను దీర్చు కరుణ వేంకటరమణా ॥
- 129 క॥ ఉత్తర మేమని చెప్పుదు
 నుత్తమకృతు లెపుడు జేయ పుత్తారకతా
 వృత్తికెటు వస్తు వనుచో
 బిత్తర మడగించు కరుణ వేంకటరమణా ॥
- 130 క॥ శ్రవణములు నీ కథల్ విన
 నవనీధర చేయు మెపుడు నార్తివిహరణా
 భవమోచన మొనరింపను
 వివిధాయుధ రమ్ము సుగుణ వేంకటరమణా ॥
- 131 క॥ ధననిష్ఠాపరతక నిను
 వినమటచితి నీదుమూర్తి వివశుడ నగుచుం
 గనమటచితి క్షమింపుము
 వినతావన దైన్యహరణ వేంకటరమణా ॥

132 క॥ శతమఘనుత నతహరముఖ

నతజన హృత్పద్మ దివసనాథోత్తమ నీ

మతి కరుగ దేమి పాపమొ

వితతాద్భుత రూపభరణ వేంకటరమణా ॥

133 క॥ పూర్వాభద్ర కృతంబుల

నిర్వాహము నెత్తిమీఁద నెలకొనియుండె

మర్వార ఘోర జాడ్యపు

వేర్విత్తును జిదుము కరుణ వేంకటరమణా ॥

134 క॥ ఉత్తరభద్రము కొఱకె

చిత్తము నీపైని జేర్చి చింతననేయ

దత్తరపడుచును సద్గుణ

వేత్తా రావేమి కరుణ వేంకటరమణా॥

135 క॥ ప్రేపల్లెనుండు గొల్లల

వాపిరితనమెల్లఁ దీర వడినేలిన నీ

రూపము చూపింపు మిఁక

వేసక ననుబ్రోవు సుగుణ వేంకటరమణా! ॥

136 క॥ శ్రీమద్వేత్సాన్వయభవ

భామయ్యకుమార ధర్మపరపురి పదుండె

ధీమణి శోభనగిరి గురు

ప్రేమ పదాశ్రితుండ సుగుణ వేంకటరమణా ॥



శ్రీ

శ్రీ వేంకటేశ్వరలఘుకృతులు

వేంకటేశ్వరశతకము

—ॐ—

- 1 క॥ శ్రీమానిసిమనోహర
చామికరదివ్యవనన సనకాదిముని
స్తోమనుతనామ సద్గుణ
ధామా శ్రీ వేంకటేశ దైత్య వినాశా ॥
- 2 క॥ తామరసాయత లోచన
సామజవరదాన నిపుణ సకలధర ఘన
శ్యామల కోమల విగ్రహ
ధామా శ్రీ వేంకటేశ దైత్య వినాశా ॥
- 3 క॥ స్వామి హరీ వినతాసుత
గామీ సత్యావధూటికా వదనకళా
ధామచకోరాయితహృ
త్ప్రీమా శ్రీ వేంకటేశ శేషగిరిశా ॥
- 4 క॥ భీమానుజాతపరమ
ప్రేమాస్పదమిత్ర మిత్రవిధునేత్ర పరం
ధామా ధృతతులసీదళ
దామా శ్రీ వేంకటేశ దైత్య వినాశా ॥
- 5 క॥ హేమాక్షదానవాంతక
కామాదివికారరహిత కామితఫలదా
కామజనుకారణ రిపు
భీమా శ్రీ వేంకటేశ భీతివినాశా ॥

6 క॥ భూమి స్ఫువదీయం బగు
నామముఁ బఠించునట్టి నరుఁడు చిరాయా
శ్రీమహితుఁడు పావనుఁ డగు
వేమరు శ్రీవేంకటేశ వృజిన వినాశా ॥

7 క॥ దేవా తావకమంత్రము
సేవకకలుషవనదాహ శిఖిల నిభూ
త్యావహము మోక్షలక్ష్మీ
సేవధియా వేంకటేశ శేషగిరీశా ॥

8 క॥ దేవాదిదేవ నిర్మల
భావులు ని న్మాసమున భక్తిమెయిన్ సం
భావించి ముక్తి గాంచిరి
కేవలముగ వేంకటేశ కిల్బిషనాశా ॥

9 క॥ కందర్పజనక బలభి
ద్వందితపాదారవింద వరద ముకుందా
మందరభూధరధర గో
విందా శ్రీవేంకటేశ వృజినవినాశా ॥

10 క॥ వేదాధివేద్య యాదిని
యాదోనిధి లోననుండు నగణిత శౌర్యున్
వేదహరణు సోమకునిన్
ఛేదింపవె వేంకటేశ ! శేషగిరీశా ॥

11 క॥ శరనిధిఁ గూర్మాకృతివై
తరిగట్టును వీపునందుఁ దాలించి దయతో
సురలకు నమృత మొసంగవె
విరివిగ శ్రీవేంకటేశ ! వృజినవినాశా ॥

- 12 క॥ కిరివై దంష్ట్రాగ్రంబున
శరనిధిమగ్నమగు భూమిచక్రము పునరు
ద్ధరణ మొనరించి తీవే
పరమపురుష వేంకటేశ ! భవభయనాశా ॥
- 13 క॥ కంబమునఁ బుట్టి దైత్యుని
శంబనఖాగ్రములఁ జీరి జమునిపురికి వే
గంబె యనిచి జగముల కభ
యం బొసగవె వేంకటేశ ! యథుచయనాశా ॥
- 14 క॥ అలవామనరూపంబున
బలసాహస విక్రమాది వరగుణశాలిన్
బలి నడుగంటన్ ద్రొక్కవె
జలజాతౌ వెంకటేశ శత్రునినాశా ॥
- 15 క॥ ముయ్యేడుమార్లు రాజులఁ
గయ్యమునఁ బరశుధార ఖండించి భునిన్
నెయ్యమున భూసురావళి
కియ్యవె శ్రీవేంకటేశ ! యింద్రాధీశా ॥
- 16 క॥ భూమిన్ బంక్షిన్యదన
భూమిపతి చేయుచెడుగు పొడ వడఁగింపన్
రామావతార మొందిన
సామీ శ్రీవేంకటేశ ! శత్రునినాశా ॥
- 17 క॥ తాటక నొక్కశిలీముఖ
పాటవమున ధరణిమీదఁ బడనేయవె నీ
ధాటిన్ శ్రేష్ఠులు బొగడ ని
శాటఘ్నా వెంకటేశ ! శత్రునినాశా ॥

- 18 క॥ బాహుబలయుత్తుండై న సు
బాహుం బరిమార్చలేదె పటుశౌర్యమహా
సాహసబుద్ధులు నీవి ని
రీహ శ్రీవేంకటేశ యింద్రాదీశా ॥
- 19 క॥ నీతాపరిణయమునకై
యా తపసిని గూడి మిథిల కరిగెడువేళె
రాతిని నాతిని జేయవె
ఖ్యాతిగ శ్రీవేంకటేశ కలుషవినాశా ॥
- 20 క॥ మారహరునిబాణాసన
మారూఢిగ విటిచి మామ కనుమోదము నే
కూరక జానకీ గైకొను
ధీరుడవౌ వెంకటేశ దితిజవినాశా ॥
- 21 క॥ అలనాఁ డగ స్త్యముఖముని
కులచంద్రులచే సవర్యగొని వనభూముల్
గలయఁ గనుంగొని పావన
ములఁ జేయవె వేంకటేశ భువనాధీశా ॥
- 22 క॥ ఖరసోదరినాసిక ము
ధ్వరవృత్తి గోసివేసి తునిమితి వాజి
ఖరదూషణులకై ద్రిశిరునిఁ
బరశౌర్యా వెంకటేశ భవభయనాశా ॥
- 23 క॥ శ్రీధర కరుణాసాగర
మాధవ మురైరి వరద మధుసూదన శృ
ధ్వీధరభరణసమర్థ వి
రాధదమన వెంకటేశ రక్షిణాశా ॥

- 24 క॥ వాలికి సుగ్రీవునకు
 ద్వేలపుఁబగసాగిఁ దమ్ముడెనదయ వాలిన్
 దూలించితి సుగ్రీవున్
 యేలించితి వెంకటేశ యింద్రదాదీశా ॥
- 25 క॥ చింతాభారాలనయగు
 నింతికి నిజకుశలవార్త నెఱుంగింప హనూ
 ముతు న్బంపవె సద్గుణ
 వంతున్ శ్రీవేంకటేశ వైరివినాశా ॥
- 26 క॥ బలనీలప్రముఖులు బహు
 బలు లగువానరులు గూడి పర్వతవితతిన్
 జలనిధి బంధించిరి నీ
 బలముననే వెంకటేశ పాపవినాశా ॥
- 27 క॥ శంక యొకింతయు లేక ని
 రంకుశబలవిక్రమములు నలరారిన యా
 లంకాధీశునిఁ ద్రుంపవె
 శంకరసఖ వెంకటేశ శత్రువినాశా ॥
- 28 ప॥ శరదభ్రశుభదేహ
 స్ఫురణ దిశల నిండ సమరభూమిఁ బ్రలంబా
 సురునిం దెగఁగార్చిన హల
 ధరమూర్తి వెంకటేశ దైత్యవినాశా ॥
- 29 క॥ పరవాసుదేవలీలన్
 ధరణీధర మణఁచుటకును దాల్చితి నిలపై
 శరణాగతరక్షణ త
 త్వరమతివై వెంకటేశ దైత్యవినాశా ॥

80 క॥ రోత యొకించుక లే కని

భీతమతిఁ జన్నుఁబాలుపీల్చి నిశాటిఁ

బూతనను జంపవే శిశు

ఘాతినీ, శ్రీవేంకటేశ కలుషవినాశా ॥

81 క॥ ముద్దులబాలుడవగు నీ

గద్దరితన మరసి రోటగట్టినతటి నా

ముద్దులఁ గూల్చువె సర్వవి

పద్దళనా వేంకటేశ భవభయనాశా ॥

82 క॥ హింసావిహారనిరతరి

రంసాపరతంత్రహృదయు రణకర్మశునిఁ

గంసుని జంపితి వొర నృ

శంసుని శ్రీవేంకటేశ శత్రువినాశా ॥

83 క॥ గోవిభుఁడు శిలావృష్టే

న్వావిరిఁ గురియఁగ మహాద్రి వడిఁ దాల్చి కడుఁ

గోవులఁ గావవె శ్రీవసు

దేవాత్మజ వేంకటేశ దితిజవినాశా ॥

84 క॥ గోపవధూజనములతో

నేప్రొద్దును గలసిమెలసి యిచ్చారతులఁ

రేపల్లెవాడ నుండు ద

యాపర శ్రీవేంకటేశ యథుచయనాశా ॥

85 క॥ కాళీయభుజగరాజఫ

ణాళిఁ గౌతుకములోడ నమరులు వొగడఁ

లీలానటన మొనర్చిన

బాలుడవౌ వేంకటేశ భవభయనాశా ॥

- 36 క॥ నారీమణి రుక్మిణికై
 ఘోరరణ మొనర్చి రాజకోటులతోడ
 శూరత మెఱయఁగ శ్యామలకు
 బీర మణఁచు వేంకటేశ భీతివినాశా ॥
- 37 క॥ దారయు బిడ్డలు మిక్కిలి
 దారిద్ర్యముచే గృశించుతఱి విప్రుఁడు ని
 జేరఁగ సిరుల నొసంగితి
 వారా శ్రీవేంకటేశ యఘచయనాశా ॥
- 38 క॥ సురసిద్ధసాధ్య కిన్నర
 గరుడాదులు విక్రమంబు గణుతింప మురా
 సురయుతముగ నరకనిశా
 చరుఁ జంపవె వేంకటేశ శత్రువినాశా ॥
- 39 క॥ పాండుసుతుని క్రతువున భూ
 మండలపతు లెల్లఁ జూడ మదగర్వితునికా
 దండ్వార్డుని శిశుపాలుని
 ఖండింపవె వేంకటేశ కలుషవినాశా ॥
- 40 క॥ సంప్రథన కర్మశూరతఁ
 దెంపరియా భీముచేత ధృష్టు నహంతా
 నంపన్నుఁ జరాసంధునిఁ
 జంపింపవె వేంకటేశ శత్రువినాశా ॥
- 41 క॥ దండితరిపు సైన్యండగు
 • బొండవమధ్యమున కెలమిఁ బ్రాణసఖుఁడనై
 ఖాండవము దహింపవె మును
 జండప్రభ వేంకటేశ శత్రువినాశా ॥

- 42 క॥ గురుభీష్మాదులచెంగటఁ
బరిమన్మధ్యంబునందుఁ బాంచాలికి వ
శ్రురహితకును సంబరములు
గరుణింపవె వేంకటేశ కలుషవినాశా ॥
- 43 క॥ బంధురనిజవిశ్వాకృతి
గాంధారీవల్లభునకుఁ గాన్పింపఁగ గ
ర్వాంధులు భయపడ దృష్టులు
సంధింపవె వేంకటేశ శత్రువినాశా ॥
- 44 క॥ కౌరవసేనానముదయ
పారావారంబుఁ జొచ్చి బడబాగ్నిక్రియం
గారించుపృథానుతునకు
సారథివౌ వేంకటేశ శత్రువినాశా ॥
- 45 క॥ దురమున గురులం బెద్దలఁ
బరికింపుచు శోకమోహభరితాత్మకుఁడౌ
నరునకుఁ దత్పముఁ దెలిపిన
పరమపురుష వేంకటేశ భవభయనాశా ॥
- 46 క॥ ఇద్ధప్రకాశమగు నీ
బుద్ధాకృతి జనములకును బూజ్యముగాడే
శ్రద్ధాభక్తియుతంబుగ
నిద్ధరణి నేవ్వేంకటేశ యింద్రాదీశా ॥
- 47 క॥ తురగారూఢుండ వగుచును
గరవాలము చేతఁ బూని గల్క్యవతార్థ
స్ఫురణ౯ దురుష్కనేన౯
బరిమార్చునె వేంకటేశ భవభయనాశా ॥

48 క॥ దురితభవబంధచయసం

హరణంబులు తిరుణకిసలయాత్యరుణంబుల్

నిరతము భజియించెద మీ

చరణంబులు వేంకటేశ శత్రువినాశా ॥

49 క॥ నీతో సమానదైవము

భూతలమునఁగాదు సకలభవనములందు

ద్వోతంప రనుట వేద

ఖ్యాతముగా వేంకటేశ కలుషవినాశా ॥

50 క॥ గురుఁడవు తల్లివి దండ్రీవి

పరదైవం బీవె గాక పరులెవ్వరు నా

మొఱి విని కావఁగ సర్వే

శ్వర రావా వేంకటేశ శత్రువినాశా ॥

51 క॥ జగములను సృష్టినేయఁగఁ

దగురీతిని బ్రోవ నడఁప దక్షుఁడ వీవే

నిగమాంతవేద్యరూపా

జగదీశా వేంకటేశ శత్రువినాశా ॥

52 క॥ నిగమములయందు గుప్తము

సుగమమె నీయెఱుక కడువిశుద్ధులు విబుధుల్

స్వగతముగ నెఱిఁగి తెలిపిరి

ఖగవాహన వేంకటేశ కలుషవినాశా ॥

53 క॥ దురితంబులు నీదగు సం

స్మరణంబునఁ దూలు నగ్నిసంస్పర్శముచేఁ

జారుగాకులవలె వేఁడెద

శరణ మగుము వేంకటేశ శత్రువినాశా ॥

54 క॥ కరిరాజవరద నీదగు

చరితామృత మెలమిఁ గ్రోలి శాశ్వతపదపుల్
పురుహూతాదులు పడసిరి
కరుణింపుము వేంకటేశ కలుషవినాశా ॥

55 క॥ అణిమాద్యైశ్వర్యంబుల

ననువుపటిచి భక్తవీరి కతిముద మొప్పం
గను వైకుంఠ మొసంగవె
వనజాక్షి వేంకటేశ భవభయనాశా ॥

56 క॥ జనహితకృతి నార్తావన

ఘనమతి నతిధర్మరతి నకలుషాకృతి నిన్
వినుతించునైతిని విబుధులు
వినుతింతురు వేంకటేశ విశ్వాధీశా ॥

57 క॥ తరులందును గిరులందును

ర్షురులందును ధరణి నాకసమునందుఁ జరా
చరములయందును నుందువు
నిరంతరము వేంకటేశ నిఖిలాధీశా ॥

58 క॥ నీకు నైలియగువస్తువు

లోకాలోకమ్ము దాటి లో వెలి నెందున్
లేకండుట సర్వాత్ముడ
నై కలవో వేంకటేశ యఖిలాండేశా ॥

59 క॥ ఈశానబ్రహ్మాదులు

నీశాసనముననుగాదె నిఖిలై శ్వర్య
శ్రీశాలు లగుచు వెలయుదు
రీశా శ్రీవేంకటేశ యింద్రాదీశా ॥

60 క॥ క్రూరుడ నవిచారుడ దు
 ర్వారభవాంబునిధి బడి దొరలుచున్నాడన్
 జేరిచి దరిఁజేరిచి నను
 దారి నడపు వేంకటేశ దైత్యనినాశా ॥

61 క॥ దీనుండను ముజ్జగముల
 దీనదయాపరుడ వీవు చిక్కని మదిఁ బెం
 పూనిన వేడుక నమ్మితి
 శ్రీనిలయా వేంకటేశ కేషగిరీశా ॥

62 క॥ వారణరక్షణ ప్రియ భయ
 హరణ భరితాంతరంగ యనవరతము నేఁ
 గోరినకోరిక లొసగ వ
 దేరా శ్రీవేంకటేశ యింద్రాదీశా ॥

63 క॥ ధనసంపద యట్టే యశా
 వనసంపద మీసతేనె వంటివి వేడన్
 వెనుకాడెద వీనిన్ బర
 మును వేడెద వేంకటేశ భువనాధీశా ॥

64 క॥ ధనికుల నెంతయు నేడినఁ
 దృణమైన లభించ దడవి దొరకొనకున్న
 ఘనముగ ఫలమూలాదులు
 నినువేడఁగ వేంకటేశ నిఖిలాధీశా ॥

65 క॥ మునుపటి జన్మమ్ములలో
 ననువుగఁ దాఁజేసినట్టి యతిపుణ్యవశం
 బునను భవద్భక్తుండగు
 మనుజుఁడు శ్రీవేంకటేశ మాప్రాణేశా ॥

- 66 క॥ ఘనదారేషణ పుత్రే
 షణ విత్తేషణ విమోహసంపాదితహా
 వనట౯ గుండెడి పురుషుడు
 నినుఁ గనునే వేంకటేశ నిఖలాధీశా ॥
- 67 క॥ హరి వీవె హరుడు వీవే
 సరసీజోద్భవుడు వీవె శక్రుడు వీవే
 ఖరకరుడువు శశి వీవే
 పురుషోత్తమ వేంకటేశ భువనాధీశా ॥
- 68 క॥ ధర వీవె సలిల మీవే
 శరయోనివి నీవె యనలసఖుడువు నీవే
 సురవర్త వీవె మురళీ
 ధర మాధర వేంకటేశ దైత్యవినాశా ॥
- 69 క॥ నిత్యానిత్యము లీవే
 సత్యానిత్యములు నీవె సర్వసహపైఁ
 బ్రత్యక్షుడై వ మీవే
 నిత్యా శ్రీవేంకటేశ నిఖలాధీశా ॥
- 70 క॥ నాటొత్కరించి కరుణా
 వీక్షణములఁ జూడ వేర విధిగుత లోకా
 ధ్యతౌ యుపేక్ష సేయకు
 మీక్షణమున వేంకటేశ యింద్రాదీశా ॥
- 71 క॥ రక్షింపు మిందిరావా
 మాక్షీహృదయాబ్జమిత్ర యక్షీణదయా,
 రక్షితమునిజన దానవ
 శిక్షక శ్రీవేంకటేశ శేషగిరీశా ॥

72 క॥ అలమేల్మంగాగురుకుచ
కలశద్వయకుంకుమాంకకలితోరస్కా
విలసన్మకుటశీరస్కా
జలజాతౌ వేంకటేశ శత్రువినాశా ॥

73 క॥ కడు భక్తితోడ వేడిన
విడనాడుట మేరగాదు నిశ్చేష్టర ని
విడువనుమీ నీవేగిని
జడధిశయన వేంకటేశ శత్రువినాశా ॥

74 క॥ సిరిగలవాడ నటంచును
విరివిగ నీ వెపుడు విఱ్ఱవీరెడ వరయన్
దరిలేనినాని కొనగని
సిరి యేటికి వేంకటేశ శేషగిరీశా ॥

75 క॥ సిరి గల్లువారిచి త్తం
బరుణోత్పలభాతనుండు టర్క్కుంబగు నీ
యురమున సిరి యుండిన మది
గరంగదు శ్రీవేంకటేశ కలుషవినాశా ॥

76 క॥ శ్రుతిదూర మైనభోగవి
తతిచే గర్వితుండ నగుచు ధరణీస్థలి వి
చ్యుతిఁ గాంచితి నే నరయంగ
నతినిందుడ వేంకటేశ యఘుచయనాశా ॥

77 క॥ నీదారయు నీకొమరుండు
• నీదగువాహనము లోకనిద్యగుణమునన్
వా దర్జించినవారలు
గాదా శ్రీవేంకటేశ కలుషవినాశా ॥

78 క॥ నీయాలు తటిచ్చంచల
 మాయయుఁ దా నిలిచియున్న మనుజుని ఘనుని
 జేయును, బోయిన నీచుని
 జేయును, శ్రీవేంకటేశ శేషగిరీశా ॥

79 క॥ నీతనయుండగు మదనుం
 డాతరుణశశాంకమౌళి కపకారకుండై
 భూతిగఁ జేయంబడె విప
 రీతముగా వేంకటేశ రిపుచయనాశా ॥

80 క॥ నీవాహన మగు ఖగపతి
 దేవావళి కన్నమైన దివ్యామృతము
 వావిరి దొంగిలడే మును
 కేవలముగ వేంకటేశ కిల్చిషనాశా ॥

81 క॥ నీనాభీకమలోద్భవుఁ
 డైన విధాతృఁడు గుణాధ్యు సధికుని నాయు
 స్సీనునిగఁ జేయఁడే మఱి
 దీనునిగను వేంకటేశ దితిజవినాశా ॥

82 క॥ నీవంటి మాయవాని
 భూవలయమునందు నెందుఁ బొడగన మాగౌ
 రీవల్లభ మోహితునిం
 గావింపవె వేంకటేశ కలుషవినాశా ॥

83 క॥ సురలును దైత్యులు గూడుక
 శరనిధి మధియించువేళ జనియించిన యీ
 పరమామృత మమరులకును
 గరుణింపవె వేంకటేశ కలుషవినాశా ॥

84 క॥ మోహినివై పూర్వము దు
 ర్మోహంధులఁ జేయలేదె మునులను హరుని
 సాహస మదేఱు నీకు ని
 రీహఁ శ్రీవేంకటేశ యింద్రాదీశా ॥

85 క॥ దాసుని నను విడనాడిన
 దాసావనబిరుదు నీకు దబ్బుట గాదే
 శ్రీసఖ నీనన్నిధి నం
 వాస మొనఁగు వేంకటేశ వనజాధీశా ॥

86 క॥ దానగుణ మించు కేనియు
 గానక ధనవంతుఁ డైనకడులోభిని న
 మ్మానించు జడుఁడు నిన్ను
 ధ్యానింపఁడు శ్రీవేంకటేశ దైత్యవినాశా ॥

87 క॥ వడ్డీజీవన మిల్పైఁ
 జెడ్డతన మటంచు మునులు చెప్పఁగ వినమే
 వడ్డీకాసులు గొను టది
 దొడ్డతనమ వేంకటేశ దురితవినాశా ॥

88 క॥ ధనవంతుఁడయ్యుఁ బండిత
 జనములఁ బోషింపలేని జనుఁడు జఘన్యుం
 డను నపదూఱుం జెందక
 ఘనుఁడగునే వేంకటేశ కలుషవినాశా ॥

89 క॥ ధన మార్జించినతఱి న
 జనులను బుధజనుల సాధుజనులను రక్షిం
 చినవాఁడె ధన్యుఁడగు కవి
 జనసుత శ్రీవేంకటేశ శత్రువినాశా ॥

90 క॥ పరులకు నుపకృతినేయని .

నరుజన్మము తల్లికడుపునకుఁ జేటు సుమీ
పరధర్మము పరహితమే
పురుషోత్తమ వేంకటేశ భవనాధీశా ॥

91 క॥ పరసతులదోష మెన్నక

పరభామను జూచి తనదుభాగినికి సుతకుఁ
సరి యనుకొను నరుఁ డుత్తమ
పురుషుఁడు శ్రీవేంకటేశ భవనాధీశా ॥

92 క॥ అరయఁగఁ బరోపకారము

పరధర్మము దానియట్లై పరవీడనముఁ
బరమాధర్మము ధర్మో
త్తరత నొసగు వేంకటేశ దైత్యవినాశా ॥

93 క॥ ఎఱిఁగఱిఁగి చెడుగుచేసెడు

కొఱగానిదురాత్ము నెట్లొకో సరిదిద్దఁ
జిలుక త్రిచేతఁ గఱకఱ
నలుకవలెనొ వేంకటేశ నాకాధీశా ॥

94 క॥ నీపాదకమలసేవా

వ్యాపారతఁ జెలఁగుచున్నవాని కసాధ్యం
బేపట్లను గలుగదు భువి
లోపల శ్రీవేంకటేశ లోకాధీశా ॥

95 క॥ సురుచిరలీలఁ జగముల

కిరవగు గర్భంబుగలుగు నీశ్వర నీకుం .
ధరణీస్థలి ననుఁబ్రోచుట
భరమా శ్రీవేంకటేశ భవభయనాశా ॥

96 క॥ అరమరసేయక నన్నున్

బరిచరుఁగాఁ జేసికొనుట బహుభంగుల నీ
పరిపూర్ణ త్వమునకుఁ దగు
సరణియె శ్రీ వేంకటేశ శత్రువినాశా ॥

97 క॥ జడమతిని దోషినని నా

యెడ నేరములెన్నె దేమి యిల జనకుఁడొగిన్
గొడుకున్ మూర్ఖుని విడుచుట
నడవడియే వేంకటేశ నాగిగిరీశా ॥

98 క॥ పరసద్గుణముల మెచ్చుచుఁ

బరసంపద కిష్టపడుచుఁ బరనిందాదుల్
తొఱఁగినవాఁ డిమ్మహి న
త్పురుషుఁడనం బరగుగాదె భువనాధీశా ॥

99 క॥ నీనామశతము పేర్కొనఁ

గా నీపైఁ బద్యశతము గల్పింపగా
మానస ముప్పొంగెను నీ
ద్యానార్థిని వేంకటేశ ధర్మోద్దేశా.

100 క॥ కింకరకల్పకమా భవ

సంకటహరనామ శేషశైలస్థమా
అంకిత మిది గొను మోంకా
రాంకూరా వేంకటేశ యఖిలాండేశా ॥

శ్రీ
వేంకటేశ్వరలఘుకృతులు
వేంకటాచలధామ తారావళి

- 1 క॥ శ్రీమహిళామహిమహిళల
తో మముఁ బోషింపవచ్చితో నేడైన
బ్రేమమున సజలజలద
శ్యామలతనుధామ వేంకటాచలధామా.
- 2 క॥ రావయ్య యేడుగొండల
దేవుడవా శరణు శరణు దితమమతాహం
భావనమనపావనజన
తావనఘననామ వేంకటాచలధామా.
- 3 క॥ నే నెక్కడ మీ విభవము
దా నెక్కడ నేర్చిపొగడఁ దరమా నాకున్
దానవకులతానవకల
నానవబలధామ వేంకటాచలధామా.
- 4 క॥ అవధారు దేవ బవదభి
నవకవన మొనర్ప నేర్పు నా కొసగుము దా
నవవనదావీభవదా
హవబౌహస్థేమ వేంకటాచలధామా.
- 5 క॥ కోరినవరాలరాయఁడ
వారా ! దుర్నిగ్రహాగ్రహాగ్రహిశధరా .
ధారమహోదార మహో
దారమహోద్దామ వేంకటాచలధామా.

- 6 క॥ అమ్మమ్మ రాజసం బిటు
రమ్మని మముఁ జేరదీయ గాదా యసున్
ధమ్మిల్లామోదభిదా
హమ్మహనిస్సీమ వేంకటాచలధామా.
- 7 క॥ భవదంఘ్రిద్వయసేవా
ప్రవణులఁ గావింపవా దురాత్ముల మగుమ
మ్మవిరళభవానుభవజగ
దవనమహోద్దామ వేంకటాచలధామా.
- 8 క॥ తొలుపలుకు గిలుకుపావలు
గులుకుభవత్పదయాగం బకుంతితభక్తి
గొలుతున్ ద్రుభువనహాలా
హలదసురవిరామ వేంకటాచలధామా.
- 9 క॥ శరణాగతానుధావన
బిరుదాంకుడ నిపు డదెల పిలిచిన దయతో
నరుదే వరిరంహస్సం
హరణరణస్థేమ వేంకటాచలధామా.
- 10 క॥ ఎపుడును శరణాగత వ
ప్రపంజరపు బిరుదుదాల్చు రాజపుగా మ
మ్మిపుడేల తేలఁ జూచెద
వపరిమితస్థేమ వేంకటాచలధామా.
- 11 క॥ నీబంటనె ముమ్మాటికి
ఫీబంటనె వేటొకండనే జగదవన
శ్రీబంధ బంధురాంఘ్రి మ
హాబిరుదోద్దామ వేంకటాచలధామా.

12 క॥ దాసుని యిల్లా లలసిన
యోసామీ కొంచె మనక యుప్పరతట్టల్
మోసితి వట భక్తార్తిని
రాసరసోద్దామ వేంకటాచలధామా.

13 క॥ మెచ్చెదవుగాక భక్తుల
కిచ్చెద వీరానిపదపు లిందును సందున్
గచ్చుగఁ దిరిగెద వఖిలవి
యచ్చరవిస్సీమ వేంకటాచలధామా.

14 క॥ ఒకటానోచనిగొడ్రా
లికి బిడ్డల నిత్తువట భళి జగముల నీ
నొకడవె దై వశిఖామణి
వకలుచుగుణధామ వేంకటాచలధామా.

15 క॥ ముజ్జగముల నేలెడు నీ
బొజ్జకుఁ జేరున్ల బియ్యపుందలిగ లయో
సజ్జాయె బ్రతుకు సమిదుద
యజ్జయగోస్థీమ వేంకటాచలధామా.

16 క॥ ఎల్లప్పుడు నీతోమని
వల్లెరముల నారగించు బల్ జాణవు చే
నల్ల నట పోయి వేడెద
మల్ల దె నీలేమ వేంకటాచలధామా.

17 క॥ ఇల్లిలు దిరిగి నీవొక
చెల్లనికాసునకు నై నఁ జేసాచెడు హ .
లల్ల సిరులల్ల నొసగెడు
నల్ల దె నీలేమ వేంకటాచలధామా.

18 క॥ వేసరక వడ్డికాసుల

కాసులచే నింత లిబ్బి గట్టద విక నీ
యాసవలె గాదె యడియని
యాసయు నోరామ వేంకటాచలధామా.

19 క॥ అడియాల మెలుగ నీనడు

గడుగుందండాలసామివా దండము నీ
యడియడను నీవె మాకొడ
యడ వసురవిరామ వేంకటాచలధామా.

20 క॥ కలకాలము నాపదమ్రొ

క్కులు సంపద మఱపు లేలొకోయని కొదవల్
దలచకు మాశ్రీతిరయై
హలహలికోద్రామ వేంకటాచలధామా.

21 క॥ నిగ్రాహ్యుడ నే నైన న

నుగ్రహవదపాంగముల గనుంగొను మతిదు
ర్నిగ్రహమహాగ్రహగ్రస
నాగ్రహహృన్నామ వేంకటాచలధామా.

22 క॥ భూతప్రేతపిశాచ

వ్రాతంబులు దొలగవా భవత్పదరేణు
వ్రాతంబు సోకినను జగ
దాతంకవిరామ వేంకటాచలధామా.

23 క॥ వేంకటపతి వేంకటపతి

వేంకటపతి యనిన దొలగవే గ్రహశంకా
తంకంబు లఖిలజగ దభ
యంకరశుభనాను వేంకటాచలధామా.

- 24 క॥ పలుమలును బెక్కువేషం
బులు పన్నుక నీదుసముఖమున నాడెడు న
న్నలసితివి చాలు నిక నను
మలఘుదయారామ వేంకటాచలధామా.
- 25 క॥ వెనువెంట వచ్చువారల
ననుపుటకై తడసెదేని యమభటజనభం
జనపాంచజన్య మపు డొ
య్యననొత్తుము ప్రేను వేంకటాచలధామా.
- 26 క॥ మంగళ మలమేల్మంగళు
మంగళ మలమేలుమంగమగనికి నని మీ
మంగళ మేమట మెద సమ
రాంగణనిస్సీమ వేంకటాచలధామా.
- 27 క॥ శ్రీమగళలాండకోటి
స్వామివిగా మాకుఁ గులముసామివిగా యీ
మామీఁదిమమతి మటవకు
మామయహృన్న నామ వేంకటాచలధామా.
- 28 క॥ ఘటియించె హురుముశావేం
కటపతి నీపేరనొక చొకాటపుఁ గృతి త
ద్దటకాక్రేఁరుడవు నీ
వట కడటవిరామ వేంకటాచలధామా.

శర్మపురి వేంకటాత్రిగళు హేళిద (సంస్కృతోదాహరణ) తెలుగుపద్యగళు.

శ్రీ

శ్రీ వేంకటేశ్వరలఘుకృతులు

పంకజాతభవాండేశ శతకము

—o—o—o—

- 1 నీ॥ శ్రీమత్త్వదంఘ్రిరాజీవసేవాసక్తి
నిరతంబు నామది నిలుపవయ్య
శ్రవణేంద్రియముల మీసచ్చరితామృత
మధుధార లానఁగా మఱుపవయ్య
నేత్రద్వయంబు మీనిరుపహసౌందర్య
విభవ మీక్షింపఁ గావింపవయ్య
సతతంబు జిహ్వ మీపతితపావననామ
కీర్తన సలుప శిక్షింపవయ్య
- తే॥ యేను నీకన్న నితర మే మెఱుంగ నెందు
దాసునిఁగ నన్ను నాత్మలోఁ దలఁపవయ్య
శేషశైలాగ్రవాస లక్ష్మీనివాస
పంకజాతభవాండేశ వెంకటేశ ॥

- 2 నీ॥ పదపద్మరజముచేఁ బాషాణమైనతా
పసకాంత కలుషంబుఁ బాపినాపు
శరణు సొచ్చినవిభీషణు వివక్షానుజం
డనక కృపాదృష్టి మనిచినాపు
ఆర్తయై వేడినయంతనే పాపచాల
కన్యకమానంబు గాచినాపు
మకరిపాల్పడినసామజము కుయ్యడిన నా
లింది వే దాని రక్షించినాపు

తే॥ నన్ను నారీతిఁ బ్రోవు మనాధనాధ
నీకు నే సన్మృడనుగాను నిజముగాను
శేషస్త్రాగ్రవాస లక్ష్మీనివాస
పంకజాతభవాండేశ వెంకటేశ ॥

౩ నీ॥ కల్పాంతమున బ్రహ్మ కనుమూసి నిదిరింప
సోమకుండను రాక్షసుండు కడఁగి
నిగమము మ్రొచ్చిలి నీటిలోఁ జొచ్చిన
జలచరరూపమై సరభసమున
దైత్యునిఁ బోసీక తరిమి గర్భము చించి
విపులవేదమ్ముల వెలికిఁ దెచ్చి
సత్యలోకంబునఁ జతురాసనున కిచ్చి
చేలఁగిలోకములు రక్షించినట్టి

తే॥ లోకరక్షకుండవు భువనై కవంద్య
నన్ను రక్షించు టొకప్రచుత్నంబె నీకు
శేషస్త్రాగ్రవాస లక్ష్మీనివాస
పంకజాతభవాండేశ వేంకటేశ ॥

4 నీ॥ అమరులు దైత్యులు సమృతంబుఁ గొనుటకై
మందరసగమును మంథదండ
కమ్ముగాఁజేసి కొంకక సుధాంబుధివై చి
తవిలి వాసుకిఁ దరిద్రాడునేసి
యిరుగడ కై కొని గరిమతోఁ దరువంగ
బ్రుంగన కై లంబు గ్రుంగఁజూచి.
కమతరూపంబునఁ గరమొప్పికై లంబు
ధరియించినట్టిశ్రీధరుడ వీవు

శ్రీవేంకటేశ్వరలఘుకృతులు

తే॥ నీకు సంరక్షకులు లేరు లోకమునను
నన్నుగృహతోడఁబ్రోవుము నలిననేత్ర
శేషశైలాగ్రవాస లక్ష్మీనివాస
పంకజాతభవాండేశ వేంకటేశ ॥

5 నీ॥ కశ్యపాత్మజుడైన ఖలుఁడు హిరణ్యాక్షుఁ
డాదికాలంబున నతులశీ ^క
ధరణి గైకొని రసాతలమునకును బాటి
మాత్రుడు లేకుండ మలయుచుండ
యజ్ఞవరాహమై యవతరించి నిశాఁటు
ఘనగదాహతి మనకంబు దునిమి
కొనగొమ్మున ధరిత్రి గొనివచ్చి నీటిపై
నిలువంగఁ దనబల మ్మలవఱించి

తే॥ విశ్వ మొగి నుద్ధరించిన విభుఁడవీవు
నీకు ననిశంబు మ్రొక్కెద నిగమవేద్య
శేషశైలాగ్రవాస లక్ష్మీనివాస
పంకజాతభవాండేశ వేంకటేశ !

6 నీ॥ భ్రాత వధించిన పగఁదలంచి హిరణ్య
కశిపుఁడు ఘోరదుర్గములకేగి
తపమాచరించి విధాతచే వరములు
కొని మహాదుష్టుడై కనులు దిరిగి
తనయుని బ్రహ్మచు సమపమచారిత్రు
భాగవత్ శ్రేష్ఠ బహువిధముల
హింసింప మనుజమృగేంద్రరూపము చాల్చి
కదిసి విపక్షు వక్షము పగుల్చి

తే॥ తునిమి భక్తునిఁ గాచినఘనుండ వీవు
నిన్ను బ్రహ్మకు నై న వచ్చింపదరమె
శేషశైలాగ్రవాస లక్ష్మీని వాస
పంకజాతభవాండేశ వేంకటేశ ॥

7 నీ॥ బలి యనుదైత్యుండు బలనూదనునిఁ దోలి
నాకంబు గైకొని ప్రాకటముగ
మూండులోకంబుల ముదముతో వెలుంగంగ
నదితీతపంబున కాత్మమెచ్చి
వామనరూపమై ప్రేమతో నుదయించి
బలిని దానము మూండుపదము లడిగి
ముల్లోకములు నిండి మొనసి వై రోచను
బంధించి వజ్రకిఁ బదవి యొసగి

తే॥ నట్టిభక్త శరణ్యుండ వసఘచరిత
నిన్ను సుతీయింప శక్యంబె నీరజాత్
శేషశైలాగ్రవాస లక్ష్మీనివాస
పంకజాతభవాండేశ వేంకటేశ ॥

8 నీ॥ భార్గవకులమునఁ బావనుం డై నట్టి
జమదగ్ని సుతుండవై జననమంది
తండ్రినిఁ జంపినదారుణకర్మునిఁ
గార్తవీర్యార్జునుఁ గదిసి వేయు
చేతులు పరశువుచే ద్రుంచి పొలియించి
రాజవంశములు నిర్వంశములుగ్గఁ
జేసి ధారుణి యెల్ల భూసురులకు దాన
మిచ్చినరాముండ వీవ కావె

తే॥ నిను నుతింపంగ వశమే శేషునకు నైన
విమలచారిత్ర సంపుల్లకమలనేత్ర
శేషశైలాగ్రవాస లక్ష్మీనివాస
పంకజాతభవాంజేశ వేంకటేశ ॥

9 సీ॥ పొలస్పృహన రావణుడు బ్రహ్మను గూర్చి
తపము గావించి విధాతవలన
వరములు గైకొని సురుల బాధింపంగ
నమరులు మునులు మి మ్మాశ్రయించి
తమపడ్డబన్నముల్ తగ విన్నవించిన
భువనముల్ రక్షించ బుద్ధి దలంచి
దశరథాత్మజుడవై ధారణి జన్మించి
దశకంఠుబలసహితంబుగాగ

తే॥ వసుధఁ గూల్చిసూరఘనరుడ వీన
యేను నీమహిమం బెన్న నెంతవాడ
శేషశైలాగ్రవాస లక్ష్మీనివాస
పంకజాతభవాంజేశ వేంకటేశ ॥

10 సీ॥ ధారుణి దుష్టవర్తనుల మోవంగలేక
బ్రహ్మపాలికి నేగి బాధపడిన
దృహిణుడు వసుమతీసహితంబుగా మిమ్ము
జేరి ప్రణామముల్ చేసి వసుధ
రక్షింపు మని వేడ రాజవంశంబున
వసుదేవసుతుడవై వెన జనించి
ఖలులై సధారుణీకుల నెల్ల బరిమార్చి
భూభార ముడిపినపుష్పమతివి

తే॥ రాముడవు నీవె కావె పురాణపురుష
నిన్ను వర్ణింప శక్యమే నిర్మలాత్మ
శేషశైలాగ్రవాస లక్ష్మీనివాస
పంకజాతభవాండేశ వేంకటేశ ॥

11 సీ॥ త్రిపురదైత్యులు భారతీనాథువరముచే
సురల కసాధ్యులై యురుబలమున
మూఁడులోకములకుఁ గీడాచరింపుచు
జరియింప నీక్షించి హరుని రథికు
గావించి సారథిగాఁ బద్మజు నమర్చి
నీవు బాణంబవై నేర్పుమెరసి
రావస్త్రీపతివ్రతము భంగము నేయు
తలఁపున బౌద్ధావతారమెత్తి

తే॥ పారకాంతలనియమముల్ పాపి పురము
లోకటిగాఁ గూర్చి కాల్చినయోధవీవు
శేషశైలాగ్రవాస లక్ష్మీనివాస
పంకజాతభవాండేశ వేంకటేశ ॥

12 సీ॥ కలియుగాంతంబున ఖలులు రాజ్యమునేయ
సకలధర్మములు నష్టంబు లగుచు
పాపభూయిష్టమై బ్రాహ్మణుల్ వ్రాత్యులు
రాజులు తస్కరప్రాయు లగుచు
వర్తింప శ్రుతులను వరనదీజలము లు
తనన్బంబులై మహామౌనమడంబు
రంబుల ధరణితలంబు తల్లడమందఁ
గల్గిరూపము చాల్చి ఖడ్గధారఁ

తే॥ బాపకర్కుల నెల్లను యాపుమావీ
 ధర్మ మవనిఁ బ్రతిష్ఠించి తనరె దీవు
 శేషశైలాగ్రవాస లక్ష్మీనివాస
 పంకజాతభవాండేశ వెంకటేశ ॥

13 సీ॥ జగతి పాదము లాకసము నాభి నిశ్వాస
 మనిలుండు రవిచంద్రు లక్షియుగము
 దిశలు కర్ణంబులు దివి శరం బసలుండు
 వదనంబు జలములు పాణియుగము
 జంగమస్థావరసహిత మైయున్న యీ
 విశ్వంబు నీకుక్షి విమలచరిత
 ఆద్యంతరహితుఁడ ననదృశుండ వనాతుఁ
 డపు నచ్యుతుండపు భవనిదూర

తే॥ విశ్వమంతయు నీమూర్తి వేటలేదు
 నిన్ను శరణంబు వేఁడెద నిష్కళంక
 శేషశైలాగ్రవాస లక్ష్మీనివాస
 పంకజాతభవాండేశ వెంకటేశ ॥

14 సీ॥ నీపదాంబుజములు నిత్యంబు పూజ గా
 వింపనికరముల పెం పడేల
 ప్రేమతో నీచరిత్రామృత ముచుదినం
 బానంగలేని యవ్వీను లేల
 నీదివ్యనామంబు నిరతంబు పఠనంబు
 సేయంగ లేని యీజిహ్వ యేల
 నీయుత్సవములకుఁ బోయనిభక్త తో
 నడవకయున్న యియ్యడుగు లేల

తే॥ నిన్నుఁ గడువేడ్కఁ జూడనికన్ను లేల
యిన్నియును జిత్రరూపంబు లెన్నిచూడ
శేషశైలాగ్రవాస లక్ష్మీనివాస
పంకజాతభవాండేశ వెంకటేశ ॥

15 నీ॥ నీపదాంభోజముల్ నిశ్చలహృదయుడై
యతిభక్తఁ బూజ సేయంగవలయు
పావనం బైనమీపాదపద్మములకు
ముదమొప్ప నిలఁజూగి మ్రొక్కవలయు
పాపహరంబు మీపాదాబ్జతీర్థంబు
లేపార జిహ్వాయం దిడగవలయు
నీపదాబ్జార్చితనిర్మలతరతుల
నీదళం బెలమి భక్షింపవలయు

తే॥ వినతుడై మిమ్ము శరణంబు వేడవలయు
కలుషములఁ బాసి మిముఁజేరి వెలయవలయు
శేషశైలాగ్రవాస లక్ష్మీనివాస
పంకజాతభవాండేశ వెంకటేశ ॥

16 నీ॥ నీచరిత్రంబులు నిరతంబు వినువాఁడు
వసుధాధిపత్యంబు వాంఛపడఁడు
నీపాదకమలసేవాపరుం డగువాఁడు
స్వర్గభోగంబులసరణిఁ జనఁడు
నీదివ్యమంత్రమే నిష్ఠగాఁ గలవాఁడు
చక్రవర్తిత్వంబు నరకుగౌనఁడు
నీమూర్తి నాత్మలో నేర్చునఁ గనువాఁడు
బ్రహ్మలోకసుఖంబు భ్రాంతిపడఁడు

తే॥ కల్పవృక్షంబు ముంగిట గలుగువాఁడు
అడవి నున్నట్టిఫలముల కానవడునె
శేషశైలాగ్రవాస లక్ష్మీనివాస
పంకజాతభవాడేశ వెంకటేశ ॥

17 సీ॥ కరుణారసాపాంగ ఘననిభశ్యామాంగ
పతగరాజతురంగ ధృతరథాంగ
పావనచారిత్ర పద్మజస్తుతిపాత్ర
శంకరసన్నిత్ర జలజనీత్ర
పతితపావననామ జితదానవస్తామ
చాలితసుత్రామ భవవిరామ
జలనిధిగంధీర సద్భక్తమందార
నిరుపమాకార వర్ణితవిహార

తే॥ సంతతోల్లాస నజ్జనస్వాంత వాస
సర్వలోకేశ మునిజననన్ని దేశ
శేషశైలాగ్రవాస లక్ష్మీ వాస
పంకజాతభవాండేశ వెంకటేశ ॥

18 సీ॥ అన్య మెఱుంగక యహరహంబును భవ
త్రైకంకర్యమునఁ బ్రొద్దు గడవవలయు
నితరవాంఛలు మాని సతతంబు నీకథా
సుధ కర్ణి పుటముల జాఱవలయు
నీవె దైవంబని నెఱనమ్మి సకలార్థ
సంపత్తి నీకు నర్పింపవలయు
ధర్మార్థకామము ల్దలఁచక నీదివ్య
పదమున కయనంబు వెదకవలయు

తే॥ నీకృపకుఁ బాత్రభూతుఁడై నగడవలయు
నిన్నుఁ జేరంగగోరుప్రపన్నుఁ డెపుడు
శేషశైలాగ్రవాస లక్ష్మీనివాస
పంకజాతభవాండేశ వెంకటేశ ॥

19 నీ॥ పరమేష్ఠినుతిపాత్ర నిరుపమచారిత్ర
శశిదివాకరనేత్ర శ్యామగాత్ర
సురమునీశ్వరగేయ వరనూపురామ్నాయ
దళితదైతేయ పద్మాసహాయ
కాకుత్స్థకులదీప ఖండితహరచాప
విశ్వస్వరూప రవిప్రతాప
సర్వలోకాధార సద్గుణాలంకార
శ్రుతిగుహాసగచార నుతివిహార

తే॥ సంతతోత్సాహ విజితమస్త్వనసమూహ
సమరముఖదేవతాభీమ నార్వభౌమ
శేషశైలాగ్రవాస లక్ష్మీనివాస
పంకజాతభవాండేశ వెంకటేశ ॥

20 నీ॥ కీర్త్యాభిమధ్యవీచిణ్డోలికాలోల
పన్న గాధీశతల్పంబునందు
పద్మావసుంధరాభామామణుల్పాద
పంకేరుహంబులు పరిచరింప
భానుకోటిప్రభాభాసమానానూన
కోటిరకాంతులు కొమరుమిగుల
శ్రుతిచతుష్టయము సంస్తుతు లోలిఁ జేయింప
యోగనిదారతి నొప్పుమిగులఁ

తే॥ బవ్యశించిననీమూర్తిఁ బ్రతిదినంబు
భావమునఁ జేర్చి మొక్కెద జేవదేవ
శేషశైలాగ్రవాస లక్ష్మీనివాస
పంకజాతభవాండేశ వేంకటేశ !

21 నీ॥ మహితజాంబూనదమణికిరీటద్యుతుల్
రవికిరణంబులఁ బ్రమ్మరింప
నవరత్నమయదివ్యనక్రకుండలకాంతి
గండభాగంబుల మెండుకొనఁగ
కంఠభాగవిలగ్నకౌస్తుభమాణిక్య
దీధితుల్ దిక్కులఁ దేజరిల్ల
రమణీయమాక్తకరత్నహారవినుత్న
తరళద్యుతు ల్నభస్మలమునిండ

తే॥ యురమునఁ దలమేల్మంగ మురువుసూప
నిలిచియున్నట్లీనీమూర్తిఁ గొలుతు నెపుడు
శేషశైలాగ్రవాస లక్ష్మీనివాస
పంకజాతభవాండేశ వేంకటేశ ॥

22 నీ॥ పన్నగాధిపతల్ప పావనసంకల్ప
భవతూలకృతశిల్ప బహుపరాకుఁ
శాతకుంభదుకూల సదమలగుణజాల
పద్మాలయాలోల బహుపరాకు
నిగమాగమస్తోత్ర నిరుపమచారిత్ర
పద్మజస్తుతిపాత్ర బహుపరాకు
ధారాధరశ్యామ దళితాసురస్తామ
పార్వతీనుతనామ బహుపరాకు

తే॥ దేవదేవ పరాకు మీసేవకుండను
నీవె దిక్కునియున్నాడ నిమ్మశంక
శేషశైలాగ్రవాస లక్ష్మీనివాస
పంకజాతభవాండేశ వేంకటేశ ॥

23 సీ॥ సవమోహనాకార సతజనమందార
సర్వలోకాధార శరణుశరణు
కాంచనాచలధీర కందర్పసుకుమార
జలనిధిగంధీర శరణుశరణు
భవలతైకలవిత్ర పరహితచారిత్ర
సురగణాహితజైత్ర శరణుశరణు
కరుణారసాసాంగ ఖగనాయకతుంగ
కరధృతోగ్రరథాంగ శరణుశరణు

తే॥ నీకు శరణుని వేడెద లోకనాథ
కరుణ జూడుము నన్ను నోసురశరణ్య
శేషశైలాగ్రవాస లక్ష్మీనివాస
పంకజాతభవాండేశ వేంకటేశ !

24 సీ॥ శరణాగతత్రాణభిరుదు నీడై యుండ
నన్యుల శరణుని యనంగ నేల
భక్తులపాలికల్పద్రుమం బీవయై
విహరింప నన్యుల వేడనేల
పాపఘ్ని గంగ మీపాదపద్మంబున
విలసిల్ల త్థిమూల్ వెదకనేల
పరగ లోకములకు బ్రభున వీవై యుండ
నిలమానవుల జేరికొలువనేల

తే॥ నిన్నె నెఱసమ్మియున్నట్టి నేర్పులకు
కొదన లేమైన గలనె సంపదలెకాక
శేషశైలాగ్రవాస లక్ష్మీనివాస
పంకజాతభవాండేశ వేంకటేశ !

25 నీ॥ బ్రహ్మకల్పంబున బ్రహ్మాండ మంతయు
బాలువేది నీయందు గలయుటయును
జలనిధు లన్నియు గలక మేకాల్పం
బ్రహ్మకల్పై మిన్నది మ్రోయ
బాలుండనై వటవత్రపుటంబున
బవళించి యుండగ బ్రకృతి మిమ్ము
బ్రాహ్మింప మీనాభి పంకజంబున జతు
రానను బుట్టించి యతనివలన

తే॥ విశ్వమెల్ల సృజించి విభుండ వీవు
నీకు సరివేల్పు లెవ్వరు లోకములను
శేషశైలాగ్రవాస లక్ష్మీనివాస
పంకజాతభవాండేశ వేంకటేశ

26 నీ॥ కంజాక్ష నీపాదకమలతీర్థమునకు
సకలతీర్థంబులు సాటిగావు
కమలేశ మీనిత్యకైంకర్యమహిమకు
సకలయజ్ఞములు సాటిగావు
సదయాత్మ మీమూర్తి హృదయమం దిడుటకు
సకలతపంబులు సాటిగావు
కేశవ మీనామక్రీర్ణంబు కిల
సకలధర్మంబులు సాటిగావు

తే॥ నిన్ను పేపించుమానవు లెన్నటికిని
భవము నొందరు నీదివ్యపదముచేరి
శేషశైలాగ్రవాస లక్ష్మీనివాస
పంకజాతభవాండేశ వేంకటేశ ॥ -

27 సీ॥ నీనాభికమలంబులో నుద్భవించి లో

కంబులు సృజించెఁ గమలభవుఁడు

గంగ నీపాదపంకజమున జనియించి

వసుమతి యెల్లఁ బావనముఁజేసె

నామ్నాయములు నీముంఖాభోజమున సంభ

వించి విశ్వంబున వినుతికెక్కె

భవుఁడు నీనామజప్రభావంబున

గళమునందు వహించెఁ గాలకూట

తే॥ మనఘ నీ పాదపంకేరుహశ్శితులకు

సకలలోకంబులందు నసాధ్య మెద్ది

శేషశైలాగ్రవాస లక్ష్మీనివాస

పంకజాతభవాండేశ వేంకటేశ !

28 సీ॥ నీయాజ్ఞ తలఁ దాల్చి నిరతి మాదిత్యుండు

మేరుప్రదక్షిణం బొరఁ జేయు

నీయాజ్ఞ యెదనిల్చి నీరధుల్ చెలియలి

కట్ట దాఁట వశంబు గాకయుండు

నీయాజ్ఞ ననిశంబు వాయుదేవుం డొక్క

చోట నిల్వక యెల్లచోఁ జరించు

నీయాజ్ఞ నాత్మలోఁ బాయక మృత్యువు

పాటివచ్చుచునుండు భయముతోడ

తే॥ విశ్వమెల్లను నీయాజ్ఞ వెలయు నెపుడు

విశ్వమయుఁడవు నీవు యోగీశ్వరేశ

శేషశైలాగ్రవాస లక్ష్మీనివాస

పంకజాతభవాండేశ వేంకటేశ !

శ్రీ

శ్రీ వేంకటేశ్వరలఘుకృతులు

వేంకటశైలనాయకశతకము



- 1 చ॥ దురితములక విదల్ప భవదుఃఖములక హరియింప నీవసుం
ధరకును నీవిలాసము నిధానముగాఁ గనుపింపఁ జేయ నుం
దరమగు నీస్వరూపము ముదంబునఁ జూపినస్వామి శౌరి సత
కరుణను నన్నుఁ గావు మిఁక గట్టిగ వేంకటశైలనాయకా ॥
- 2 చ॥ అతులితఘోరదుష్కృతము లన్నిటికిం గలి పట్టుఁగొమ్మ స
ద్గతిఁ గనలేని యీనరులఁ గావఁగ ది క్కెవరింక నంచులోఁ
గుతుకముమీఱి దర్శనము కుంభిని కెల్ల ననుగ్రహించితో
సతతము నన్నుఁ గావు మిఁక సద్గుణ వేంకటశైలనాయకా ॥
- 3 ఉ॥ పావనమైన మీచరణపద్మయుగంబు నిరంతరంబు గఁ
భావమునందు నిల్చుకొని ప్రస్తుతిసేయుచునున్న నాయెడఁ
దేవర యంతదాఁకఁ గరుణింపమికిం గత మేమి తెల్పు రా
జీవభవామరాశ్రితవశీకర వేంకటశైలనాయకా ॥
- 4 చ॥ శరణని నీకు మ్రొక్కితిని జాలమునేయక నీవు నాయెడఁ
పరమకృపక వహించి ననుఁ బాయక నాకలుషంబు లన్నియుఁ
దురుముగఁ జేసి నీచరణతోయజయుగ్మముఁ జూపినంతటఁ
పెరవుగ నిన్నె కొల్తు నిఁక వేడుక వేంకటశైలనాయకా ॥
- 5 చ॥ కురుపతి యాసభాస్థలిని గోకలు దోచిన భీతిచేత శ్రీ
హరి ననుఁ గావుమంచు మది నార్చిని వేడినయంతలోన మీ
కరుణనె యక్షయంబయిన కాంచనచేలము లద్భుతంబుగా
విరివిగ రావె ద్రాపదికి వింతగ వేంకటశైలనాయకా ॥

ఉ॥ తోయజనేత్ర భక్తజనతోయజమిత్ర రమాకళత్ర ది
వ్యాయుధసీలగాత్ర మునివర్గపవిత్ర పురారిమిత్ర కౌం
తేయనహాయమాత్ర నగధీరవిరించిసుపుత్ర భవ్యనా
రాయణహేమనూత్ర సువిరాజిత వేంకటశైలనాయకా ॥

చ॥ కలియుగరాజవై ఖలులగర్వ మగంచి యశంబు మీఱఁ బూ
జలు గొని వడ్డిరూకలను నన్నిధిలోపల నివ్వఁజేసి భూ
వలయము నేలి భక్తపరివారము లందఱిఁ బ్రోచుచుంటివౌ
భళిభళి ! నన్ను నీవు పెడఁబాయకు వేంకటశైలనాయకా ॥

ఉ॥ దండము పద్మనాభ మురదానవమర్దన మోహనాంగ కో
దండశరన్రజాంగద సుదర్శననందకధారి దేవ మా
ర్తాండశతప్రతాప వినతాసుతవాహన మందహాస వే
దండనగారిపాల దురితాంతక వేంకటశైలనాయకా ॥

ఉ॥ సారెకు బొడ్డుమల్లె విరజాజులు మల్లెలు పారిజాత ప
న్నీరుసుగంధపుష్పములు నీటుగలంగరు నిల్పుటంగి క
స్తూరిసువాసనాత్తరు కచూరసుమిత్రితచందనంబు శృం
గారపు సీశరీరపునిగారముదోఁప ధరించి యుండఁ బ
ల్మారును నీకు మ్రొక్కెదను మాధవ వేంటుశైలనాయకా ॥

చ॥ ఖరకరకోటితేజ ఘనకాయ శశాంకముఖప్రభాంకభా
సుర దివిశార్చితాంఘ్రియుగశోభిత రత్నకిరీటకుండ లా
భరణ విశాలవక్ష భవబంధ విమోచన మోక్షదాయకా
స్మరశతకోటిరూప మునినన్నుత వేంకటశైలనాయకా ॥

చ॥ వసుమతి నింతదాఁకఁ బలు వర్ణములఁ జననంబులందితిఁ
విసువుజనించె సంసరణ నీరధినింకెటు దాఁటనేర్తు మా
నసమున నీవె తోచితిని నమ్మితి నిక గడతేర్చుమయ్య నక
వినరుహనేత్ర భక్తులకుఁ బెన్నిధి వేంకటశైలనాయకా ॥

- 12 ఉ॥ ఆసకు మేరలేదు కలుపాత్ముల నెల్లను వేడనేను మీ
దానుఁడ నన్నుఁ బ్రోవు మని దై న్యముఁ బొందితిఁ జూడ నెవ్వరిం
గాసిలి త్రోవలేక నినుఁ గావుమటంటిని నీవెదిక్కయూ
వాసవమానసాంబుధి దివాకర వేంకటశైలనాయకా ॥
- 13 ఉ॥ పన్నగశాయి నిన్ను మఱి బ్రస్తుతిసేయక కాని దోషముల్
సన్నముగావు గానకయె జాలముచేసి యనేకభంగుల
భృన్మతయోగమార్గములనూనిన మోక్షము మాటటుండఁగాఁ
బన్నిన వారికర్మములుఁబాయవు వేంకటశైలనాయకా ॥
- 14 చ॥ తనువులనెత్తియెత్తి బహుదారుణకర్మములెన్నో చేసియున్
మనసిఁమోహపాశముల మగ్నతనొందితి నీషణంబులం
బనుపడియున్నదోషములు పాయకయుండునె మిమ్ము వేడఁగా
ననలమునంటునే చెదలు నచ్యుత వేంకటశైలనాయకా ॥
- 15 చ॥ జగములనున్నచేతనులు జాలముచేతను జేయు తప్పలం
దగునటు చిత్రగుప్తుఁడు ఋతంబుగలెక్కలువాసిచూపఁగా
దిగఁబడనీక కింకరులు తీవ్రపుఁగోపముసేయ నిన్నుఁ బ
న్నగశయ వేడఁగానగునె నాటికి వేంకటశైలనాయకా ॥
- 16 చ॥ నరహరి రామ కృష్ణ భువనత్రయపాలక తోయజాక్ష శ్రీ
ధర యని చిత్తమందున సదా సుతియించినవారిపాదముల్
కరముల నొత్తి యారజముగ్రక్కున నాశీరమందుఁ దాల్తు మీ
రెఱుకగవారిచెంతలకు నెన్నటికిం జన వద్దటంచుఁ గిం
కరులకుఁ దెల్పదండధరు కట్టడి వేంకటశైలనాయకా ॥

శ్రీ

శ్రీవేంకటేశ్వరలఘుకృతులు

వేంకటేశ్వర పంచకము

—o—o—o—

- 1 నీ॥ అజ్ఞాన మెడలించి సుజ్ఞానమున నుంచి
సద్భక్తి యొనరించు సామినీడు
పదములు గుఱినుంచి భావంబు గదియించి
నేవించి మిమ్ముఁ బూజింతుసుమ్ము
అతిశాంత మమరించి వ్రతనిష్ఠ బోధించి
ధన్యునిఁ గావించి దయదలంచి
నీదాసునిఁగనెంచి నేర్పుతోమన్నించి
అతిమోదమొసగించి యాదరించి
తే॥ సంతతోత్సవనిర్మల సదయహృదయ
సేమము లొసంగి మమ్మురక్షింపుమయ్య
నీరజాతాయతసునేత్ర నీలగాత్ర
నిమల సంకాశ జగదీశ వేంకటేశ ॥

- 2 నీ॥ మణిమయభూషణ మంజుల భూషణ
సజ్జనపోషణ సార్వభౌమ
దుర్జనభీషణ నిర్జరతోషణ
సద్గుణ మునిగణ స్వాంతశరణ
మందరగిరిధర చందన చర్చిత
సుందర విగ్రహ శుభదచరిత
నందసునందన వందితననకన
నందనబృంద గోవింద కృష్ణ

శ్రీ వేంకటేశ్వరలఘుకృతులు

తే॥ యెంతో వినుతింతు మదినుంతు సంతతంబు
మోదమొనరించి నీవు న న్నాదరింపు
నీరజాతాయత సునేత్ర నీలగాత్ర
విమల సంకాశ జగదీశ వేంకటేశ ॥

3 నీ॥ అహితకౌరవరాజ అగణిత రవితేజ
నతజననురభూజ నుతబిడౌజ
కాంచననగధీర కారుణ్యరసధార
జలరాశిగంభీర జయవిచార
మాధవగోవింద మధుసూదన ముకుంద
నందకధర ముచుకుంద వరద
కంబుజసన్నత కదనవిజృంభిత
అమరారివధరత అమితచరిత

తే॥ అందముగ నీవు నాహృదయంబునందు
నిలిచి వేడుక లొసగవే నెమ్మితోడ
నీరజాతాయతసునేత్ర నీలగాత్ర
విమల సంకాశజగదీశ వేంకటేశ

4 నీ॥ నెఱచందురునియందు నెరికందుచెన్నొందు
మోమునకస్తూరి మురువుతోడ
అరవిందమకరంద మిరవొందగానందు
నెరతుమ్మెదల గేరుకురులతోడ
తగసొంపుగనుపింపు వగనింపు గణుతింపు
నురువై సముత్థాల సరులతోడ
రంగుగామనసుబ్బి పొంగగా నామోల
సంగుగా నలుమేలు మంగతోడ

తే॥ నిలిచియున్నట్ట నిన్ను వర్ణింతు మదిని
శేషశైలాగ్ర సింహాస చిద్విలాస
నీరజాతాయత సునేత్ర నీలగాత్ర
విమల సంకాశ జగదీశ వేంకటేశ ॥

5 నీ॥ ఏమాట విన్నను నీమాటగా నాదు
వీనుల కింపుగా విందునయ్య
ఏమూర్తిగను గొన్న నీమూర్తిగా నాదు
కనులకు సొంపుగాఁగాంతునయ్య
నే నెదే రుచిగొన్న నీప్రసాదపురుచి
పగిది నాజిహ్వాకు పట్టునయ్య
ఏకాంతి పరికింప నీకాంతిగా నాదు
మదికి నానందంబు మనుపునయ్య

తే॥ ఇట్లు నీదయచేత నే నేదివేడ
వేడ్క దళుకొత్తగా సంభవించెనయ్య
నీరజాతాయత సునేత్ర నీలగాత్ర
విమల సంకాశ జగదీశ వేంకటేశ ॥

6 నీ॥ అతిభక్తితోడ నే నైదు నీసంబులు
చెప్పినాఁడను సుమ్మి చిత్తగించి
కొంచెవుఁ బద్యంబు లంచును మదిలోనఁ
గొంచక నీవు కైకొనుమి యిపుడు
అప్పు మాబంగారుకుప్ప మీకరుణకు
నొప్పుగాఁ గొంచెముగొప్ప కలదె
భక్తవత్సలుఁ డన్నప్రతి నీదే యంద్రు
కృపనుంచి యేలుట కీర్తిసుమ్మి

తే॥ ముద్దుపట్టిగఁ జేపట్టి ముద మొసంగి
 శుభము లిమ్ముగ దయసేయు సప్రసన్న
 నీరజాతాయత సునేత్ర నీలగాత్ర
 విమల సంకాశ జగదీశ వేంకటేశ ॥



శ్రీ

శ్రీవేంకటేశ్వరలఘుకృతులు

శ్రీవేంకటాచలేశ శతకము

—o—o—o—

1 నీ॥ శ్రీవధూహృదయరాజీవస ప్తతురంగ
రంగద్వీపీల నీరదదృగంగ
గంగానదీ స్వచ్ఛకలితకీర్తితరంగ
రంగమందిరవిహారగుణసంగ
సంగతహితసాధ్యసద్వంసిభీమాంగ
మాంగల్యగోపభామా భుజంగ
జంగమాచలశోభినాదరకరణాంగ
యంగజార్ద్రస్త్రీహృతాంతరంగ

తే॥ రంగ యుష్మత్ప్రసాదవిభ్రమమెసంగ
సంగతి నొనర్తు నీస్తుతిశతక మంగ
మంగళారతి యొనరించి మమ్ముఁ బ్రోవు
మఖిలలోకేశ శ్రీవేంకటాచలేశ ॥

2 నీ॥ దోషసందోహబంధురతూలికానికా
యవారణాభీల కాలానిలములు
దారిద్ర్యతతసముద్భటశమిన్రసహస్ర
ఖద్యోతసుద్యుతిగౌరవములు

శ్రీవేంకటేశ్వరలఘుకృతులు

చటులఘోరవ్యాధిపటలీకఠోరదు
 ర్ధరదద్దురావలి ద్విరసనములు
 దీనార్థివాంఛాప్రదానచింతామణి
 కామధుగ్ధేనుద్ధుజలనిధులు

తే॥ నవ్యకై వల్యమార్గ సందర్శనములు
 రీచి యుష్మత్ప్రదాజ్ఞ సంతేవనములు
 గణుతినేయ నెవ్వరిచేతఁ గాదు తండ్రి
 యఖిలలోకేశ శ్రీవేంకటాచలేశ ॥

3 సీ॥ రక్షింపవే భీకరగ్రాహనిహతుఁడౌ
 కరివల్లభుని దయాగౌరవమున
 పాలింపవే దిశాపతు లెల్ల మేలు మే
 లని మెచ్చ గతచేలు నక్కుచేలు
 కరుణింపవే హేమకశిపునిఁ ద్రుంచి త
 దాత్మజఁ బ్రహ్లాదుఁ డనెడివాని
 మన్నింపవే జగన్మామ్య దుర్వాసుని
 నదలించి హతరోషు సంబరీషు

తే॥ నన్ను మనువుము పూర్వజన్మకృతపాప
 చయ సమార్జిత ఘోరదుష్కర దరిద్ర
 చటులరోగాపమృత్యుదోషములు వాపి
 యఖిల లోకేశ శ్రీవేంకటాచలేశ ॥

4 సీ॥ తలక్రిందుగా వ్రేలి తప మాచరించినఁ
 గలుగునే సిరి నోముఫలము దక్క
 నవనిలోఁ గల విద్రే లన్నియు నేర్చినఁ
 గలుగునే సిరి నోముఫలము దక్క

దేవళ్ల నందఱ భానించి కొలిచినఁ

గలుగునే సిరి నోముఫలము దక్క

బహుమంత్రములు నేర్చి మహియెల్లఁ దిరిగిన

గలుగునే సిరి నోముఫలము దక్క

తే॥ నూర కేలబ్బు నెఱువంటివార్హికై న

చాల యుష్మత్కటాక్ష వీక్షావిశేష

శౌరవస్ఫూర్తి గల్గినఁ గల్లుఁగాక

అఖిలలోకేశ శ్రీవేంకటాచలేశ ॥



శ్రీ

శ్రీ వేంకటేశ్వరలఘుకృతులు

వేంకటాచలపతి శతకము

—o—o—o—

- 1 ఉ॥ శ్రీయలమేలుమంగ పంచనీమల నుంచినకుంకుమాంకను
శ్రీ యరమందు నేత్రములఁ జెక్కుల విభ్రమముల్ ఘటింపఁగాఁ
బాయక శేషశైలమునఁ బల్పడ నిల్చిన తండ్రి కావనే
ధీయుల వెంకటాచలపతీ కలశాంబుధి కన్యకాపతీ ॥
- 2 ఉ॥ కంటిని శంఖచక్రములు కంటిని మీపులుకాపుతీర్థ ని
ష్కంటకవాసనారుచులు గంటిని మీచరణాంబుజాతముల్
తొంటి నిరూఢపాపములఁ దూలుచు మీమధురప్రసాదముల్
తింటిని వెంకటాచలపతీ కలశాంబుధి కన్యకాపతీ ॥
- 3 ఉ॥ నీవు త్రిలోకకర్త వని నేశిలనీటనువేసితేల్తు న
త్పావని నీవెకాని మఱిదై వములేదని మడ్డుదూతు న
ర్పావళిఁ బట్టి యంఘ్రితలమంటుదుఁజూడుము బంటుశక్తులగా
దేవర వెంకటాచలపతీ కలశాంబుధి కన్యకాపతీ ॥
- 4 ఉ॥ నీపదభక్తి నాహృదయనిర్మలపీఠిక నిల్పె నాభవం
బేపు వహించె నాసుకృత మేర్పడె నేడుగదయ్య తండ్రి హృ
త్పాపసముద్ర ముద్దవిడి దాటుట మీకరుణాకటాక్షపుణ
దేవను వెంకటాచలపతీ కలశాంబుధి కన్యకాపతీ ॥

చ॥ నిద్దవుటాస్యరంగమున నిల్పి ప్రబోధపుఁ గాసెగట్టి యే
ప్రొద్దును వెంటఁదంబురను బూనిచి తాత్త్వికనాట్యశాస్త్రపుఁ
బుద్ధులు సెప్పి నాహృదయపుత్రిక మీకును మేలుపాడఁగా
దిద్దితి వెంకటాచలపతీ కలశాంబుధి కన్యకాపతీ ॥

చ॥ గురుపదసాధనంబు లివిగో భవదంకము లుండుఁ జూడవో
సిరి దళుకొత్తుచున్నయవి శ్రీ తులసీవనమాలికావళుల్
మురిపెపుశంఖుచక్రములు ముద్రలు మీతిరుచూర్ణ రేఖలు
దిరుమణి వేంకటాచలపతీ కలశాంబుధి కన్యకాపతీ ॥

ఉ॥ ఆక్షముఁడైన నేర కెదురాడినదుర్జనుఁడైన తండ్రిసం
రక్షణలేక బిడ్డఁడు సురక్షితుఁడై మనునే జగత్త్రయా
ధ్యక్షుఁడ వీవు దానజనదక్షసురక్షణదక్షిణక్షమా
దీక్షిత వెంకటాచలపతీ కలశాంబుధి కన్యకాపతీ ॥



శ్రీ

శ్రీ వేంకటేశ్వరలఘుకృతులు

మేల్నాటి వేంకటేశ శతకము

—o—o—o—

1 నీ॥ దైవంబు వెదకుచుఁ దత్తరింపఁగ నేల
వర్ణింప గురుఁడు దైవంబు గాఁడె
దైవంబు వెదకుచుఁ దత్తరింపఁగ నేల
వరుఁ డెన్నఁ దనకు దైవంబు గాఁడె
దైవంబు వెదకుచుఁ దత్తరింపఁగ నేల
వలనొప్పుఁ దండ్రి దైవంబు గాఁడె
దైవంబు వెదకుచుఁ దత్తరింపఁగ నేల
వరుస నేలికయె దైవంబు గాఁడె

గీ॥ శిష్యులకు స్త్రీలకును సుతసేవకులకు
తెలిసి చూచినఁ దత్త్వాద్ధీప మిదియె
భక్తజనపారిజాతమై పరగువేల్పు
విజయలక్ష్మీశ మేల్నాటి వేంకటేశ ॥

2 నీ॥ పరమ ఋషిచ్ఛాయ మఱవ కాత్మను జారుఁ
గాంక్షిండు జాగ్రణీకాంతరీతి
హావభావము విద్యలై దాఱు జోడించి
పూరించు నవ్వేషధారి రీతి
బురదలోపలఁ బుట్టి పెరిగి యం టొందక
తిరిగెడి కుమ్మరపురుగురీతి
సకలౌషధీసారజాతంబు గూడియుఁ
బ్రత్యేక మగుపాదరసమురీతి

గీ॥ యోగపురుషుండు సంసారయోగివలెనె
చెలంగి పాపము నేపట్ల జేరనీడు
భక్తజనపారిజాతమైపరగువేల్పు
విజయలక్ష్మీశ మేల్నాటివేంకటేశ ॥

3 నీ॥ కర్మపూరితచిత్తకమలధారుణి దున్ని
షడ్వర్గపాపాణచయము లేరి
ఆచార్యబోధనం బనుపాదు నవరించి
గురుకృప యనియెడు నెరువు నించి
మంత్రాంతరపుగుత్తి మానిపి కవు లిచ్చి
సుజ్ఞానవర్షంబు సారిదిగురిసి
సాధనాంతరములు చాలించి పడనై న
డంబైన భక్తబీజంబు విత్తి

గీ॥ భాగవతధర్మమనువెల్లు పాతి మోచి
ప్రబలమైనట్టి మోక్షంబు ఫలముగంటి
భక్తజనపారిజాతమైపరగువేల్పు
విజయలక్ష్మీశ మేల్నాటి వేంకటేశ ॥

4 నీ॥ ధర్మార్థకామముల్ దరినిఁ బెట్టినఁ గాని
మునుపటిషడ్వర్గములు విడువవు
బాహ్యేంద్రియంబులఁ బట్టి కట్టినఁ గాని
సప్తవ్యసనములు లుప్తపడవు
సుఖదుఃఖములు రెంటిఁ జూరఁ బుచ్చినఁ గాని
యష్టభోగంబుల యాశవిడదు
సత సంగమాదు లాసక్తిఁ బెంచినఁగాని
నకలకర్మంబులు నమసిపోవు

గీ॥ పోయినప్పుడె తనమది బోటియగును
యింతనేయక వైరాగ్య మేల కలుగు
భక్తజనపారిజాతమై పరగువేల్పు
విజయలక్ష్మీశ మేల్పాటి వేంకటేశ ॥

౨ నీ॥ మొక్కినవేళను వెక్కిరించిన వేళ
నొక్కటే మనసుగా నున్నవాఁడు
పూలఁజుట్టినవేళ రాల ముట్టినవేళ
నొక్కటే మనసుగా నున్నవాఁడు
కుడుపు వెట్టిన వేళఁ గడుపు గొట్టినవేళ
నొక్కటే మనసుగా నున్నవాఁడు
తల నిడుకొనువేళఁ దన్నినవేళను
నొక్కటే మనసుగా నున్నవాఁడు
గీ॥ తరుణులను జూచి మ్రాఁకులనరణులనుచు
యెఱిఁగి నడచినవాఁడెపో పరమయోగి
భక్తజనపారిజాతమైపరగువేల్పు
విజయలక్ష్మీశ మేల్పాటి వేంకటేశ ॥



శ్రీ

శ్రీ వేంకటేశ్వరలఘుకృతులు

వేంకటనగాధ్యక్ష శతకము

- 1 శా॥ ఓహో పిల్చినఁ బల్కవేమి దయ లేదో కాక దిక్పాల నం
దోహస్తాత్రమహర్భటిన్ వినగరాదో కాక ప్రాతఃపులం
దూహలోనేయుచు వడ్డికాసులకునై యూరూరవర్తిచెదో
ఆహా నేలు మఱేమి వేంకటనగాధ్యక్షో జగద్రక్షకా ॥
- 2 మ॥ కుడిహస్తం బిటు చూపుచందమిది వై కుంతం బనేయందమో
జడధివ్రాతపరీత భూభవన రితుడక్షిణంబై న నీ
యడుగుల్ చూడుమనేమో కాక యొకయొక్కారంబొ సందేహమై
యడిగే, నానతియిమ్ము వేంకటనగాధ్యక్షో జగద్రక్షకా ॥
- 3 మ॥ గతమే వింటివి నీచరిత్రములు లెక్కం జాల మాయయ్య యా
శ్రితరతుమణి నీవెకావె మఱివేతే లేదు నీపాదమే
గతి లోకంబుల కాదివంద్యమసమగ్రవ్యగ్రమాయామయో
ద్ధతభూతాళికి రక్ష వేంకటనగాధ్యక్షో జగద్రక్షకా ॥
- 4 శా॥ ఆనీబంగరుపచ్చడంబువలెవా టాశంఖచక్రాదినం
ధానానూనవిలాస మాఘనఘనోద్యతసత్వ మాలోకర
తునామం బణిమాదిభాసుర పదాబ్జద్వంద్వ మజ్జురై నే
త్రాసందమ్ముగఁ గంటి వేంకటనగాధ్యక్షో జగద్రక్షకా ॥

౩

శ్రీవేంకటేశ్వరలఘుకృతులు

వేంకటశైలనాయక శతకము

—ॐ॥—

ఉ॥ కీరము బీర మెచ్చి చెలంగెన్ బిక మోషితోడ నేచె న
మూరుండు క్రూరుఁ డయ్యె బనమానము మానముతోనసారె వే
సారక దూరె కన్గొనుచుఁ జెత్తుండు మిత్రతతోడ వచ్చె నే
తీరున నోర్తు నన్ను నెడతీయక వేంకటశైలనాయకా ॥ 1

చ॥ కలువలకోరికేరి యొడికమ్ముగఁగమ్ముక ముమ్మరమ్ముగా
వలపులవింటిదంట నిరవాజనరాజిని జమ్మి నెమ్మికో
కిలబలముల్ గుముల్ గనఁగ కేకులు కూక లిడంగ డగ్గఱెన్
జెలువుఁడ నీవు నన్ను నెడనీయక వేంకటశైలనాయకా ॥ 2

చ॥ అరవిరికోల కేలఁగొని యంతట నింతట జేరి మీరి వే
గరగరి దుయ్య తియ్యవిలు గైకొని డీకొని యమ్మరుం డురం
బరిమురి నేయ నాయ మగునా తగునా తెగ వీడనాడనీ
మెరమెరలేల యేలుకొనుమీ యింక వేంకటశైలనాయకా ॥ 3

ఉ॥ లేడలిరాకురేకు పెరలేక మెఱుంగు నబాసుబాకు మీ
ర్జాదొర నాదురమ్మునహూరమ్మని రమ్మనిమించియించుకొం
గాదన కల్లగల్వగొరకన్ జరుకంటగఁ గంటఁ గంటకం
బాదటనేసె దాళగలనా యింక వేంకటశైలనాయకా ॥ 4

ఉ॥ డాలుగతేటిమూక జగడాపయిన్ జగడాలు నించె మీ
డాలెకిమోడురమ్మునగడాలమునన్నెగడాలముంచె బై
డాలప్రచిల్క మోవి పగడాలుగనిన్నగడాలునించె నే
డాలను నీకు నన్ను విడనాడక వేంకటశైలనాయకా ॥ 5

ఉ॥ రాకల కించుకల్పవిరి రాకల కాననవింటివానిపై
రాకల కల్కబూనుక నెరాకనులందున దోచునట్టి నీ
రాకల కోర్వలే నబలరా కలకాలము నిట్లునీకు మే
రా కలహింపవద్దు వినరా యిక వేంకటశైలనాయకా ॥ 6

ఉ॥ ధీరకుమార మారుడనతీయని ధీయని తీయనించువిల్
చేరహిఁ బూనిహెచ్చు మొనసెయ్యనుసెయ్యను శయ్యనొప్పు ప
ద్యారభ టిన్ గణించి సొలపై యెదపయ్యెద పయ్యడంతయున్
దీరయియున్న నన్ను రతిదేల్చిక వేంకటశైలనాయకా ॥ 7

చ॥ వలపులతేడునేడిదెరువారపుతోరపు పచ్చపచ్చరా
చిలుక జిరాగురానికనచేసి జరీన కరాసిదూసి కన్
గొలుకులఁగెంపుసొంపెనఁగ గొబ్బున నిబ్బర పుబ్బుగబ్బి గు
బ్బలనెల వంటఁ గుమ్మె ననుఁబాయక వేంకటశైలనాయకా ॥ 8

ఉ॥ కమ్మని తమ్మిదోదుమిని గమ్మక నమ్మకరాంకుడెమ్మె మై
నిమ్మెయి నిమ్మెయిన్ గదిమి యిమ్మెయిగుమ్మె నురమ్మరమ్మ వే
రమ్మ కరమ్మ నెమ్మది తిరమ్మగ నమ్మిన నన్ను నెంచి చి
త్తమ్మన నుంచియేలు నిరతమ్మిక వేంకటశైలనాయకా ॥ 9

ఉ॥ నెమ్మికే గీరళారికలనెమ్మికే జిల్కపటానిజోదుదో
దుమ్మికే గండుతుమ్మెదల దొమ్మికే కమ్మిన కమ్మదాది నె
త్తమ్మికే దాశజాలను ముదమ్మిగుర్తోత్తఁగ నేలి నీవునన్
రమ్మని గారవించ సుకరమ్మిక వేంకటశైలనాయకా ॥ 10

ఉ॥ కాటుకకప్పుచాయల చొకాటముగన్ దొవచిక్కటారిచే
నాట మిటారికెందలిరుటాకుకటారితుటారి ధాటిగా
వాటునువేటుపోటు సరివాటగు పాటిగ మాటిమీటె వె
న్నాటుగ నోర్వలే మనుక నన్నిఁక వేంకటశైలనాయకా ॥ 11

ఉ॥ తమ్ములదాయ కా యభిమతమ్ముల మారుడుచేరి నన్ లతా
 తమ్ములకోరిచే శుకశతమ్ములు నాతతచూతవాతపో
 తమ్ములు గండుకోయిలరుతమ్ములు మంజుళచంచకీక గీ
 తమ్ములు గ్రమ్మనేసె రతిదన్విక వేంకటశైలనాయకా ॥ 12

ఉ॥ కామునిరాకరాక లచోకాటపు చందురురేకరేకయో
 మామిడి మోకమోకలసుమమ్ములతేనియవాకవాక ల
 య్యామని డాకడాక పసురందపువార్వముకేకకేక సన్
 బాములబెట్ట దాళగలనా యిక వేంకటశైలనాయకా ॥ 13





శ్రీవేంకటేశ్వరలఘుకృతులు

శ్రీవేంకటేశ్వర కళ్యాణము

—ॐ॥శ్రీవేంకటేశాయ నమః॥—

- 1 జయజయ కరుణాపాంగా | జయ హరిచిత్తాసంగా
జయ వళివిజితతరంగా | జయ జయ యలమేల్మంగా.
- 2 మంగళ మలమేల్మంగకు | మంగళ మంగజ జననికీ
మంగళమే శృంగారపు | బంగారపు తల్లికిని.
- 3 జయజయ కోకిలవాణీ | జయ యలికులనిభవేణీ
జయ జయ యంబుజపాణీ | జయ వెంకటపతిరాణీ.
- 4 జయ జయ యలమేల్మంగా | జయ శ్రీవెంకటనాథా
జయజయ మీకళ్యాణము | జయమంగఁ బాడెద నెప్పుడూ.
- 5 శ్రీకాంతామణి కౌగిట | శ్రీకాంతుం డుండగనూ
ఏకాంతమునకు దొరకొని | వాళొనియెను భృగు వీడ్చు.
- 6 మువ్వరు వేల్పులలోపల | నెవ్వఁడు ఘనుఁడని తపసి
నొవ్వఁగఁ దన్నిన యప్పుడు | నొచ్చిరి మునులును ఘనులు
- 7 ఉల్లాసపువే శైలుఁగక | మెల్లన ముని యరిగినను
వెల్లివిరిసి సిరి సిగ్గున | కొల్లాపురముననుండె.
- 8 హరి యచ్చటి కేతెంచి | హరిణీలోచనఁ గాంచి
సరసపుటాసలఁ బిలువగ | హరితో సిరి యిట్లనెను.
- 9 అరుసముతో శ్రీవెంకట | గిరిపై విహరింపుదమూ
సరగున నట పద్మసరో | వరమూనఁ గూడుద మనిన,

- 10 శ్రీవేంకటగిరి దగ్గఱ | సౌవర్ణ ముఖనది దరి
పావన జలముల పద్మన | రోవరమునఁ జేరిననూ.
- 11 మండిత విభవము తొండై | మండలమునఁ జెలువొందు
కుండలిశయనేశునిఁ దన | నిండిన మదిఁ దలపుచును.
- 12 కమలాలయకును గనకపుఁ | గమలంబులు ప్రియమనుచు
కమలహితుఁడు లోపలి తన | కమలంబులఁ బూజించె.
- 13 మించిన కాత్తికపుఁ దొలి | పంచమి స్థిరవాసరమున
మంచి ముహూర్తంబున వి | శాస్త్రచిత నక్షత్రమున.
- 14 దినకరకోటి ప్రభలతో | కనకపు కమలము నడుమ
ఘనమగు పద్మనరోవర | మున నిందిర జనియించె.
- 15 అప్పుడు కావిరి విరిసె | ముప్పిరి పువ్వులు గురిసె
ఒప్పిదములు కిక్కిరిసె | చొప్పున ధర్మము మెఱసె.
- 16 సురలును నసురులు ధరణీ | సురలు నరులు కిన్నరులు
ఉరగులు సిద్ధులు మొదలుగ | దొరలు నుతుల నిట్లనిరి.
- 17 యిందీవరనేత్రంబులు | నిందిరిరచికురములు
యిందుని సరియగు నెమ్మిగ | మిందిరకును గడు నమరె.
- 18 నాగమువలె నాడును బు | న్నాగమువలె పొక్కిలియు
తీగెమెఱుపువలె దేహము | నాగరితకుఁ గడు నమరె.
- 19 నాములు దవిలెడి నవ్వులు | కోమలమగు నిగ్గులును
సోముని కాముని యందము | తామ రనఁగ నెమ్మొగము.
- 20 మెఱుగుల తిలకపు నుదురు | మెఱుగులతిలకకు నెదురు
లర నెల కించుక ముదురు | లెఱవ యొఱుపుగల నుదురు.
- 21 కమ్మని తావుల కలువల | క్రొమ్మెఱుగుల తీగలను
తమ్ముల నమ్ముల మీలఁ ది | రమ్ముల కన్నులు గెలిచె.

- 22 వనజమ్మలకును ఘనమై | కొనఁగల కలువల మించి
మినమినమను పెనుమినకుల | కునుఁగొనఁగనుఁగొన లమరె
- 23 కఠకులు శ్రీకారంబుల | కఠకులు గెలిచినయట్టి
బెఠకుల వజ్రపుఁగమ్మల | తఠకుల కర్ణము లమరె.
- 24 పాటల తిలచంపకముల | గోటున గెలిచినయట్టి
నీటగు ముక్కర పిఱుఁదను | తేటగునాసిక మమరె.
- 25 అగడుగఁబగడపు సొగనులఁ | దెగడుచు నిగనిగ మనుచుఁ
దొగరుల పొగరులఁ జిగురుల | నొగరులనగు నగుమోవి.
- 26 అలరతిరాయని శంఖము | నలరగ గెలిచినయట్టి
కలకంఠములకు నెక్కువ | గల కంఠము కడుఁజెలఁగె.
- 27 శ్రీగల నునుపులు మెఱుగులు | సోగల బినముల మించి
సోగుల బాగుల తీగెల | లాగుల కరములు నమరె.
- 28 ఒండొంటికి మొనచూపుచు | నిండిన జిగిబిగితోడ
కొండల చెండుల కనకపుఁ | గుండలనగు చనుదోయి.
- 29 గడగడ వణఁకుచు సింగము | నడుము గడవబెడ గమరె
తొడగని తొడవగు నొడలికి | తొడవగ నతి నెన్నడుము.
- 30 కరికరముల ననఁబులనూ | కరభంబులఁ గడుమించె
సిరిగల యొఱపుల మెఱుపుల | గరగరికల నునుదొడలు.
- 31 నునుపుల ననుపుల మనసిజు | ననువుదొనల పెనుమొనల
మినకులకనకపు కాసెల్ల | నునువుగెలుచు చిఱుఁ దొడలూ.
- 32 ఉడుటుల నదుటుల ముదమున | మదమున బొరలెడి కరులూ
పదముల పదిలపుఁ గదలిక | సదమదమను తనపడలూ.
- 33 చిలుకో కపురపుఁ బలుకో | యలమించులలో బెఠకో
తలమను వజ్రపుఁ దఠకో | వలరాయని పూచిలుకో.

- 34 రంగో యమృతపుఃబాంగో | ముగింట వెన్నెల చుంగో
సింగారముల యరంగో | రింగుల యలమేల్మంగో.
- 35 అని యందలు బహువిధముల | వినుతుల గీ ర్తిపుచును
కనుచూపుల మిన్నెల్లా | మినమినమని మెఱవగనూ.
- 36 నెత్తమ్ములు చెంగలువలు | కొత్త మధూకంబులును
గుత్తమ్ముగాఁ బెనచిన యొక | మొత్తంబగు పూదండ.
- 37 కరమున ధరియించిన యా | పరముని వరియించుటకూ
వరుఁడెవ్వడో యని తలపుదు | వరుసలఁ గనుగొనె నపుడూ.
- 38 నానవుఁడనలుఁడు శమనుఁడు | అసుర వరుణానినులును
భాసురధనపతి శంకరు | లాసరి నుండగఁజూచి.
- 39 ఒక్కని నొల్లక చక్కని | చిక్కని రెక్కల రథమూ
యెక్కిన యక్కమలాక్షుఁడు | దిక్కని మదిలోఁ దలఁచె.
- 40 రాతిని నాతిని జేసెను | చేతోజాతుని గనెను
అతిడె పెండ్లికొమారుడు | తాతగు ధాతకు తాతా.
- 41 అని తనమనమున చనవులు | నునుసిగ్గులు పెనఁగొనగా
కనకపు పువ్వులసరమా | ననజోదరు మెడవేసె.
- 42 ఎడమీదను గప్పిన | పయ్యెడలోపలిచుదోలు
పొదలఁ బొదల పెనుజక్కవ | కొదమలగతిఁ బులకించె.
- 43 అమరులు కొమరులు ప్రమదము | అమరగ తమతమలోనూ
గమకపు తమకము నిండిరి | కమలయుఁ గమలాక్షుఁడునూ.
- 44 కలువల వైచిన కడు ర | వ్యలయవ్వని నవ్వులను
జలజలమన హరిపై సిరి | పొలుపగు చూపులఁ గప్పె.
- 45 వెలుపలి లోపలి వలపులు | మొలకలు మొలచినరీతి
గిలిగింతల యా సొలపుల | పులకలు మేనుల నిండె.

- 46 కరగిన తలఁపుల నంతర | మరసిన నవ్రబువ్వులను
తొరిగెడు చెమటల మేనులు | హరికిని సిరికిని నమరె.
- 47 హరికిని గుడిక న్నదరె | సిరికి నెడమక న్నదరె
దరిదాకిన ప్రేమ మ్మి | ద్దరికిని కడు దయివాణె.
- 48 విందుగఁ గడు వేడుక గో | విందుని కాయందిరకు
సందిసిదండల మెఱుగులు | సాహాసినదం బిడెను.
- 49 దిక్కుల చొక్కపు వాసన | మిక్కుటమై యుండఁగనూ
రెక్కల చుక్కల టెక్కుల | పెక్కులు పువ్వులు గురిసె.
- 50 నిండు కనకముల రథమూ | పెండి లరంగై యున్నా
లండనె యఘరగ పెండిలి | దండియొనర్పఁగఁబూనె.
- 51 నిపుణతఁ గనకపుఁ బుటికెల | కపురపు బియ్యము నించి
యపు డిద్దఱపై నిద్దఱు | నపురూపంబుగ నునిచిరి.
- 52 ఆహరుఁడును కమలజుఁడూ | మోహనముగ తెర దెచ్చి
ఆ హరికిని సిరి నడుమను | పోహణగల మణిపూన.
- 53 పాయక గురుఁడును గరుడుఁడు | నాయకమగు లగ్నమునా
ఆయత్తం బనియును స | ర్వాయత్తంబని యనిరి.
- 54 అంతట వేదము గురుఁడు న | నంతుడు దగఁ జదువగనూ
సంతోషమున ముహూర్తము | చింతింపుచు నుండఁగనూ.
- 55 విభవము తోడుత వేంకట | విభుకల్యాణంబునకూ
గుభులు గుభులైన సురదుం | దుభు లప్పడు మొరయంగా.
- 56 తెగ్రక్కునఁ దొలగించి | యిరువుర యొఱపులు మెఱయా
పరువపు వయసున నునుసి | గ్గరియాడఁగఁ జెలువమునా.

- 57 పల్లవకరమునఁ బట్టిన | బెల్లంబును జీలకరయు
చల్లనితలి మును ముట్టిన | వల్లభు శిరసునఁబెట్టె.
- 58 ఇందిరయును వెంకట విభు | డందపు మోములుచూడఁ
చందురుఁ డద్దముగూడిన | చందంబున గడఁజెలఁగె.
- 59 ఆ పరమాత్ముఁడు ముందర | చూపులచవులను మించిన
తీపుల మధువర్కము తరి | తీపులుగా గావించె.
- 60 సంగతినేఁగి సముద్రుఁడు | గంగానది జలములతో
శృంగారికి వెంకటపతి | కిం గొని వచ్చెను పాద్యము.
- 61 సకలాభరణోజ్జ్వలయగు | సుకుమారిని సహిరణ్య
దకధారల హరికొనగెను | అకలంకుం డారాజు.
- 62 హరియును బద్మావతియును | ధరనెల్లను రక్షించుచు
తిరుపతి నా పద్మసరో | వరమున నెలకొనియుందురు.
- 63 హరి యురముననే లక్ష్మీయు | సరసనె పద్మావతియును
పరమానందముతో భవ | శరనిధి నోలాడుదురు.



శ్రీ

శ్రీవేంకటేశ్వరలఘుకృతులు

అలమేలుమంగాస్తవము

—०००००—

సిరి నెఱి నీలపురంగుబెడంగుల | చిన్నరిపొన్నరి పెన్నెఱితురుమును
మురువగు పాపటచుక్క నుచుక్కను | మొత్తపుము తైపునరిసిందురమును
నుదయారుణకరబింబప్రతిబిం | బోద్వద్ధగధగితశిరోమణియును
ముదురరచందురు నుదురు చలములన్ | మొలచెనొయనజనుముఖితిరు
వచ్చులరచ్చులబొగడలమొగడల | పజ్జలసజ్జలవజ్రపుమురువును [మణియును
విచ్చులవిడివిడికెంపులమంపుల | విరివినెరవుకొనుబవిరెలహరువును
మగరా కమ్మలకళ్ళులతళ్ళుల | మలచినచక్కనిచెక్కులపెక్కును
పగడపు జగడపు మోవినుపాణియు | పసిమి మిసిమిగల ముక్కరనిక్కును
చంపకసుమపరిహాసిక నాసిక | చక్కందనముల నింపగుసొంపును
యొరపుగఁబరపుగదయకుదయంబై | యొలపుసొలపుదగుచూపులకోపులు
మురిపెపు ముచ్చట ముసిముసినగవుల | మొలచిన చిలుకలకలుకులప్రోపులు
కులుకు కలికివాలుందెలి గన్నుల | కొమరులమరుతామర సగుమోమును
అల చిందము చందము గలగళమున | నమసిన మంగళసూత్రపు గోమును
తుదలమొదల సిరిమేలగు జతనల | దొల్కుకళ్ళుకుతికంటు త్తండలు
ఉదిరిపసిడి మొగ్గలనిగ్గుల జ | గ్గొందగఁ బొందగు నందిటిదండలు
వలయపుసొలపుల ఝణఝణరవముల | వలనవలనమగుశ్రీహస్తమ్మును
జక్కవనడకలచన్నంగవపై | సొరై తీరై తగుహారమ్ములు
చిక్కఁగఁజక్కఁగ మేనంబూసిన | సిస్తగు కస్తరి గంబూరంబును
నవనిధులునుగల శ్రీవర్ణనక | ర్ణముల నెదుర్కొనుమణిభుజకీర్తులు
సవరణజల్తార్ రై కనలుపు పై | చాందిన చక్కనిపతిమలమూర్తులు

చివ్వుననాభి బిలమ్మున వెడలిన | చీమలచాలనఁ దగునూఁగారును
 చివ్వుకు నాకొ నీకొ నని బలు | సింగముఁ జెనకెడుకొనుందీరును
 మెచ్చుల కుచ్చెల నెరిపై నొరపై | మెలఁగిచెలఁగు ముఖికాంచీదామము
 గ్రుచ్చుకొనఁగ మానికముఁజెక్కిన | కొలుకుల యొడ్యాణపుబలునీమము
 కేసమననినుముఁ దీవులతీవులఁ | గేరు తీరుపిరుదరుడు నొయారము
 మినుకుమినుకుమనికదలినమెరసెడు | మెఱుఁగుటొయారపుటూరులబీరము
 నందంబు హఠాహఠికాహఠి యట | పఱదఱమిన జిగిబిగి చిఱుదొడలును
 కెందామరలఁ గని తా మరలఁ | గెలిచిన మృదుపదముల నిలుకడలును
 చిటిపొటివ్రేళ్లఁ జటుకుపొటుకుమనఁ | జటికెడుమట్టపు మట్టెలభంగులు
 పెటుకున జలిబిలి గలిబిలిగల బా | బ్బిలి కాయల నిబ్బరపు తెలుంగులు
 బడిబడి గలుగులు గల్గనమొరసెడి | బంగరు టందియకవసింగారము
 నడుగులపైఁబడు బడుగులగాచుట | కయిపెట్టిన గండరపెండారము
 శతకోటిరతి స్రతిభాభాసుర | సౌందర్యపుఁ దిరుమేని విలాసము
 సతతానత సంరక్షణదీక్షా | సంరంభసమగ్రసమ్మలాసము
 కలిగిచెలఁగు శ్రీవేంకటనిలయుని | ఘనవక్షస్థల సింహాసనమున
 నెలకొని యలమేల్కొంగాదివ్య వి | నిర్మలనామమునందగు ప్రియమున
 సకలజగమ్ముల బొజ్జను నిడికొని | సాకిన తల్లిని నినుఁగొనియాడెద
 ముకుళితకరకమలుఁడనై నీకుఁ | మ్రొక్కెద నిఁక నాలేములువీడెద
 మాం దీన మనాథం పాహి రమే | మకుటాలంకృతకల్పకకుసుమే
 మాం దేవి కృతార్థం కురు పరమే | మంజులచంద్రస్ఫురదురుసుషమే
 తుభ్యం మంగళ మధికతపుణ్యే | తుభ్యం మంగళ మతిలావణ్యే
 తుభ్యం మంగళ మార్తశరణ్యే | తుభ్యం మంగళ మభిజనగణ్యే
 శ్రీవరలక్ష్మీ జనని నమస్తే | క్షీరాంబుధి సజ్జనని నమస్తే
 భావభవాబ్జ జనని నమస్తే | పాహి మాం జగిజ్జనని నమస్తే.

శ్రీ
శ్రీవేంకటేశ్వరలఘుకృతులు
ప్రసన్న వేంకటేశ్వర మంజరి

శ్రీరమణీమణి చిత్తప్రియకర । వారిజలోచన వారణభయహర
శంకరనన్నత సకలమరహిత । పంకజభవపిత భవ్యగుణోన్నత
లోకరక్షణ లోకవిచక్షణ । పాకారిస్తుత భవ్యసులక్షణ
కంబుసుదర్శన ఖడ్గదాధర । శంబరహరగురుశార్ఙ్గలసత్కర
కనకమయాంబరకౌస్తుభభాసుర । వనజోదర దోర్బహితమహీధర
ఘనసీరదసంకాశ సమాశ్రిత । మునిజనపోషిత ముచికుందస్తుత
దేవదేవజగదీశ్వర చిన్మయ । శ్రీవేంకటేశిఖరిస్థిత జయజయ
సేవకుండగు నేఁ జేయువిన్నపము । నీవే కైకొని కావనె కరుణను
మీచరితంబులు మిగుల నుతింప న । గోచరములుగద కువలయవల్లభ
ఐనను మీచరణాంబుజములమది । సూనిరచించెదనొప్పగుమంజరి
లవధరింపు సర్వాత్మప్రసన్నుడ । నవవేంకటనగనాధువిభవములు
వివిధలీలలును వెలసినమహిమలు । వివరించెద నావిజ్ఞతకొలఁదిని
వర్ణగణంబులు వరుసలు తప్పిన । నిర్ణయపదములు నేర్పులకెడసిన
తప్పుదారులని తఱచై యుండిన । నొప్పననుగ్రహమొనరింపుము దయ
ధరణీమధ్యమున ధగధగితవసు । స్ఫురదురుమణిగణభారితటంబుల
సురగరుడోరగ సరభేచరికి । స్మరచారణులకు నిరవై వెలుగుచు
సంపన్నగమన జెలఁగెడు మేరువు । వంపగు దక్షిణ వార్ధిమధ్యమున
పొగ్గొండెను జంబూద్వీపం బన । నగణితమహిమలనభిరామంబై
అందలి బహునారాయణ పూజా । మందిరములలో మహివీలసితమై
నూటయెనిమిదగు మేటిస్థలమ్ముల । పాటింతురు తిరుపతి సతిశయముగ

శేషాచలమనఁ దెలుపు దలిర్చుచు । భాషాపతికిని శాశివత్కినిను
 వర్ణనసేయఁగ నశేమే రిత్తి । స్వైమయంబులు సానిపు లనిసెను
 కోసలు వాఁగులు గుహలు నసంబులు । నానానోకహసగానకాసము
 లమరద్రుమములు విమలదీపములు । కిమలాశిరములు గణనాతీతము
 లలరులతేనెల సలరెడు తావులఁ । నులకంచెడు పూదోటలు బహుళము
 శశికాంతమ్ముల మిసిమి దనఁజెడు । విశేషసౌధముల వీధుల సౌబగులు
 పచ్చలశోరణ పుష్పలక్ష్మణుల । నచ్చగు ముత్యపామలుఁగు ముగ్గులును
 బంగరురంగు దొరంగడ్డ గృహములు । శృంగారమ్ములు చెప్ప నశక్యము
 చాతుర్వ్యోక్త్రేమములు తప్పక । నీతి వహించిన నిఖిల వ్రజలును
 సవరత్నంబులు సవధాన్యంబులు । సవయావసవతు లపు సుందరులును
 గురుసంపద్యాసారిమగు నాపుర వరమున మఱగోపురమంటప తో
 రణకేతు తట్టిచ్చాగవరణము । లెప్పుడు సభయము లేర్పడనిచ్చుచు
 కప్పంబులు బహు కానుకలును వ్రజ । లొప్పింపగ సముదోన్నతీ జేకొని
 అప్పనిక్రయభక్తి ఘంబులనిను । తప్పక సరములు దయసయుచును
 పొల్పుగునప్పరిఁ బొల్పుడసంబులు । తల్పంబున పద్మాలయతో నా
 కిల్ప విభూషణకాంతిఁ జెలఁగిరి । కల్పాంతరములు గరిమవహించియు
 ఓలిఁగలియుగమునొంది గణనగు । శాలివాహనుని శశివంబులు
 ఆరయ వెయ్యిన్నయిదు శతమ్ములు । మూతిన తొండ్ల యీ అటలునుజన
 చందంబగు రాక్షసవర్ణము రా । నందుమాగ్ధిగీరిమను మాసము దాఁ
 గందోతొత్సవకర్త ము సడచుచు । పండగ నొకనాఁ డొగిఁబట్టిను భూ
 మండలమునఁగిల మనుజుల క్లెన్ని । జ్ఞానోదయములు దా నగుణమ్ములు
 భూనుగోర్లులు పుణ్యవ్రతములు । సత్యచారము నిత్యోదయమును
 లత్యధిశ శ్రేయమ్ములు హితదాఁ । పత్యము పుత్రులు బంధుజనంబులు
 గలిగి సుఖోన్నతీచలఁగగ వరము । నిచ్చుటకొఱక హెచ్చినప్రేమను

లచ్చియు పెనఁగొన వచ్చిజగమ్ముల | కచ్చెరువగు చె ల్వతిశయమందిన
 పచ్చసయిరులను బంటలజంటలఁ | గేదారమ్ముల స్వాదూదకముల
 శాలిమంజరుల చఱకుతోటలను | నేలాతాంబూలీ వల్లికలను
 మాతచంపకస్తుత పున్నాగ | వ్రాతగోస్తనీ వకుళద్రుమముల
 చారి కెడంబుల నవకదళికలను | పూగద్రుమములఁ బొల్పుగుసనసల
 జంబీరమ్ముల జంబూతరువుల | నింబ తింత్రిణీ నీపాశ్వత్థక
 దంబాగరు చందన సాలములను | మహి మఱిగల భూరుహ గహనంబుల
 బహుళంబులునై వరగెడువనముల | మల్లెలమ్మెల్లల మరువంబుల పె
 ల్లలినజాజుల సల్లలితములగు | కరవీరంబుల విరనాజుల బలు
 గురిగింజల పెను గుంపులసొంపుల | పూఁదేనెల నింపొదవెడు తావుల
 మలసెడు దక్షిణమరుదంకురముల | విలసిల్లెడు బహువిహంగంబుల నళి
 పుంజంబులచే రంజిల్లెడు ఘన | కుంజంబుల నతికోమలవనముల
 కొదమ చిల్కలను గుదిగొనుకోకిల | కదుపుల రొదలను గడునొప్పారుచు
 నీలోత్పలముల నెగడెడు చెరువుల | కాలువలను పెక్కుగుబల్మడుఁగుల
 పద్మాకరములఁ బద్మాలయకును | సద్మములై తగు పద్మచయమ్ముల
 చక్రవాకబక జలకుక్కుటము ల | తి క్షీడల వర్ణిలురాయంచల [పా
 పొలములమేయుచువలుఁదపొదుగులును|గులుకుచుఁగుఱులఁదలఁచిచేసి
 ల్లరియుచుఁ దిరిగెడి గోసందోహము| మురియుపొల్పులనుజరిగెడువృష
 లంకెలుదప్పిన నతిజవములచే | జింకలగతి బలుఱంకెలు వేయుచు [భము
 జంకెనచూపుల జనువత్సంబులు | గలిగిన మందలఁ గడుశోభితమై
 వెలసెడు గోవకబృందంబులచే | నంబరచుంబిత మగుకోటలఁ గడు
 డంబై న యగ్డలఁ గొ త్తళముల | మేడలవాడల మెఱుగు టరంగుల
 నీడల జాడల నింపగు తావుల | సున్నపుమిద్దెల చూపట్టుచుఁ గడు
 నెన్నికకెక్కు ననేకపురంబుల | జనపదముల వాసములై యుండెడు

మనుజుల యోషిజ్జన నికరంబుల | రంజిల్లుచు మను రాజ్యంబునకును
 పంజరమై జనపాలననీయుచు | శ్రీరంగేశ స్థిరపట్టణమున
 నారూఢిగఁ బట్టాభిషిక్తుడయి | నీతిధర్మముల నెలపులు దప్పక
 చేతోమోదము నేయుచు సజ్జన | జాతంబుల పూజనములునీయుచు
 అరిభూవర మకుటాంచితమణిగణ | కిరణస్ఫురితాంఘ్రియుగోష్ఠ్యలుండై
 నకలై శ్వర్య సునంపన్నుండగు | చికదేవనృపాలక శేఖరునకు
 స్థిరమై నిబిడ శ్రీధాన్యమ్ముల | వరధనసంపత్కరమై వెలయుచు
 కావేరీప్రాక్కకుబంతరమున | ద్రావిడదేశాద్యమ్మై పరగెడు
 వామలూరికిని వరలెడు నుత్తర | భూమి నపరిమిత భూజంబులచే
 పట్టుకై లంబుల కటకపుశ్యంగో | త్కట సానుప్రస్థరములఁ బరపై
 తులసీవనములఁ దుహినాంశుశిలా | ఫలకొజ్జ్వలఘుణి పంక్తులడంబై
 వనలక్ష్మికి నిరవై చెలువొందెడు | వనము కనుంగొని వదలని ప్రియమున
 అచ్చట నెలకొని యఖిల ధన్యులకు | ముచ్చట లొనఁగఁగ ముద మగ్గలమగు
 సంతటఁ ద్రాప్తాంత్యమ్మున హాలిక | సంతతులను గడు సంతసమందుచు
 తృణకాష్ఠంబులు దెచ్చుటకొఱకై | గుణములుగై కొని గుంపులు
 చని వనసీమల సంచరించుచో | గనల్కనరుచి ఘనమై నెగడఁగ గ్రూడుక
 వలగొను మెఱుపై ధళధళ వెలుఁగగ | మలసినజ్యోతిర్మయమై యండగ
 కనుఁగొని జను లాకంపమునొందుచు | తనువులు మరచిరి తత్పరవశమున
 సంతట దెలిసియు నాశ్చర్యంబున | నెంతయు భ్రమితస్వాంతంబుల నా
 చెంతల నుండక చేరిపల్లియల | వింతసుద్ది యిది వినుడని జనులకు
 నెఱిఁగించిన సర్వేశ్వరుడగునా | తిరుపతి వాసుఁడు తిరువేంకటపతి
 వచ్చి యిప్పు డీవనమున నెలకొనె | నచ్చెరువని జనులందఱు పొగడుచు
 నచ్చటి కిచటి ప్రజావళితోడగ | మరలివచ్చి యామప్పదమగుచో
 నప్పరమాత్మున కావాహనమని | పూజలొనర్చిరి పొంగెడు వేడుక

రాజిల్లెడు సుమరాజంబులచే | నానార్తలు జగ మంతయు నెగడంగ
భావంబుల జనపంక్తుల కెల్లను | అత్యాశ్చర్యకరంబై చన నో
నిత్యాత్మా యని నేర్చునఁ బొగడిరి | ఆవేశకుండగినట్టి మందిరము
గావించిరి యొడికంబుగ జనములు | తదనంతరమున దనుజాంతక మీ
పదపద్మంబుల భక్తిగనుంగొన | వెదకుచు శేషుండు విహగాధిపుండును
సదమలగుణుఁ డంజనకొమరుండును | సకలసంపదమునిసంఘంబులు
నినతేజాలు పన్నిద్రలు సూరులు | మానుగ విష్వక్సేనుండు మొదలగు
నానాపరిజను లా నారదుండును | దేశగణంబులు దిక్పాలకు లా
వనమున కధికజవాతిశయమ్మునఁ | జనుదెంచి మహాసంఘోషమ్మున
మ్రొక్కిన వారల ముదమునఁ గనుంగొనియిక్కడనిల్చితి నిది నూతనమగు
తిరుపతియగు నిట వరవై భవములు | చిరతరమగునని చెప్పినపిమ్మట
మఱి గరిమమ్ములు నెఱపెడుకొఱకై | వరచిహ్నమ్ముల తెఱఁగెఱిగిం
పేరుకల్గి కోనేరన జగముల | నారూఢిగఁ దీర్థాంబువు పొడమిన [పుచు
పొడగని యందఱు భువినద్భుతమని యుడుగక నన్నుతు లొనరింపుచు నిం
పడరగ స్నానములందఱు నేయుచు | బడలికలెల్లను బాసిరి జనములు
ఆవిభవంబుల నన్నియుఁ గన్గొని | శ్రీవైష్ణవు లరిచ్చించిరి భక్తిని
ఇట్టి మహత్త్వము లెక్కడ నెఱయగఁ | బుట్టిన సద్దేవభూరిజనౌఘము
కాసులు రూకలు కనకటంకములు | భాసురదివ్యాంబరమణు లొప్పగ
కానుక లవి వెగ్గలముగఁ దెచ్చిరి ! ఆణిముత్యముల హారంబులతో
నీరీతిని శనివారములందును | మీఱిన పరుషులు మెం డేతేరగ
వచ్చిన జనులకు వరము లొసంగుచు | అచ్చుగ మైజాడ్యమ్ములఁ బొపుచు
భూతశంకలును భీతిరుజాభులు | చేతుల ముణుగులు జిహ్వాదోషము
సాతవేకులును బటు కుష్ఠ కఫ | వ్యాధిబాధలును హరియింపుచుఁ జి
దోభధనచేయుచుఁ బురుషోత్తముండై | చిక్కదేవరాజేంద్రుని కలహో

అక్కజముగఁ బ్రత్యక్షంబై నను । మ్రొక్కిలేచి కరములు ముకుళింపుచు
 నిక్కము వేంకటనిలయుండనుచును । అక్కఱతో ధనమర్పణ లొసఁగుచు
 మక్కువ గిరిపై మంటవ వితతులు । నిక్కగు గోపుర నిచయంబులు పెం
 పెక్కిన శిఖరము లేర్పడు తోరణ । కంభములు ఘనాగార వ్రాతము
 లంభఃపూతమైన కొళంబులు । వివిధ చిత్రముల వెలసిన తేరులు
 ధనశచ్చత్ర పతాకము లమరఁగ । శ్రీకరమై తగుప్రాకారంబు ల
 నేకంబులు నిర్మింపఁగవలె నని । నియమించినగతిసే తిరుపతుల ను
 భయములుసేయగభక్తులుపూనిరితమపుభయములుగ ధనములనిచ్చుచు
 అమితములగు పను లందరు నేసిరి । వాహనములు చెలువంబుగఁజేసుక
 శ్రీహరికని మఱి తెచ్చిరి దాసులు । అంతట పట్టణ మమిత సువ్రజా
 సంతతిచే గడు సంతసమయ్యెను । అంగడివీధుల నమిత వస్తువులు
 శృంగారములై చెందెను సిరులను । ధరణీసుర మందిరములు తఱచై
 తిరువీధులు సుస్థిరముగ నొప్పెను । ఆటపాటలను నచ్చరసతులకు
 మీటనఁజాలెడు మెఱుగుంబోలుల । నాగవాస మతి నాగరికంబై
 రాగంబున గృహరాజు లొనర్చిరి । ఈవిధమునఁ బురియెనగగ గిరిపైఁ
 గావించిన శృంగార గృహంబుల । శుభదివసంబున విభవోన్నతుండై
 రభసమ్మున తూర్థములు చెలంగగ । అలమేల్మంగానలినదళాక్షియు
 వలగొను పరిజన వర్గమ్ములతో । పరమానందం బలరగ నిల్పిన
 సరసిజాక్ష మీచరణాబ్జములకు । ఘనతర సాష్టాంగ నమస్కారము
 నురుభక్తిని నే నొనరించెదనో । జగతీశ్వర మీదగు తిరుణాళులు
 అగణితములు నాకలవియె పొగడను । వివరించెదనే విన్నకన్నయది
 అవధారు నమస్తామరవందిత । ఆఱుముతువులకు నభివందితమగు
 చారువసంతము జగమునఁ బొలిచెను । వెడవెడ వినరెడు సుడిమారుతముల
 తడయక తరువుల తరచగు పత్రము । లన్నియురాలఁగ నటతోడ్పొందుత

మీన్ను నలుగడల మెఱుపులు మెఱసెను । నిగనిగమని బలు నిష్ఠలు దేరంగ
 నగమ ప్రతతుల చిగు రిగురించెను । విరహిమృగంబుల వేటాడుటకై
 మరుఁడొరఁబెరికిన సురియల తెఱఁగునఁ జూతకినలయస్తోమము మెర సెను
 ఆతీరున సొంపగు పాదపముల । పల్లవులకు మది పల్లటమందఁగ
 పల్లవకోరకపంక్తులు తనరెను । ప్రసవగుచ్ఛములు బటువుశలాటువు
 లెనగు ఫలంబులు రసికులకయ్యెను । శిశుముల మనములు వికసన మందెను
 శుకనికరమ్ములు సొంపు దనరెను । మధువులు కుత్తుకమంటిగ్రోలుచును
 మధుకరములు ఝమ్మని విహరించెను । మఱిగలపక్షులు మహనీయమ్ములై
 మెర సెడు ఫలముల మెక్కఁ దొణంగెను । చందనమారుతచయములు పరిమళ
 మందుచు వనముల నల్లనమెలఁగెను । చెఱకువింటిదొర పురిగొని బలములఁ
 బరపుచు పాంథులపై దండెత్తెను । ఈవిలసనముల నిట్లాప్పెడిచో
 నావై శౌఖం బను నెలపొడమిన । ప్రతిశనివారము నతులోత్సవములు
 వితతస్యందనగతి దివసంబుల । నీడుజోడులే దెందును జగముల
 చూడవేడుకలు శోభనకరములు । అని దిశలం బ్రఖ్యాతం బైనను
 మనుజవ్రాతమ్ము మనలకవచ్చెను । భూమివరు లుప్పొంగెడివేడుక
 సామజహయరథ చతురంగబల । స్తోమంబులతో సాలయక వచ్చిరి
 ఆంధ్రదేశ కర్ణాటప్రజ నీ । రంధ్రమ్ముగ నతిరయమున వచ్చెను
 ద్రావిడ ఘూర్జరధరణీపతులును । నీవసుధను మఱి యెన్ని దేశములు
 గలిగిన వన్నిటఁ గల ప్రజ లెల్లను । విలసిల్లెడు కడు వేడుకవచ్చిరి బ్రహ్మ
 బ్రాహ్మణజనములు ప్రబలుక్షత్రియులు । గర్హ్వరగుణములుకలుగునై శృ
 చాలుగుజాతుల నానానరులును । చాలుగట్టి యనిశ మ్మరుదెంచిరి
 తమ్మటంబులును ధవళశంఖములు । కొమ్ములు పిల్లంగోవులు మొరయగ
 చిటితాళంబుల నటునిటు తట్టుచు । పటుగతి నాడెడు బహుదానరులును
 వచ్చినిండి యావరపట్టణమున । నిచ్చకువచ్చిన యిరవులు గైకొని

ధిమిధిమియని మందిరముల వీధుల | కొమరగు వనములు కొలనులకెలనులు
 నెక్కడఁజూచిన యెడమింతయు లే | కక్కజముగ ప్రజ యంతయు నిండెను
 జాతరఁజేయులఁ జక్కనివీధుల | నూతనతోరణజాతము లొప్పెను
 కురుంజ మేరువులు తెరచప్పరములు | అరవటిగలు పురి నగణితమయ్యెను
 పట్టాంబరములు పటుకేతనములు | పట్టణమునఁగన్నట్టెను మెఱయుచు
 అగరుధూపసాంప్రమాణిగుగ్గలపు | పొగలెందును ఘమ్మున వాసించెను
 చందనోదకము చల్లరి వీధుల | పొందుగ ముత్యపు మ్రుగ్గులువెట్టిరి
 ఫలకదళికలును బహుక్రముకమ్ములు | సులలితముగ చెఱకులు నెళనీళ్లు
 ద్వారదేశములఁ దఱచుగఁ గట్టిరి | భూరిసంపదల పుట్టిల్లనగను
 ఈగతి విభవం బెసగఁగఁ బశ్చిమ | సాగరమున రవి చయ్యనగుంగెను
 నలువయాజ్ఞఁ గాల్చిలువక తిరుగఁగ | వలసిన చనుమని యలరవివీడ్కొని
 చెలువగు ఖగపతిసేవ కనుంగొన | నిలిచె సరుణుఁ డన నెగడెను గెంపులు
 నీడంబుల ఖగనివహము చేరెను | ఆడెడుభృంగము లరవిందమ్ముల
 యుదరంబుల నెమ్మది నిద్రింపుచుఁ | బదిలంబై యొప్పారుచు నుండెను
 అంబర మనుచప్పరమున దేవక | దంబము పువ్వులదండలు కట్టియు
 పరిమళధూపము పరపినతెఱఁగున | గురుతారకములు నిరులును నిండెను
 అదన నమరులకు నమ్మతంబొసఁగిన | సదమలపుణ్యం బొదవెనొకో యన
 విశద చంద్రికలశశి యుదయించెను | దిశలెల్లను గడు తేజం బంటెను
 అప్పుడు పరిచరు లతినంభ్రమమున | నొప్పుగ ఖగవిభు నొగిఁగ్గ సేయుచు
 తారహారములు తగువదకంబులు | చారుముత్యములు చొక్కట్లు రుచి
 స్ఫారంబగుకోటిరాంగదములు | గండపెండెములు కడు నొప్పుగుపూ
 దండలు ఘనవీతాంబరచయములు | మెచ్చగుకన్నురిపచ్చకప్పురం
 బచ్చెరు వగు జవ్వాదికదంబము | తెచ్చినమనమునహెచ్చినవేడుక
 అచ్చుగఁ దద్భూషాలంకృతుండై | కనకాంబర మొడికంబుగఁ గట్టియు

ఘనశంఖసుదర్శనములు పట్టియు | వరకౌస్తుభమణి యురమున నెలుంగఁగ
 మఱి తులసినిరుల్ సరములు మెరయగ | శతకోట్వర్ణమసంకాశమ్మును
 పఠగాధీశ్వరుపై మోదముతో | అధిరూఢుండై యలవేల్పుంగా
 మధురవాణి యుర మందునెలుంగఁగ | తిర్వీధికివేంచేసెడుచోఘన
 తూర్వంబులనందోహము మ్రోయగ | పగలువత్తులును పంజాలు దీవ
 త్తగణితములునై యటు ముందరఁ జను గొడుగులువడగలుగుచెలుమొండై
 యెడయింతయులేకిరుగడఁబట్టగ | చేతాశంబులు చెంగులు సురశీ
 శ్వేతిశంఖములు చెల్వకాహళలు | తప్పటలు మర్దిశములు వడివడి
 కొప్పు వీరణము లొప్పగుఢక్కలు | నాద్యంబై యెన్నఁగఁదగు పంచక
 వాద్యంబుల రావములు చెలంగఁగ | వీణెతంబురలు వెడవెడమీటుచు
 గానమ్ములు భాగవతు లొనర్పగ | భూవినుతిమ్మగు ద్రావిడవేదము
 శ్రీవైష్ణవులు వచింపుచు నడవగ | మేళముగల్గుచు మెలఁతలు తత్తహ
 తాశంబు గతి తప్పక నాడగ | ముందర జనవరముఖ్యులు తిట్టవై
 సందడింప హయసామజములపై | నెక్కివేడుకల నేతేరఁగ జను
 లక్కజముగ నిండ్లారుగ నడవఁగ | బిరుసుబెణములు బిసబిసరవముల
 దురుసై నభమునఁ దొట్టుచు మొరయగ | అటుముందట చతురంగబలం
 పటుగతి నడవగ బహుళోత్కటమై | యీగతివీధుల నేతెంచెడుచో బ్రలు
 ఆగరుడోత్సవమపు డిఱింపఁగ | క్రందుగ సురముని గణములతో సం
 క్రందనుఁడును దిక్పాలకముఖ్యుల | వనితలతో ప్రసవమ్ములు గురియుచు
 చనుదెంచిరి పుష్కరమార్గంబున | తుంబురు నారదు లంబరపథమున
 తంబుర వీణాధరులయి పాడిరి | వీడనివేడుక వేలుపుకన్యలు
 ఆడుచుపాడుచు నలరుచునుండిరి | పౌరజనమ్ములు బహువిధఫలముల
 నారికెడంబుల నై వేద్యములుగ | నర్పించుచు బ్రమదాతిశయమ్ముల
 నేర్పడఁజూచుచు నింపున నలరిరి | యిట్టిసంభ్రమం బెసగఁగఁ గన్యపు

పట్టినెక్కి యప్పట్టణవీధులఁ | జాట్టివచ్చి గిరిసోపానమ్ముల
 నెట్టన నెక్కియు నిజభవనస్థలి | గరుడుని దిగి మణి గణరోచులచే
 నొరపై తనరెడు నరమంటపమున | నధివసించి శ్రమ మల్లనఁ దీర్చును
 మధురఫలమ్ములు మఱి నానావిధ | చిత్రాన్నమ్ములు చిరువాలును మే
 లతిరసములు ధధ్యన్నమ్ములతో | నారగించి భక్తానీకిములకు
 కోరినవరములు కూరిమి నొసగుచు | నవరత్నోజ్వల భవనాంతరముల
 నవకుసుమంబుల నవకమ్మైతగు | మంచమ్మున సమ్మతి నిందిరతో
 మించినవేడుక మెలఁగుచునుండెడు | శ్రీవేంకటగిరిదేవ నమస్తే
 భూవినుత మహాపురుష నమస్తే | మీనశరీరము పూని సోమకుని
 చానడంచెయును జదువులు ధాతకు | దయచేసిన మాధవుడ నమస్తే
 శరనిధి మంధరగిరి ముణిగినచో | గురు కమతాకృతిఁ గుధరంబెత్తియు
 సురులకు సమ్మతము సూరగనిచ్చిన | పరమాత్మడ రూపరుడ నమస్తే
 ధరచుట్టుకొనుచు దానవుఁబొలిగొని | కిరిరూపేంబున మెరసిలోకముల
 నలరించిన దైత్యారి నమస్తే | హరిఁ జూపర వోరని బాలునిపై
 చురచురజూచెడు సురవైరిని నర | హరివై కంభమునందు జనించెయుఁ
 బరిమార్చిన ఘనబలుండ నమస్తే | బలి నణఁగించెడు తలపున నటువై
 యిల మూఁ డడుగుల నిమ్మని వేడియు | పుడమియుదివిరెం డడుగులఁ
 కడుశూర త్రివిక్రముడ నమస్తే | ధరణీవరులతి దర్పంబున మై గొలిచిన
 మరచినవారల మర్దించుటకై | జమదగ్ని మునీశ్వరురాముడ వగు
 నమిత మహాసత్వాధ్య నమస్తే | రవికులమున దశరథరాముడవై
 దివిజవై రింబ క్షిముఖునిఁ గూల్చిన | మునిజనావనామోద నమస్తే
 ధరణీభారము పరిహరించుటకు | అరియఁగ వసుదేవాత్మజుండవై
 కంసాది మహాగర్వాంధుల వడి | హింసించిన లోకేశ నమస్తే
 త్రిపురరాక్షసస్త్రీల మానములు | నిపుణతఁ జెఱపగ నీపుబుద్ధవై

హరుచాపమ్మున శరమై నిల్చిన | సురలోకస్తుత సుగుణ నమస్తే
 తురగారోహణ మొనరంజేయుచు | మెరయుకల్కివయి తిరిగి జగమ్ముల
 నిరవుకొల్పు దేవేశ నమస్తే | పరగ ననంతాంతర రూపమ్ములు
 ధరియించి నిరాట్పురుషుడై నీవై | పరమానందం బలరంగ సుస్థిర
 పరుడగు శ్రీగోపాల నమస్తే | అపరాధసహస్రానీకమ్ముల
 నపరబుద్ధియుతుడై నేఁ జేసినఁ | గృపతోడుత రక్షింపగవలయును
 విపుల బుద్ధియును విమలజ్ఞానము | భవదంఘ్రిద్వయభక్తియు నొసగుచు
 భవనపావనాంబుజభవవందిత | మఱి మీగుణగరిమంబుల నొప్పెడి
 వరమంజరి యెవ్వర పఠించిన | వ్రాసిన విన్నను వరసౌఖ్యమ్ములు
 దానీసుత మిత్రామోదమ్ములు | ధనకనక సమస్తై శ్వేర్యమ్ములు
 ఆయశ్యమ్ములు చిరారోగ్యమ్ములు | చారుచాపములు సకల విద్యలను
 ఘనసద్గుణముల పెనుపొందుదు రిల | నీకృతివసుమతి నినచంద్రాదులు
 భూమిధరములు పాలుపగుతారలు | నెన్ని వత్సరము లిరవై యుండెడు
 నన్ని హాయనము లతి విలసిల్లిమై | యుండగ రక్షణ మొనరం జేయుము
 పాండవపాలన పరమదయానిధి | తవదాసోహం తవదాసోహం

నవశేషాచలనాథ నమస్తే.

శ్రీ

శ్రీ వేంకటేశ్వరలఘుకృతులు

శ్రీ వేంకటేశ్వరపంచదామరములు

—ॐ॥—

శ్రీరమాధిపా కృపాధురీణ సుప్రవీణ సం
సారదూర వాసరేంద్రచంద్రకోటిభాసురా
నీరజాసనాదివంద్య నిర్గుణస్వరూప ఓం
కార నిర్వికార చిత్ప్రకాశ వేంకటేశ్వరా ॥

1

శ్రీమహేశవందితా విరించిపూజితా సుగో
త్రామరాత్మజామృతప్రదా సదామరస్తుతా
సామవేదగానలోల సాధురక్షకా భవ
న్నామయోగి హృన్నివాస నాథ వేంకటేశ్వరా ॥

2

పామరుండనై మదించి బ్రహ్మఖాతకుండనై
కాముకుండ నై తి నిన్నుఁ గాననై తి నయ్యయో
తామసంబు మాన్పి నన్న ధన్యుఁజేయు మీభువిన్
నామయోగిహన్నివాస నాథ వేంకటేశ్వరా ॥

3

బైలనుండి బైలు గల్గె బైల గాలి గల్గె బల్
గాలినుండి యింగలంబు గల్గె నింగలంబునన్
నీలువుట్టె నీలనుండి నేలవుట్టె నిట్టి భూ
తాలనుండి మేనువుట్టెఁ దండ్రీ వేంకటేశ్వరా ॥

4

యీసువర్ణరత్నరాసు లిండ్లు తల్లిదండ్రులున్
ఈసహోధరుల్ కుమారు లిమ్మనోహరాంగనల్
యీసగోత్రబాంధవాప్తు లీగజాశ్వముల్ భటుల్
ఈసమస్త మింద్రజాల మీశ వేంకటేశ్వరా ॥

5

ఆశఁ గన్నదల్లిదండ్రు లాండ్రు బిడ్డ లన్యులున్
నాశ మా టెటింగి తాము నాశ మా టెటింగియున్
దోసి మాయ మోసపుచ్చుత్రోవ మూఢు లయ్యయో
లేశమంత ము న్నెఱుంగలేరు వేంకటేశ్వరా ॥ 6

హిరణ్యమందు భూషణాదు లెల్లఁ గల్గురీతి సా
గరంబునందులం బహూర్మికల్ జనించుకై వడిన్
పరావరస్వరూపమైన బ్రహ్మమందు నిమ్మహా
చరాచరంబు లుద్భవితై స్వామి వేంకటేశ్వరా ॥ 7

ఆకసంబునందు గాలి యాకులందు నిందునై
జోక నూపులందు నూనె సూర్యునందుఁగాంతియున్
మాకులందు నిప్పు లున్నమాడ్కి నీసమస్తమం
దేకమై వెలుంగు నాత్ముఁ డీశ వేంకటేశ్వరా ॥ 8

అనంతమందు సంభవించునట్టి భూతరాసులున్
అనంతము న్నఖండరూపమై వసించుకై వడిన్
తనంత యీసమస్త కల్పితంబులందు నాత్మయున్
దనంతనే వెలుంగుచుండు ధన్య వేంకటేశ్వరా ॥ 9

ఆకసంబు నీలవర్ణ మట్లయుండు కై వడిన్
కాకిచిప్ప వేండియట్ల కానవచ్చు కై వడిన్
ఏకమై వెలుంగునాశ్మయెల్ల మూఢకోటికిన్
జోక వేఱతోచుచుండు సుమ్ము వేంకటేశ్వరా ॥ 10

కులాచలంబు లన్ని యట్టై క్రుంగినన్ సముద్రముల్
కలంగినన్ ధరాతలంబు కంప మొందుచుండినన్
మెఱుంగువహ్ని చల్లనైన మిన్ను వచ్చి వ్రాలినన్
చలింపఁ డాత్మయోగి సుప్రసన్న వేంకటేశ్వరా ॥ 11

వెండికొండ యెత్తినట్టి వీరదానవేంద్రుడు
గండుమీటి వానిదోడఁ గట్టినట్టి వాలియున్
చండబాణ మేసి వారిఁ జంపినట్టి రాముడున్
ఉండిరే ధరాతలంబు నొంద వేంకటేశ్వరా ॥ 12

కసంబడేప్రపంచ మెల్లఁ గన్గొనేటి యాత్మగా
మనంబునందు నిశ్చయించి మానియె చరింపుచున్
వినిర్మలాభ్రముల్ వలెన్ భువిన్ జరించునట్టి స
జ్జనుండు రాజయోగి సుమ్ము సామి వేంకటేశ్వరా ॥ 13

కన్నకన్నచోట్ల కీడ్చి కాకునేయుడెందమున్
వన్నెవాసి యిచ్చుగురువు వాక్యమెన్ని నిల్పుచున్
తన్నెఱింగి నిన్నెఱింగి తన్నునిన్నుగా నెఱిం
గున్నవాడె సుమ్ము రాజయోగి వేంకటేశ్వరా ॥ 14

ముక్తికాంతయన్నపేరి మోహనాంగి యుండగా
యుక్తి నావధూటిఁ గూడి యుండలేక యజ్ఞుడై
భక్తిలేనిమాయ యనెడి పాపజాతియంగనా
నక్తుడై నరుండు చెడును స్వామి వేంకటేశ్వరా ॥ 15

తనమనస్సు యెంచిచూడ తన్నుఁ జంపుశత్రువున్
దనమనస్సు యెంచిచూడఁ దన్నుఁ బ్రోచుమిత్రమున్
తనమనస్సు కోడనేని తనకు శత్రువే సరి
తనమనస్సు గెల్పెనేని తనకుబంధువే హరి ॥ 16

అక్క రాకు వేసి పుల్ల నంబ లింత పోసినన్
చక్కెరాను పాలుగూడు చాలఁబెట్టి మ్రొక్కినన్
దిక్కరించి వచ్చిపెట్టి ధిక్కరించి కొట్టినన్
ఒక్కబుద్ధి నున్నవాడె యోగి వేంకటేశ్వరా ॥ 17

శుభస్వరూపరత్నముల్ విశుద్ధహేమ తారముల్
ప్రభంజనుండు భూమి సర్వభక్షకుండు గంగయున్
విభావనుండు చంద్రుడున్ బలిత్రులై న పోలికన్
అభేదజీవుడున్ బలిత్రుఁ డయ్యె వేంకటేశ్వరా ॥

18

అల్లవంక మందుఁ జూడ నబ్జమున్నకై వడిక్
చల్లనబ్జపత్రమందు జలము లున్నవై ఖరిక్
తెల్లనద్దమందు నీడ తేలుచున్న పోలికక్
ఉల్లమందు జీవుఁ డుండు టొప్పు వెంకటేశ్వరా ॥

19

లోకమందు గల్చిలంబులున్ శుకంబులున్న భ
ల్లూకముల్ మహోరగింబులున్న గార్దభంబులున్
మేకలు స్ఫుకంబులు న్నైమిళ్లు ముక్తబొందినక్
పోకుమానవుండు ముక్త బొందు వేంకటేశ్వరా ॥

20

శుక్తి నడ్డగించువెండి శుక్తిగన్న పిమ్మటక్
శుక్తియందె లినమయ్యె సూటి నంబుజోదరా
ముక్తి నడ్డగించుమాయ ముక్త డైనపిమ్మటక్
ముక్తియందె లినమయ్యె ముద్దు వెంకటేశ్వరా ॥

21

స్నానముల్ వ్రతంబు లాఱు శాస్త్రముల్ పురాణముల్
దాసముల్ శివార్చనల్ కథల్ వ్రతోపవాసముల్
మాన ముత్సవంబు లాగమాదు లన్ని కర్మికే
కాని బ్రహ్మజ్ఞాని కింపు గావు వెంకటేశ్వరా ॥

22

కష్టజీవనంబు నెంచి కాంక్ష నింతకాల మీ
నృప్తిలోన దుఃఖపడుచుఁ జిక్కినాఁడ నోహరీ
భ్రష్టుడైతి నజ్ఞుడక్ గృపాకటాక్ష ముంచి నా
కిష్టమెనమోక్షపదము లిమ్ము వెంకటేశ్వరా ॥

23

అమేఘమైన నెండమావులం చెఱుంగకే జల
 భ్రమన్ జనేటి లేటిఁ బోలె ప్రజ్ఞ లేకయజ్ఞుడై
 సమస్త మాత్మగా నెఱుంగఁ జాల కూరకే జగ
 ద్భ్రమన్ బెదున్ నరుండు సుప్రభావ వేంకటేశ్వరా ॥ 24

దారి నేగువేళ నొక్కత్రాడుగన్నచో భ్రమన్
 బారి సర్పభీతి నొందు పందరీతి మాయచే
 కోరి తానె జీవుడంచుఁ గోచవారి నీచసం
 సారభీతి నొందు నాత్మ సామి వేంకటేశ్వరా ॥ 25

నామనంబునందు నీవు నన్నుఁ బాయకుండగా
 నీమహత్వ మేనెఱుంగ నేర కజ్ఞుడై భ్రమన్
 భూమిలోనఁ బుట్టిపుట్టి పోయి పోయి చూచితిన్
 స్వామి నిన్నుఁ జూపవే ప్రసన్న వేంకటేశ్వరా ॥ 26

ఉర్విమీఁద వెఱ్ఱగాముఁ బోలె సంచరించినన్
 పర్వతంబుమీఁదఁ బెద్దపామురీతి నుండినన్
 గర్వి నీనిజంబుగన్న గాని ముక్తఁ బొందునా
 పర్వలోకనాయకా ప్రసన్న వేంకటేశ్వరా ॥ 27

అసత్యమైనదేహ మందు నాసపుట్టె వెఱ్ఱినె
 వసుంధరం జనించి దుఃఖివార్ధిలో మునిగితిన్
 ప్రసన్న రూప నద్వివేక భక్తిముక్తి సౌఖ్యములే
 ఒసంగఁగా భవత్కటాక్ష మోపు వేంకటేశ్వరా ॥ 28

తనందెయున్న దిజ్జగంబు తనివినా జగంబులే
 దనెంచి సిత్యమున్ సమస్త మంతరంగదృప్తచే
 ఘనంబు దోప నొక్కరూపుగానె చూచునట్టి స
 జ్జనుండె రాజయోగి సుమ్ము సామి వేంకటేశ్వరా ॥ 29

మృత్తికందుఁ బుట్టినట్టి మెండుకుండ లన్నియున్
మృత్తిక నివినాను నుర్వి మీఁదలేని పోలికన్
నత్తునుండి తోచునట్టి నర్వనామరూపముల్
నత్తుకున్ వినాగలేవు సామి వేంకటేశ్వరా ॥

30

పొల్లులేనిధాన్యరాశి పొట్టువీడ రోకటన్
ఎల్లవారు దంచి బియ్య మెత్తుకొన్నలాగునన్
కల్ల మాయ దోచ నిర్వికార మైనబ్రహ్మమున్
ఉల్ల మందుఁ గన్నవాడె యోగి వేంకటేశ్వరా ॥

31

ఈ ధనంజయోపమాను లీ వృధాభిమానులున్
ఈ ఘనాతపస్వరూపు లీ రవిప్రతాపులున్
ఈ ధనాభిలాషులున్ మఱీ ప్రచండభాషులున్
ఈ ధనంబు లీఘనంబు లింద్రజాలమోహరీ !

32

ఈ మహాప్రజల్పముల్ మఱీ ప్రసూనతల్పముల్
ఈ మఖాదికర్మముల్ మఱీ సమస్తధర్మముల్
ఈ మహామహ త్త్విముల్ మఱీ పురందరత్విమున్
ఈ తపంబు లీ వ్రతంబు లింద్రజాలమోహరీ ॥

33

ఎంగిలంగనాధరంబు లెంగి లావుపాలు నిం
కెంగిలన్ని వస్తువుల్ మహితలాదిభూతముల్
ఎంగి లీనమస్తమున్ను యెంగిలం చెటింగియున్
యెంగి లెంగి రందు రేభ్యులీశ వేంకటేశ్వరా ॥

34

కూటిమీఁది యాన తొల్లఁగూడుకల్లుపిమ్మటన్
హాటకంబు మీఁదియాన హాటకంబుగల్గినన్
బోటి మీఁదియాన దీని బూడ్చిదైన బుద్ధికి
ఘోటి యానపెట్టి తొరమేశ వేంకటేశ్వరా ॥

35

బట్టబయలె యాత్మ గాలె ప్రాణవాయు వగ్నియే
వెట్ట శీతమయ్యె నీరు నిస్తరింపఁ గేశవా
వట్టి మన్నె దేహమెన్న వృక్షమెనదేనుమీ
యిట్టివే దశేంద్రియంబు లీశ వెంకటేశ్వరా ॥

36

బొజ్జకె న పాటులన్ని బొమ్మలాటలేనుమీ
లజ్జలేనికాపురంబు లన్ని స్వప్నములే నుమీ
సజ్జనా స్తబంధుకోటి సంతకూటమే నుమీ
యిజ్జగంబు వెంకటేశ యింద్రజాలమే నుమీ ॥

37

కన్నకన్ననీళ్లలోనఁ గాయ మేను ముంచుటల్
యెన్నియెన్నిగట్లచెట్ల కేను చుట్టివచ్చుటల్
వన్నెవన్నెకాళ్ల కేను వంగి వంగి మ్రొక్కుటల్
నన్ను నేను గన్న వెనుక నవ్వులాయె నోహరీ ॥

38

మోహనాంగి సంచువచ్చి మ్రోలనిల్వ మాయయున్
ద్రోహి యంచుఁగానలేక దొడ్డసౌఖ్య మంచునో
ఊహ నేదలంచి సమ్మి యుర్విఁ బడ్డదుఃఖముల్
హాహరీ యదేమిచెప్పదయ్య వెంకటేశ్వరా ॥

39

పదరి చెదరి చంచలించు ప్రాణవాయువుల్ సదా
కదలమెదలనీక పట్టికట్టి నేర్పు గల్గినన్
ముదిమి గదిమి వృద్ధుఁడున్న ముద్దుబాలుఁడై కడున్
పొదలువదలునెదలు దివ్యభోగి వెంకటేశ్వరా ॥

40

విప్పుగొప్పకన్నులున్ వివేకసౌకుమార్యముల్
మెప్పునొల్పు నాటపాటమెల్పు ప్రేమకార్యముల్
ఒప్పుమోహనాంగి చెల్మి నొద్దనుండి వేడినన్
ఒప్పుకున్నవాఁడె రాజయోగి వెంకటేశ్వరా ॥

41

శ్రీ శ్రీ శ్రీ శ్రీ శ్రీ

శ్రీ

శ్రీవేంకటేశ్వరలఘుకృతులు

శ్రీవేంకటేశ్వర దండకము

శ్రీమద్రమాకాంతకాంతోమరత్నప్రభాభానుసాహస్రదీప్యత్కిరీ
టా జగత్ప్రాణిచింతామనధావంతనిధ్యంససంపూర్ణచంద్రార్కబింబద్యుతి
స్నిగ్ధబద్ధోజ్వలత్కుండలా పుండరీకోద్భవాఖండలేశానముఖ్యామరానంద
సందోహసంధానకృద్ధుంఘుమధానరాకేదుశోభాభిరమ్యాజ్జహన్తా సుర
ద్విత్చిరశ్చేదనోదారధారాపరిస్ఫూర్తిసక్రాంగచేదచక్రాయుధా దా
నవప్రాతనిర్ధూననోద్వద్ధదాదండఖడ్గోజ్వలత్కుండలాండాసనా యిందిరా
వాసవక్షోబినిశ్చేపితాదర్శనత్కామనీయోజ్వలత్కేస్తుభాలంకృతా భక్త
సన్యావళీభాగ్యవర్షోదితాసక్తనీలాభ్రసంభాసమానాంగసంఘన్న విద్యుత్త
నత్తాంచనోదారదివ్యాంబరా నారదారాధితానీరజాశేషానారవేదాంత
విస్తారసాధస్థితాదేవదేవామహాదేవపద్యాజగత్ప్రవానాలోకసంభావనాగ
ణ్యపుణ్యోదయాఓదయావేశశ్రీశేషశైలేశశ్రీవేంకటేశాభవద్దాసదాసా
నుదాసుండ నోదేవ నీవేగతిం బ్రోచేదో యెట్లు రక్షించెదోనీదుచిత్తంబు
నాభాగ్యమీవేదయాద్యస్తరావేక్యపంగావవేభక్తచింతామణీ మీ యసం
తావరంబులన్ మీ చరిత్రంబులన్ విన్నవింపగ నే నేర్తునే పన్నగాధీశత
ల్పా భవద్భవ్యమాహాత్మ్యముల్ దివ్యమానుల్ సురాధీశనాగేశవాగీశు లె
న్న నివృత్కింపలేరై న మీదివ్యనామంబు లెవ్వేశలన్ వృన్దానల సేయు భూ
దేవముఖ్యప్రసాదంబునన్ మీకటాక్షంబునన్ నేర్చిన స్ట్రీ బ్రశంసింతు నా
కుం బ్రసన్నుండవై నన్ను మన్నింపవే కన్నతండ్రి సుపరాద్రిదిలీలన్ విడం
భించు శ్రీవేంకటాగంబునందుండి నిత్యోత్సవశ్రీలః జెన్నొంది మైసూరి

శ్రీ చిక్కదేవఃపూసాలుపాలక బ్రసన్నుండవై కామితార్థంబులక బ్రే
 మతో నిత్తునం చామహారాజరాజ్యంబునక మేటియా కోటయై యొ
 ప్పలం దెప్పరంబైన యస్సామలూరీపురప్రాంతసీమా మహాదారమం
 దార బృందంబులక జందనాశ్వత్థమాకందసాలంబులక గేతకీచంపకప్రా
 తభల్లాతకీమాతపోతంబులక దాలతకోలహింతాలజాలంబులక బూ
 గపున్నాగజంబూపలాశంబులక నింబరంభాకపిత్తంబులక ద్రాక్షదుద్రా
 క్షభిరూరతాంబూలవల్లీలవంగంబులక నాళికేరాదినానావనీజాతసంతా
 నముల్ కంఠుసేనాపరిశ్రాంతి వారింపుచుక నింతపుష్పంబు లావిర్భవం
 బంది శ్రీకాంతకుక స్వాంతహారంబులై సంతతంబుక దగం గాచి
 నిండారంగా బండి మెండైన లేదోపులుక జక్రవాంబకస్వచ్ఛహంసా
 వళీ కుక్కుటానేకకోయిస్త్రిరంబులక గేకిపై కాదినానావిహంగంబులక
 సింహశార్దూలదంష్ట్రీ భ భల్లూక గోకర్ణ శాఖామృగేంద్రాది నానామృ
 గానీకముల్ జోకలై యుండువెగోనలక గానలక హీరగోమేధికస్ఫార
 వైహార్యమాణిక్య చంద్రోపలేంద్రాశ్మసాంద్రోరుముక్తాలనద్విద్రుమానీక
 సత్పుష్పరాగంబులక హేచుతౌ పచ్చలక మెచ్చులై యెచ్చ
 టక జూచినక ముచ్చటల్ నించులై లోచ్చయస్థానముల్ జాతినేవంతి
 వానంతికామల్లికావల్లికల్ పెల్లుగా నల్లి యుల్లంబులక జల్లనేయం గ
 శానీల్లి భాసిల్లుకుంజంబులక దుమ్మెదల్ గ్రమ్మటం గమ్మగాఁ ద్రిమ్మ
 టక ఘమ్మసం బూచి బల్ముమ్మరంబైన పూరెమ్మలక జిమ్మచోక్క
 మ్మలౌ కమ్మకడేనల్ ప్రసాదమ్మలై యిమ్మలక నిండి పెల్లెలులై
 పాఱి నేపారు పూదోలలక నీటుగా నొప్పునచ్చోటికి మీరు వేం
 చేయుటంజేసి భవ్యప్రభక నవ్యశేషాచలం బంచునెంచంగ విఖ్యాతమా
 పట్టణం బయ్యె సం దందమా నిందుకాంతాశ్శరశ్శిక్ బ్రకాశమ్మలౌ
 మంటప్రవాతముల్ మింటితో రాయుచుక జంటలౌ గొప్పరాచప్పరాల
 చారుసాధంబులకబొల్చి శ్రీకాకరంబైన ప్రాకారమధ్యంబునక హేమ

ధామంబునన్ నిల్చి భక్తాళికిఁ గామనీయప్రదుండై మఱి జోళనేపాళ
బంగాళ కర్ణాట కాంధ్రాదిభవన్న దేశప్రజల్ అప్పనిగొల్పఁగాఁ దెప్ప
తొకానుకల్ గొప్పముత్యంబులున్ మాడలు రూకలు మంచివస్త్రం
బులు వడ్డికాసుల్ వరా ల్లిడ్డుగాఁ గొంచు నల్లిక్కులం బిక్కటిల్లంగ
సాంద్రంబులౌ సింధురేంద్రంబులన్ న్యందనాందోళికా సైంధవాశ్వంబులన్
బొందుగా నెక్కి సామోదులై వచ్చుభూపాలకుల్ భూసురక్షత్రవిట్టా
దజవ్రాతముల్ గీరుగంధమ్ములన్ జారుచేలంబులన్ గోరమీనంబులన్
జిట్టితాళంబులన్ బట్టెనామంబులన్ మీసరంబై న వేసంబులన్ వేసటల్
మాని గోవింద గోవింద గోవింద యన్ దాసరుల్ తమ్మతామధ్యనుల్
ధిమ్ము ధిమ్ముంచు మ్రోయన్ వెనక్ బెక్కుతొ మ్రొక్కుబల్లన్ ముదం
బెక్కువెన్నెక్కువన్ వచ్చు నల్లాతి నానానరశ్రేణిచే జాతరై యొప్పుచో
సారమెనట్టి కోనే రనన్ గీర్తిస్తారమైయొప్పు కాసారరాజంబునన్ నవ్య
కల్లోలఫేనంబులన్ నర్తనం బొప్పునావర్తముల్ గల్గి బల్బుగలన్ వెగలంబై
నయ్యర్చి జచుల్ చూడఁగా దిన్యగంగానదీతీర్థ ముప్పొగుచో నేవ్యమా
నిష్టసంసిద్ధిదం బంచు సలవీతచేతస్కులై వేదవేదాంగసంవేదులౌ విప్రు
లున్ విష్ణుతత్వజ్ఞులౌ వైష్ణవోత్తంసులున్ దీర్ధరాజంబునన్ బ్రాథనల్
సేయుచున్ గీర్తనల్ పాడుచున్ సానసంధ్యాద్యచృష్టానకృత్యంబులం
దీర్చి శ్రీవాసుదేవార్చనల్ సేయ శాల్యన్న సూపాజ్యభక్ష్యాది భోజ్యం
బులన్ వారలన్ దృపులం జేసి రంతన్ దివానాధజాతాఖ్య నొప్పారు
నన్వాసరోత్తంససాయూతవేళన్ గరుత్మంతవాహోత్సవంబంత జెల్వొంది
శృంగారమై హరి కేయారహారారి భూపావళుల్ దాల్చి పేరాణిముత్యంబు
చౌకట్లుకర్ణంబులంబెట్టి రంగుల్ దొరంగించు బంగారుచేలంబు చుంగారు
గాఁగట్టి చొక్కమ్ములౌ కమ్మతావుల్ గుభాళించు పూదండ లొక్కు
మ్మడిగంఠపీఠంబునన్ వైచి మేలై నకస్తూరిఫాలమ్మునం దిద్ది రత్న
ప్రభాభాసురంబై న కోటిరరాజంబు శీర్షంబునన్ మించుహర్షంబుతో

నుంచి శ్రీవత్సుడై శంఖచక్రంబులం బట్టి పక్షిండుపై నెక్కి యక్షిణరో
 చుల్ దిశాంతంబులం బుద్ధి దీర్ఘధికి సొంపు దీపింప వేంచేయువేళక నభ
 స్సౌధపాళీసువర్వాంగనాథుల్ ముదం బంది మందారసూనంబు లందంద
 వర్షింపగాఁ గోట్లసంఘై న దివ్యట్లు నిశ్రేణికాదీపికల్ గంధకజ్యోతు లిరవ్విం
 కలక జీకటికాకి మధ్యాహ్న భావంబుదీపింపజేయంగభేరిమృదంగాద్యు
 దారధ్వనుల్ మ్రోయ భమ్మించు శంఖమ్మలొమ్మై నినాదింప మెగ్గాళి
 యల్ బెగ్గిలంబల్కఁదీరై న కర్ణాటవీరుల్ తుటారింప తొరమ్ముతా కొమ్ము
 లీ రింమ్ములక మ్రోయ ధింధింధిమిధాన్వనమై తమ్ముటమ్ముల్ పురోగ
 మ్ములై యొమ్ము బెన్నాద మొప్పార తప్పెట్లు చేచిట్టితాళంబులం బట్టి
 కోణంగిదాసర్లు రాణింపగా నాడఁజెంతక లనన్నాట్యశాలాంగనల్ తాళ
 గానాదులన్ గేళికల్ సూప శ్రీవైష్ణవుల్ చెంగటక ద్రావిడామ్నాయ
 ముల్ లేవ వాచింప దండెల్ మఱిక గంచుతాళంబులం బట్టి సూళాది
 నామావళుల్ హేలమై నాడుచున్ వీడుజోడొప్పఁగాఁ బాడు వై తాళి
 కుల్ గల్గి శ్రీవేంకటేశా సురీంద్రస్తుతా హే పరా కంచు నంచంచలన్
 గంచుకుల్ పల్క నాయాసముల్ మానితాడించునవ్వంచవాద్యధ్వనుల్
 దిక్కుటాహంబులందొక్కట న్నిండి ఘోషింప భూమండలేశుల్ వెన
 న్గండుమెండై న శుండాలతిండంబులన్దేజతోనోబలాతేజులన్ రాజసంబొప్ప
 గానెక్కి యగ్రప్రదేశంబునన్ గుంపులై సొంపుమీఱంగ నేతేర బల్చా
 లుగాఁ బట్టు పెల్లాలవట్టంబులున్ గుండనచ్చతనందోహముల్ చామర
 వ్రాతముల్ నిండి దండ న్వీరాజింప సాంబ్రాణికాధూపసంఘంబు వాసింప
 కర్ణాటకద్రావిడాంధ్రప్రజాకీర్ణ వర్ణాణ్ణ వోదీర్ణ ఘూర్ణ స్వనంబుల్ ప్రపూర్ణం
 బులై యెల్లడం బెల్లుగా నిండిరంజిల్ల నిట్టొప్పు నవ్వుట్టణశ్రేణులం దెల్ల
 వేంచేసి దేవాలయద్వారదేశంబునక నిల్చి నాగారివాహంబు వేగంబునన్
 డిగ్గి బంగారుమున్నంటపంబందు వేడ్కల్ తరంగింప నాసీచులై వడ్రసా
 న్నంబులున్ బంచకజ్జాయముల్ పక్కమైనట్టి నానాఫలంబుల్ నివేదింప

నామోదముం జెంది కర్పూరవీడెంబు లర్పింపగా నంది యార్త ప్రజాపాలనం
బొప్పు గావించి సంతృప్తచిత్తుంబునన్ రత్నసాధంబునన్ మాతృజాతిప్ర
సానోజ్జ్వలంబై న పర్యంకవర్యంబునం దిందిరం గూడి క్షీడావినోదంబులన్
వేడుకల్ గాంచు శ్రీవేంకటేశా భవదృష్టుడం గాన నావిన్నవింపంగ
నై నట్టి యీదండకంబందు న్యూనాతిరిక్తాపశబ్దక్రియాహీనముల్ గల్గినన్
దోషముల్ మాన్చి మాపాలివేల్పెనశ్రీరామచంద్రుండనై నీవె కై కొ
మ్ము మీకున్ సమర్పింప నేనెవ్వడన్ సర్వలోకాత్మకా సర్వభూతాత్మ
కా సర్వగా శర్వరీనాథకంజాప్తనేత్రా భవ న్నవ్యచారిత్రముల్ గల్గి
చెల్వొందు నీదండకం బెవ్వరే విన్న వర్ణించినన్ వ్రాసినన్ సంతతాయు
ష్యముల్ చాలసౌభాగ్యముల్ పుత్రలాభంబులున్ మిత్రసందోహముల్
రాజపూజ్యంబు లారోగ్యముల్ నిత్యమాంగల్యముల్ నిత్యసంతోషము
ల్లలి యుండం గటాక్షించి తౌనన్నురక్షించి తౌపన్నగారిధ్వజా యిందు
తారార్కపర్యంత మీదండకం బందమై భూతలంబందుఁ జెన్నొంది
యుండంగఁబొలింపుమీ యిందిరానాయకా మందరోద్ధారకా భక్తమం
దార తుభ్యం నమస్తే నమస్తే నమస్తే ॥



శ్రీ

శ్రీ వేంకటేశ్వరలఘుకృతులు

శ్రీ వేంకటేశ్వర దండకము

—o—

శ్రీమద్రమానాథనేవాసమాయాతదేవాసురవ్రాతమాణిక్యమా
ళిచ్ఛటా కాంతిజాల స్ఫుటీభూతనై జాంఘి కంజాతయుగ్మంబు మన్మాన
సాంభోజ కింజల్క వీరస్థలిన్ నిల్పియుష్మత్ కృపాలబ్ధమాధ్వీక మాధుర్యవా
క్పాతురిన్ జాల వర్ణించెదన్ నీవువారాశిమధ్యంబునందుండి దిజ్ఞండల
వ్యాప్త చండప్రభా భాసమానుండవై యున్న దై త్యాగి నీనాభికంజాతుఁ
డై నట్టియాధాత కౌతూహలం బంద డెందంబులో నెంచ మత్స్యకృతిన్
మించి యబ్ధింబ్రవేశించి యావీరదై త్యోగ్రవంశంబుధిన్ సోమునిన్ సోము
నిన్ ద్రుంచి మోదంబునన్ నాల్గువేదంబులన్ దెచ్చి వాగ్భర్తకున్ గర్తవై
యుండి రక్షింపవే పిమ్మటన్ మేటితామేటి వేసంబునన్ మందరాధార
మా తోరమా భారమున్ దాల్చి మేల్ నూకరాకారమున్ బూని నక్రా
దులన్ జాల ఘోరంబును భీకరంబైన వారాశిలోఁ జొచ్చి దుర్వార
గర్వోద్ధతుండా హిరణ్యాక్షు మర్దించి విశ్వంభరాభారమున్ గోర ముం
గోట వే దాల్చి చంచద్గతిన్ మిక్కుటంబైన మేలుక్కు కంబంబునన్
దిక్కులన్ బెక్కుకాంతుల నితాంతంబుగఁ నిండ నుద్దండతన్ నారసింహ
కృతిన్ బొందుగాఁజెంది పంచాననం బుగ్రనేగంబుతో ధీరతన్ కుంభికుంభ
స్థలిన్ జించి చెండాడు చందంబునన్ మత్తదై త్యేంద్రుకుక్షిన్ విద రించి
ప్రహ్లాదునాహ్లాదమున్ జేయవే నామసుండ్ల బలిన్ గిట్టి పాదంబునన్
మెట్టి దట్టించి పాతాళమున్ జేర్చవే జామదగ్నుండవై రాజలోకంబు

ముయ్యేడుమాటుల్ కుతారాగ్రధారాహతిన్ దున్ని తూటాడవే కోటికం
దర్ప లావణ్యధిక్కార కృద్దివ్యతేజోవిరాజుండవై భానువంశాగ్రగణ్యం
డవై రామచంద్రుండవై దేవసంఘంబులన్ గావ నారావణున్ లోక
విద్రావణున్ దండిమత్తేభ మంభోజముల్ ద్రుంచుభంగిన్ దురంబందు
తీవిన్ విభాళింపగానేసి యుద్ధాథమామస్తకంబుల్ తెగ్గెదున్ని లోకైక
విఖ్యాత సీతాముఖోద్భూత సీతా సమేతుండవై వేడ్క సాకేతపట్టంబు
నున్జేరి పట్టాభిషిక్తుండవై మీటి లోకంబులన్ గావవే దేవకీగర్భనం
భూతుండై చెన్నకల్యాణకృష్ణాభిధానంబునన్ రుక్మిణీ సత్యభా మాది
గోపాంగనా చిత్రికంజాలమిత్రుండవై యుండవే స్నిగ్ధజాన్మనోహరంబు
నన్ యాగభాగంబులన్ నీవు వాదార్చి కల్యాణవతారంబునన్ పారసీ
కాది దౌర్జన్యసంఘంబులన్ ద్రుంచి సద్భక్తసంతానసంతానభూజోప
మానుండవై యొప్పి శ్రీశేషులై లాగ్రవాసుండవై యొక్కనాఁ డుల్లమం
దుల్లసిల్లంగ దేవంగనాసీతగాంగేయకుంభాంతరస్యస్తదివ్యాంబుపూరం
బునన్ రంగుగా మంగళస్నానమున్జేసి శృంగారమై తత్కుబంబుగారు
చేలంపుఁ జంగుల్ చేలంగన్ నిజాంగంబునన్ హాసుగావించి నిర్యత్న
నిర్యత్ ప్రభాజాల సద్రత్నకోటీరమున్ నీటుగాఁదాల్చి బాలేందు సంకాశ
ఫాలస్థలీ న్యస్తకస్తూరినామంబుచే శిస్తుమీఱంగఁ జెల్వొంది శ్రీకార
వణ్ణోపమానంబులై యున్న కర్ణంబులన్ స్వర్ణసత్కుండలోద్భూతకాంతి
చ్చటల్ గండపాలిన్ బ్రసరింపగా భాసురోదారతారాభరణరాది
సన్నోక్తిరోదారహరిమ్ము లాకంధరం బంది సాంపొండఁ గీలించి నిర్య
క్రతన్ దైత్యచక్రంబులన్ విక్రమాటోపతన్ వ్రక్కలించేటిచక్రంబు
దుర్వృత్తమత్తారి దైన్యాతిదైన్యసిథింగూర్చ నున్నట్టివెన్నుండవై నిన్ను
చెన్నొందగాఁజూచు చింతామణిభామ నేమే విలోకాక్షి నేబాసు నీ
సద్గుణవ్రాతమెన్నంగ ముమ్మాటి కేచోటులన్ దీటు రానేరదే యంచు
తాఁగట్టిగా కాగిటంజేర్చి మోవాని పల్ కంపులన్ బారవశ్యంబునొందించి

చానీతిబంధంబులన్ జాల రంజిల్లగాఁజేసి సంతోష సౌఖ్యాబ్ధిలోఁ దేలు
 చున్ లేచి చింతాఘటిభామతోఁగూడ సానందతన్ అండజాధీశుపై నెక్కి
 ముఖ్యాశ్రితానేక సద్భక్తసంఘోహముల్ గొల్పరంజిల్లగా వచ్చి పండ్రా
 న్వయాంభోధిసంభూత కల్పద్రుమాకల్పు ప్రేమాద్రిరంగేంద్రు సన్మందిరా
 వాసివై చాలఁబోషింపుచున్నుండి కల్యాణ కృష్ణ స్వరూపంబునన్ బొల్పు
 శ్రీవేంకటేశా రమేశా కృపాదృష్టితోఁజూచి రక్షింపవే మమ్ము నీదం
 డకం బుర్వి నాచంద్రతారార్కమైయుండు శ్రీశా మస్తే నమస్తే నమః



శ్రీ

శ్రీవేంకటేశ్వరలఘుకృతులు

శ్రీరమాపరిణయము



శ్రీవేంకటేశ్వరుఁ జత్తమం దుంచి
భావించి తరిగొండపతిని బూజించి
శ్రీభారతిని హయగ్రీవునిఁ దలఁచి
ప్రాభవంబున గురుఁ బ్రస్తుతిచేసి
కరమర్థితో రమాకల్యాణసరణి
తెరగొప్ప రచియింతు ద్విపదకావ్యముగ
ఘనమైన తత్కథాక్రమ మెట్టి దనిన
వినరయ్య కవులార విద్వాంసులార.

నారాయణుని దేవతలు ప్రార్థించుట

నారాయణుఁడు జగన్నాథుఁ డచ్యుతుఁడు
క్షీరవారిధియందు శేషశర్పమున
యోగనిద్రారతి నురుతరానంద
నాగరమగుండై శయనించి యుండ
అపు డచ్చటికి శంభుఁ డజుఁడు దేవతలు
తపసులు వచ్చి మోదంబు దీపింప
ముకుళితహస్తలై ముందట నిలిచి
యకలంకభక్తి నిట్లనిరి వా రెల్ల
దేవదేవ సమస్తదేవతారాధ్య
నీ వింక నీయోగనిద్ర మేల్కొనవె

పరమాత్మ మ మ్మెల్లఁ బాలించుకొఱకు
 నిరుపమం బగు యోగనిద్ర మేల్కొనవె
 యనుచుఁ బ్రార్థింపఁగా నాదివిష్ణుండు
 కను విచ్చి యందఱఁ గలయ వీక్షించి
 మందస్మితాన్యుడై మహితాత్మలార
 యెందుకు వచ్చితి రిచ్చోటి కనిన
 పరమాత్మ మీదివ్యపాదపద్మములు
 సురుచిరభక్తితోఁ జూడ వచ్చితిమి
 మమ్ము మన్నించి మామనవి పాలించి
 సమ్మతంబుగ విను సత్యసంకల్ప
 నిరత మిట్టే యోగనిద్ర నుండినను
 శరణాగతుల నేలుసరణి యెట్లగును
 సర్వజ్ఞుడవు సర్వశక్తియు క్షుడవు
 నిర్వాణమయుడవు నిర్వికారుడవు
 శాశ్వత సీపాదకమలద్వయంబు
 భావించి ని న్నాత్మపతిగాఁ దలంచి
 సహజమా నీశుద్ధసాత్వికకళయె
 మహనీయతపము సమ్మతముగాఁ జేసి
 పనిఁబూని జలరాశిపట్టియె వుట్టి
 యొనర నిన్నే కోరుచున్న దిచ్చోట
 నీవామృతగాఢీ పాణిగ్రహణంబుఁ
 గావింపవే నిత్యకళ్యాణ యనిన
 నవ్వుచు తరిగొండనరహరి వేడ్క
 నివ్వటిల్లఁగ వారినిం జూచి పలికెః

నారాయణుని యనుగ్రహోక్తి

గరళకంధర పద్మగర్భాదు లెల్ల
 సరవిని వినుఁ డొక్కసరణిఁ జెప్పెదను
 భూలోకమున శేషభూధరమందు
 నే లీల దీపింప నిలిచి యచ్చోట
 వెంకటేశ్వరుఁ డన విఖ్యాతిఁ బొంది
 పాంకంబుగా నుండు భూపాలుకరణి
 మచ్చిక సలమేలుమంగాభిధాన
 మిచ్చి సంప్రీతి నాయుందిరాసతిని
 నేశీఘ్రముగను పాణిగ్రహణంబుఁ
 జేసెద నని పల్కెఁ చిటునవ్వు నవ్వి
 గుఱుతుగా వారి వీడ్కొని ముదం బెసగ
 పరమాత్ముఁ డం దుండి పెనమై వచ్చి

శ్రీహరి వేంకటాద్రికి విచ్చేయుట

శ్రీవరాహస్వామి చేకొనియున్న
 శ్రీవెంకటాద్రిపైఁ జేరి వేడుకను
 అప్పుడు శ్రీవరాహస్వామి నడిగి
 తప్ప కాజేత్రంబు తా నాక్రమించి
 నలువొప్పఁ దరిగొండనరసింహుఁ డనఁగ
 విలసిల్లుచుండ శ్రీవెంకటేశ్వరుండు.

శ్రీహరి, బ్రహ్మాదులను క్షీరాబ్ధికడకుఁ గన్యనడుగఁబంపుట

అంత సచ్చటికి బ్రహ్మాదులు వచ్చి
 సంతోషచితులై చక్రి నీక్షించి

వేదాంతసూక్ష్మల వినుతింప నగుచు
 నాదినారాయణుం డట వారి కనియె
 నోపంకజాసన ! యోఫాలనయన !
 యోపాకశాసన ! యోపకానులార !
 చెలఁగుచు మీరువచ్చినచంద మెల్లఁ
 దెలిసిను మీ రింకఁ దీవ్రంబుగాను
 క్షీరవారిధిఁ జేరి శ్రీరమాసతిని
 నేరీతిన్ న నా కిమ్మని యడిగి
 నిరుపమలగ్నంబు నిర్ణయించుకొని
 సరగున రమ్మన్న సంతసం బంది
 వారియూజ్ఞ వడసి వారరుగుచుండగను
 పాలగరుడి దీర్చినచ్చనిమాని
 పైలీలతో వెంటపట్టఁగాఁ జూపె
 అది మొదల్ శకునంబు లతిదివ్యములుగ
 మది కిష్టముగ నయ్యె మార్గంబునందు
 అందుకు సంతోష మధికంబుఁగాగి
 నంద రాక్షీరాబ్ధి కరిగిన లేచి
 వారికి నెదురుగా వచ్చి సాగరుఁడు
 కూరిమి మీఱఁ దోవ్కొనివచ్చి నగుచు
 మురియుచు మణిపీఠములమీఁద నుంచి
 యిరవొందఁ బూజించి యిట్లని పలికె.

సముద్రుని సంప్రశ్నము

వరుసగాఁ బరమపావనులార ! నన్ను
 కరుణించి వచ్చినకార్య మే మనిన

విని వార లంద రావిమలమానసుని
గనుఁగొని పల్కి రుత్కంఠ నిట్లనుచు.

బ్రహ్మాదులు కన్యనడుగుట

వనరాశి యొకశుభవార్త చెప్పెదము
వినవయ్య నీ వది విశదంబుగాను
రహిమీఱ నాదినారాయణుం డిపుడు
మహియందు నత్యంతమహిమ దీపింప
అరుదైన వెంకటేశాభిధానమున
నెరసి శేషాద్రిపై నిలిచి యున్నాఁడు
అతనికి నీపుత్రి యగు రమానతిసి
హిత మొప్పు నడుగ మే మిటకు వచ్చితిమి
అనిన ధన్యుడనైతి నని సాగరుండు
మనమున నుప్పొంగి మధుసూదనునకు
నిచ్చెద మత్కన్య నిపు డన్న వారు
మచ్చిక నతనిసన్మానంబుఁ జేసి
లలితమైనవివాహాలగ్న మేర్పఱిచి
జలరాశి యొనఁగిన సకలవస్తువులు
చెలువొందఁ గైకొని శేషాద్రిఁ జేరి
జలజాతనునకు మ్రొక్కి నరవి నిట్లనిరి

బ్రహ్మాదులు స్వామికి వివాహనిశ్చయ మెఱిఁగించుట

స్వామి సాగరుండు శ్రీనతిని మీ కొనగఁ
గామించుచున్నాఁడు ఘనభక్తి మీఱ
నటుగాన మిమ్ము నెయ్యంబుతో నిపుడె
తటుకునఁబెండ్లికిఁ దల్లి రమ్మనియె

అన విని తరిగొండహరి నవ్వి వారిఁ
గనుఁగొని పల్కె నుత్కంఠ దీపింప

పెండ్లిపయనము

పనిఁబూని శంకరబ్రహ్మాదులార
పెనుపొందఁగాను నాపెండ్లికి మీరు
పరగ మీమీకుటుంబంబులతోడ
నరగున రమ్మన్నఁ జని వార లపుడు
తమతమనతులతో తమకుమారులతో
తమతమపరివారతతులతో మగిడి
వచ్చినవారితో వరలగ్నమందు
హెచ్చుగా విహగేంద్రు నెక్కి యచ్యుతుఁడు
సరవి ననంతవిష్వక్సేనముఖ్య
పరివారవితతి సద్భక్తితోఁ గొలువ
ముద మొప్ప విఖనసముఖ్యసంయములు
విదితంబుగాఁ బరివేష్టించి పొగడ
హరివిరించిసురేశ్వరులు చెలఁగి
విరవిగాఁ బద్మాక్షువెనువెంటఁ జనఁగ
వరుసగా ఘనశుభవాద్యముల్ మొరయ
తఱచైనమంగళద్రవ్యాళితోడఁ
జనిచని యాక్షీరజలరాశిచెంత
ఘనముగా నిలిచె నాక్రమము సాగరుఁడు

వరపూజ

విని తనపరివారవితతులతోడఁ
దనరార శోభనద్రవ్యముల్ గొనుచు

దొరకొని మంగళతూర్యముల్ మోయ
 నరుదుగా దారపుత్రాదులతోడ
 నలువొప్ప తరిగొండనరసింహుడై న
 సలలితవెంకటాచలనివాసునకు
 హెచ్చినభక్తితో నెదురుగా వచ్చి
 నచ్చుగాఁ దగుపూజ లచటఁ గావించి
 అందుండి బ్రహ్మరుద్రాదులతోడ
 పొందుగా హరి నాత్మపురమున కపుడు
 తొడుకొనిపోయి బంధుజనంబుతోడ
 విడుదులలో నుంచి వేడ్కతో నంత
 సహజలీలలఁ బరిచారకుల్ చెలఁగి
 రహిమిఱఁ బచ్చితోరణములతోడ
 మురువొప్ప ముత్యాల ముగ్గులతోడ
 తరుచై నవంతచి త్తరువులతోడ
 క్రమముగా నగరు శృంగారంబుచేసి
 విమలమా కల్యాణవేదికనిండ
 తలకొని మంగళద్రవ్యంబు లుంచి
 పెలుచ బంగరుపెండి పీటలు వెట్టి
 కరమొప్ప ముత్యాలగడ్డెలం దుంచి
 పరువడి రత్నకంబళములఁ బఱచి
 హరిరాక గోరఁగా నప్పు డందుండి
 వరరత్న భూషణావళు లంబరములు
 ధరియించి తోడ ముత్తయిదువల్ రాగ
 గురుతుగా ముత్యాలగొడుగులనడుమ
 ఘనతరంబుగ గంగ నౌతమి యమున

అనుపమతుంగభద్రాదు లై నట్టి
 వసనిధిభార్యలు వర్తనై భవముల
 ననురాగమున శోభనాక్షతల్ గొనుచు
 సలలితవాద్యఘోషంబులతోడ
 వెలయగా హరియన్నవిడిదికి వచ్చి
 కమనీయభక్తి నాకమలలోచనుని
 నముచితక్రమములఁ జాలఁబూజించి
 రహిమీఱఁ గుసుమహారముకంఠమందు
 విహితంబు గావించి వేడ్క రెట్టింప
 తక్కినవారిని తగఁ బూజచేసి
 ముక్కువ దీపింప మఱియిట్లు లనిరి.

పేరంటము పిలుపు

రయమున మామందిరమున కోగిరిజ !
 ప్రియ మొప్ప రావమ్మ పేరంటమునకు
 రామాలలామ భారతి నీవు వేగ
 ప్రేమతో రావమ్మ పేరంటమునకు
 మునివధూమణులార ముచ్చటమీర
 పెనుపొంద రారమ్మ పేరంటమునకు
 సిరి నొప్పుచుండు శచీదేవి నీవు
 పెరిమతో రావమ్మ పేరంటమునకు
 తెఱఁగొప్పఁ దక్కినదిక్పాలతతుల
 మురిసి పేరంట మిమ్ముల మీరు రాగె
 గరుడగంధర్వాది కామినీమణులు
 మెరసి పేరంటంబు మీ రెల్ల రాగె
 అని వారు పేరంట మందఱి బిలువ

పెండ్లి యేర్పాట్లు

నొసర సాగరసోము లుచితక్రమముల
 అచ్చటబ్రహ్మరుద్రాదులతోడ
 మచ్చికతో నాత్మమందిరంబునకు
 గొనికొని హరిని దోడ్కొని వచ్చి యచట
 మునుల సమ్మతమున ముడము దీపింప
 భయభక్తు లెసగ నాపంకజోదరుని
 స్ర్రియము మీఱ నివాహపీఠమం దుంచి
 వలనొప్ప తక్కినవారి నందరిని
 నలు వొప్ప విహితాసనంబులం దుంచి
 విలసితమూర్తులె వెలయునిశ్శేష
 జలజాసనాదులు సభికులు గాఁగ
 పరగ శ్రీసార్వభౌమారతీప్రముఖ
 తరుణులు పెండ్లిముత్తైదువల్ గాగ
 వరుసగా నందు వివాహకృత్యములు
 పొరిపొరి నాకస్యపుడు నెరవేర్ప
 మంగళస్నానాదిమహితకృత్యములు
 సాంగంబుగాఁ జేసి నకలోత్సకములు
 నలు వొప్పగాను పుణ్యాహవాచనము
 విలసితస్నాతకవేదవ్రతములు
 చేసి కాశీయాత్ర శ్రీహరి చసగ
 వాసిగాఁ దోయధి వచ్చి ప్రార్థించి
 కపటనాటక నీవు కాశికేగెదవె
 యిపుడు నాసుతను నీ కిచ్చెద ననుచు

మగుడితోఁజ్ఞానిపోయి మందిరమందు
జగదీశ్వరుని నిల్పె సంప్రీతి నపుడు

స్వామి కళ్యాణము

అనుపమంబైన కన్యావరణంబు
మునివరుల్ జరుపఁగా మురిసి సాగరుడు
పనిఁబూని భక్తితోఁ బంకజాక్షునకు
మనము రంజిల్లగా మధుపర్క మిచ్చి
నవ్యభూషణములు నవ్యవస్త్రములు
దివ్యగంధంబులు దివ్యమాల్యములు
కమలాక్షునకు రమాకన్యకామణికి
ప్రమదంబుతో సమర్పణ మొప్పఁ జేసి
ఘనముగా నారమాకన్య నాహరికి
తనవధూయుక్తుడై దానంబు చేసె
కర మొప్ప నారమాకన్యకామణిని
కరుణించి హరికరగ్రహణంబుచేసె
నిరుపమంబగుదరనిభకంతమందు
సురుచిరమంగళసూత్రంబుఁ గట్టె
నరసతమీరి శ్రీసతిశిరంబందు
తఱచై నవేడ్కతోఁ దలఁబ్రాలువోసె
జలజాక్షుశిరముపై జలరాశికన్య
పాలుపొందఁ దలఁబ్రాలు పోసె నీరీతి
అక్షతారోపణ మై సమిమ్మటను
లక్షణవతియైన లక్ష్మితోఁ గూడ
సలిలితవేంకటాచలవాసుఁ డనఁగ

సలునొప్పు తరిగొండనారసింహుండు
 అలరుచు లాజహోమాదికృత్యములు
 వలనొప్పు వేర్వేర వరుసగా నడిపె
 నురుతరంబుగ నాలుగోనాటిరాత్రి
 వరుసగా నిజబంధువర్గంబుతోడ
 పోలుపొందఁ దరిగొండపురధాముఁ డనఁగ
 విలసిల్లుచున్న శ్రీవేంకటేశ్వరుఁడు
 అలమేలుమంగతో ననురాగ మెనఁగ
 సలలితమాణిక్య సదనమధ్యమున

బువ్వముబంతి

పేరై నబంగారువీఁటలమీఁద
 కోరి బువ్వముబంతిఁ గూర్చెండె నపుడు
 గణుతింప నాగంగ గౌతమి యమున
 మణిక్య రిక్తయును నర్మద తుంగభద్ర
 మొదలైన జలరాశి ముఖ్యకామినలు
 సదమలచిత్తలై సంతోష మెనఁగ
 ఘలుఘల్లు మచి కాళ్లగజై లందియలు
 వలనొప్పు మ్రోయఁగా వచ్చి వేడుకను
 పరగ నచ్చటఁ దైఁడిపల్లెరా లుంచి
 గరిమతోఁ బాత్రాభిఘారంబుఁ జేసి
 బహువిధభక్ష్యముల్ పక్వశాకములు
 విహితదివ్యాన్నముల్ వింతపచ్చిఘ్న
 తఱచైనఘృతము దుగ్ధములు తేనియలు
 పెరు గూరుఁగాయలు ప్రియముగాఁ దెచ్చి

వరుసగా వడ్డించి వాసించుజలము
 కరమొప్ప సౌవర్ణ కలశాలి నిండ
 నించి యందుంచి రాసీరజోదరుని
 గాంచి నవ్వుచు నీలకంఠుఁ డిట్లనియె.
 జలజాక్ష నీవు మాజలరాశియింటి
 కలుములచేలి నిట్లు గైకొన్నకతన
 ననమానసౌఖ్యంబు లబ్బె నీ కిచట
 పొనగ నాచలి దీర భుజియింపవోయి
 మీనరూపము దాల్చి మెండుగా జలము
 పానంబు జేసినప్పటివలె గాదు
 ఈనిర్మలాన్నంబు నిచ్చట నీవు
 పూని యాకలి దీట భుజియింపవోయి
 పరగఁ దాఁబేల్చివై స్వల్పజంతువుల
 నరుదుగా భక్షించిసటువలె గాదు
 ఆలర నీకుడుములు నతిరసంబులును
 పాలుపొందఁ దృప్తిగా భుజియింపవోయి
 దొరకొని పందివై తుంగగడ్డలను
 గరగర న్నమలినకై వడి గాదు
 కరజికాయలు వడల్ గారె లిడ్డెనలు
 పారిపారి రుచులుగా భుజియింపవోయి
 పూని నృసింహరూపున దైత్యురక్ష
 పానంబుఁ జేసినప్పటికీతి గాదు
 తెలిగిణో నిప్పుడు తేనెపానకము
 నలువొప్ప నీవు పానమునేయవోయి
 సలితంబుగ బ్రహ్మచారి వ్రతముల

నలసి యీవఱకు గృహస్థుఁడైనావు
 విమలాత్మ నియమముల్ విడిచి యీవేళ
 భ్రమదీర నన్నియు భక్షింపవోయి
 లలిని బ్రహ్మఋషిత్వరాజఋషిత్వ
 ములఁ గాయపండ్లు నిమ్మగ మెక్కి దాన
 తనియక వెన్నముద్దలు మ్రుచ్చిలించి
 తిని దిగంబరుడవై తిరిగిననాటి
 బడలిక దీఱ నీపరమాన్ని మెల్ల
 తొడరి నీవాచేరతోఁ ద్రావవోయి
 కలికితనమున నాఁకలి దీరఁబోదు
 కులుకుతో నిపుడు సంకోచింపవలదు
 భువి నెన్నఁదగుభక్త్యభోజ్యద్వైత న
 వివిధపదార్థముల్ వింతగా నిపుడు
 ముజ్జగంబుల కాదిమూల మైనట్టి
 బాజ్జనిండఁగ నీవు భుజియింపవోయి
 అన విని తరిగొండ హరి సప్త్తి శివునిఁ
 గని యిట్లు లనియె బల్ గారడంబునను
 పన్నగాభరణ ! యీపగిది నాతప్పు
 లెన్నద వెపుడు ని న్నేఱుగనే నేను
 చక్కని పునుకకంచంబు చేపట్టి
 యెక్క డెక్కడ బిచ్చమెత్తినఁ గాని
 ఆఁకలి దీరక యలనాఁడు విషము
 కై కొని మెక్కిన కై వడి గాదు
 ఇప్పు డీదివ్యాన్న మిష్టంబుగాను
 మెప్పుగా భుజియింపు మేము సూడఁగను

మును నీవు ఘనభూతముల సంహరించి
దనరార మెక్కి యంతట నైనగాని
పరితృప్తి జెందక సావసుండైన
చిరుతొండభక్తుని శిశువుమాంసంబు
భక్షించినటుగాదు బహురుచుల్ గాను
భక్షించు మిప్పుడీ భక్త్యంబు లన్ని
అనలునిఁ గంటిలో నణచి యున్నావు
గనుక నీకాకలి ఘనముగా నుండు
కావున నిచ్చట గలపదార్థములు
నీవె బోసేయుము నేడు సిగ్గెల
యెల్లవా రెఱుంగ నీ వీడిగదాని
కల్లుకుండను మ్రుచ్చుగతి డాఁగినావు
గాన మాలిన్యంబు గల దది పాయు
బూని మాయెంగి లిప్పుడు నీవు గుడువు
అని భుక్తశేషాన్న మతఁ డారగించు
కనకపాత్రంబులోఁ గ్రక్కన వై చె
శంకరుఁ డది చూచి సంతసం బంది
పంకజోదరునితోఁ బలికె ని ట్లనుచు
తోయజనయన ట్టుత్తుకుఁ దాళలేక
బోయదా నెంగిలి బోసేసినావు
కావున దోషంబు గల దది పాయు
నీవు నాయెంగిలి నేఁ డారగించు
అని హరిపల్లెర మందు శంకరుడు
తనభుక్త శేషంబు తప్పక వేసె
అది సూచి శ్రీవిష్ణుఁ డానంద మొంది

మదనారి నీక్షించి మగుడియిట్లనియె.
 పరమేశ నీశీలభావంబు పూర్వ
 మరుదుగా బోయకన్నప్పకే తెలుసు
 నిపుడు నే జెప్పిన నిందున్నవారు
 నిపుణత దీపింప నిన్ను నవ్వెదరు
 తనరార నాసహోదరిని భార్యతిని
 గనుగొని కాతు నీగౌరవం బిచట
 అని పల్క విని శివుఁ డంబుజోదరుని
 గనుగొని పల్కె నుత్కంఠ నిట్లనుచు
 జలజాక్ష వినుము నీచపలత్వసరణి
 గనుగొన గోపసుందరులకే తెలుసు
 నే నిందు జెప్పిన నిన్ను నవ్వెదరు
 గాన చెప్పను రమాకన్యను జూచి
 కాచెద నేడు నీగౌరవం బనుచు
 సూచింప హరి హరుఁ జూచి యిట్లనియె
 నిటలాక్ష వినుము నీనిశ్చలత్వంబు
 దిట్టమైన మోహినీదేవికే తెలుసు
 చలపాది నీకామసంకల్పసరణి
 లలిమీఱ బ్రహ్మాదులకు నెల్లఁ దెలుసు
 జెలగి యిం దామాట చెప్పిన నీకు
 తలవంపు అని నేడు తాళియున్నాఁడ
 అని యిట్లు హరిహరు లన్యోన్యముగను
 మొససి భాషింపుచు మురియు నత్తరిని
 అలహరిభుక్త శేషాన్నభిక్ష్యములు
 చెలు వొప్పు గై గొనిశీతాద్రి తనుజ

వరుస సచ్చటి పంక్తివారి కందరికి
 పరిమోత్సనంబునఁ బంచి వడ్డించి
 సిరి కిట్టు లనియె నోచిగూర్చుబోడి
 శిర మరవాంచి బోసేయకున్నావు
 చక్కెరపొంగలి సకలభక్త్యములు
 మెక్క నంకోచ మేమిటక నీ విపుడు
 కులుకుముద్దుల పెండ్లి కూతుర వీవె
 పాలుపొంద నివియెల్ల భుజియింపవలయు
 అని నవ్వుచుండగా నదిచూచి యమున
 పనిఁబూని హిమశైలబాల కిట్లనియె.
 నేమమ్మ పార్వతి యీపసిబిడ్డ
 నీమాట లన్న నిన్నెవరు మెచ్చెదరు
 పిన్నది నీవు చెప్పినపదార్థములు
 పన్నుగా నొకటైన భక్షింపలేదు
 మునుకొని బ్రహ్మాండముల నీనినావు
 కనుక నీకడు పతి ఘనముగానుండు
 అటుగాన భక్త్యభోజ్యాదు లెన్నైన
 పటుతీవ్రముగ నీవు భక్షింపఁ గలవు
 కొంకక నీ విందుఁగోరినవెల్ల
 నింక వడ్డించెద మిపు డారగించు
 అనినఁ బార్వతి నవ్వి యమున నీక్షించి
 యెనలేని ముదముతో నిట్లని పలికె
 నోయత్తగార మీ కొనరఁ గూతురని
 పాయక మదత్తు పట్టఁగాఁ జేసి
 బాలిక చిట్లూని పాలచట్లూని

నాలు ద్రాగ దటంచుఁ బలికితి రిపుడు
 బాలికయైనయీపరమపూరుషుని
 తాలిమితోఁ గూర్చి తప మెల్లు చేసి
 పరగ మాయన్నయా బ్రహ్మాండమయుని
 గుఱుతుగా వలపించుకొన నెల్లు నేర్చె
 విశదంబుగాను భావింప మీతనయ
 పసిబిడ్డ యెట్లగు బహుసూత్రధారి
 అదియెట్లనంటె మహాసాత్వికులకె
 పొదుపైన గర్వంబు పుట్టింప నేర్చు
 కపటంబుతో కాలగతుల భావించి
 యెపుడు వేదలనైన హెచ్చింపనేర్చు
 మునుకొని హెచ్చించి మోసంబు చేసి
 ధనమదాంధులనైన దగ్గింపనేర్చు
 నీపెండ్లికూతురే యెల్లజాతులను
 చాపల్యమున మించి చరియింపుచుండు
 కావునఁ బసిబిడ్డ గాదు మీమాట
 లీవేళఁ గాదననేల నాకడుపు
 గొప్ప యంటిరి నేను కోరిన వెల్ల
 నిప్పుడు వడ్డింప కేల దాచెదరు
 అన విని తుంగభద్రాదులు నగుచు
 ఘనపదార్థము లన్ని గ్రక్కునఁ దెచ్చి
 రాసులు వోసి పార్వతిని వీక్షించి
 బోసేయుమననై లపుత్రి యిట్లనియె.
 నొనర వడ్డించితిరో యత్తగారు
 పనిఁబూని యాకలి పాయనే దీన

డీకొని మీరు వడ్డించిన వెల్ల
 ప్రాకటంబుగ నొక్కపంటికి రావు
 పాలుపొంద నను దృష్టి బొందిత మనుచు
 పలికితి రదియు దబ్బుట లాయె గాని
 చెలువొప్ప మాయన్న శేషాద్రిమీఁద
 పులియోగిరము మంచిపొంగల్లు పుతము
 పొసగ దధ్యోదనంబు బకాశభాతు
 నసమానరుచి మనోహరము లిడ్డెనలు
 అతిరసంబులు దోసె లప్పముల్ వడలు
 ప్రతిలేని శర్కర పరమాన్నములను
 మెచ్చి తా భుజియించు మీయట్టివారు
 వచ్చిన నన్న మవారిగా నొసగు
 అటువంటిఘనుఁడు మీయల్లురికంబు
 నేటువలె సైరించు నిదియేల చాలు
 పెనుపొంద మీరింత పేదవారై తె
 ఘన మేమి మీ రమాకన్య నెత్తుకొని
 వెంకటాద్రికి వచ్చి వెలయుమాయన్న
 కంకితముగ వివాహము జేసి యచటఁ
 గలపదార్థములు మీకడుపుల నిండ
 చెలువంబు నిండ బోసేసి రారాదె
 ఉప్పు కప్పులు చేప లుండు మీయింట
 తప్పగ ఘనపదార్థంబు లెక్కడివి
 అప్పుడు డంబెర్థమై మమ్ము నిటకు
 రప్పించి కడుపులు రట్టు చేసితిరి
 పాలుపొంద మీభక్త్యభోజ్యుడు లిపుడు

లలిమీఁద మాకుఁజాలవు నిక్కముగను
 పూని మమ్మును దృష్టి పొందింపలేక
 దీనత్వమున నోడితిరి మీర లనిన
 విని నీలకంఠుండు వికవిక నవ్వి
 తననతి నీక్షించి తగ నిట్లు లనియె.
 పార్వతి మీయన్న బ్రహ్మాండకుక్షి
 సర్వభక్షకుఁ డిది సత్యంబు గనుక
 కడుపు నిండదు వంటకం బెంతయైన
 కడఁకతో జలధికిఁ గలపదార్థములు
 ఉప్పుతోనంతతం బూరుచున్నట్టి
 కప్పలు చేవలు గలవంటి వపుడు
 కావున వారికి గలపదార్థములె
 యీవేళ వడ్డింతు రెన్నైన నవియు
 మెండుగా మీయన్న మెక్కిన కడుపు
 నిండుఁ దక్కినవెల్ల నీవారగించు
 చెలియ మీయన్నకు శేషాద్రిమీఁద
 కలిగియున్నవి వడ్డికాసులు కనుక
 పేరైన చేరుదుబియ్య మన్నంబు
 సార మింపుగలేని చప్పడన్నంబు
 కాటువోయిన పంటిగంజిసాదంబు
 మేటిగా బోనేసి మెరయుచుండ
 లటువంటివారి కీయలఘుదివ్యాన్న
 మెటువలె సైరించు నిదియేల చాలు
 నిప్పుడు మీయన్న కిదిచాలదంటె
 తెప్పింతు నామంచి తిరుపదాచాళు

అనికేరడముఁ జేసినటువంటి విభుని
 గనుఁగొని హిమశైలకన్య యిట్లనియె.
 స్వామి మాజలజాక్షునంపద దెలిసి
 యీమాడ్కి మీరంటె యేమి చెప్పుదును
 మాయన్న తిరుపణామధు సంతతంబు
 పాయక భుజియించు భక్త్యాశితోడ
 తేరగొప్ప నటుగాన తిరుణాచాళు
 హరికి సయింప వయ్యవి యెందుఁ గాని
 తెప్పింపుఁ డటువంటి తిరుపణాచాళు
 మెప్పుగాఁ గ్రోలును మీచెల్లెలనిన
 నగి యిట్లు పలికె నానాగకంకణుఁడు
 నగజ మాలక్ష్మి ని ట్లనినందు కిప్పుడు
 సుదతి మీయన్న చూచుచు నుండఁగానె
 యదె చూడు నీచెంప లదర వేసెదను
 సరవి నాచెల్లెలి సత్కటాక్షమున
 సరులలో మీయన్న నడిమికి వచ్చె
 అదిగాక గుణహీనుఁ డై నట్టివాఁడు
 కుదురుగా నేటికి గుణవంతుఁ డయ్యె
 చెలఁగి మాచెల్లెలిఁ జేపట్టెఁ గనుక
 వెలయు మీయన్నకు విరి వింత గలిగె
 అంతకు ముందు ముచ్చెచ్చి డాఁగియుండ
 నింతగా మీయన్న యెవరికిఁ దెలుసు
 అన విని తరిగొండహరి మహేశ్వరునిఁ
 గనుఁగొని పల్కె నుత్కంఠ దీపింప
 నందివాహన నీవు నాసహోదరిని

మందుడవై యిన్ని మాట లాడితివి
 మున్ను నాచెల్లె లిమ్ముగ నిన్నుఁ గలిసి
 మన్నించి నీకింత మహిమ గల్పించె
 అప్రమాణుడవు నీవై యుండఁగాను
 సప్రమాణునిఁ జేసి జగతిలో నిలిపె
 అరయ ననాకారి నై యున్ననీకు
 మరి సుందరాకారమహిమ గావించె
 వెలయు మాచెల్లెలి వీడ్కింపకున్నఁ
 దెలియదే నీవరదేశిత్యసరణి
 అనఘ నీచెల్లెలే యధికురా లనుచుఁ
 దనర నాచెల్లెలిఁ దక్కువయనుచు
 వలికితి వపు డెంతో ప్రాధుఁడవుగను
 నెలవొప్ప విను మైతె నీచెల్లెరీతి
 యొనర నుండినచోట నుండక తిరిగి
 జనులను వంచించుచపలాత్మురాలు
 కావున మ్మాశై లకన్యకసాటి *
 యేవిధంబునఁ గల్గ నీమాట లేల
 అప్పుడు నీవు నెయ్యంబుతో మాకు
 దెప్పింతు నంటివి తిరువణాచాళు
 తప్పక మాకిట తనివి దీరగను
 తెప్పించు మది యెంత తెప్పించఁగలవో
 నాకడు పందునై నను నిండకున్న
 నీకుఁ జంద్రునికళ నిపుడు దాగింతు
 చల్లనితిరువణాచాళు ద్రావుటనె
 తొల్లిటినుండి చందురునకు నీకు

తెల్లగా నుండడి దేహము గలిగి
 కల్లగా దీమాట కన్య మీసము
 ఇంక మాట్లాడకు మింతియే చాలు
 శంకర బోనేయు సంతసంబునను
 అని పకపక నవ్వె నప్పు డాహరిని
 గనుగొని పలికె నాగరుండు నవ్వుచును
 జలజాక్షి నీవును శర్వాణివిభుండు
 బలవంతు లానందభరితు లన్నిటను
 ఒక్క రొక్కరికన్న నుత్తమోత్తములు
 తక్కక మీకు భేదము లేదు గనుక
 మొనసి నవ్వులకు బల్ముచ్చట మీట
 ననుకొంటి రీమాట లానందముగను
 జలజాక్ష మితిలేని జలజభాండములు
 పాలుపొంద నెపుడు నీబొజ్జలో నుండు
 కావున నీకు నాఁకలి దీర్చి దృష్టి
 గావింప మే మెంత గలవార మరయ
 మాకుఁ గల్గినయంతమాత్ర మీవేళ
 చేకొని నీవు భుజింపవే యనిన
 జలజాసనాదు లాజలరాశి మాట
 కలరుచు మేలు మే లనిమెచ్చి రపుడు
 హఃహరుల్ ముదమంది రందరితోడ
 పారిపారి దృష్టిగా భుజియించి లేచి
 పరిశుద్ధముగఁ గరప్రత్యక్షములు
 వెలివొప్ప నయ్యె నావేళనందరికి
 విలసితలీలల విడము లిప్పించి

తలకొని యిష్టకథావినోదముల
 సలలితవేంకటాచలవాసుఁ డసఁగ
 నలువొప్పఁ దరిగొండ నారసింహుండు
 అమితసంతోషమగ్నాత్ముడై చెలగి
 కొమ రొప్పఁగా నందుఁ గొలుపు గూర్చుండ
 శ్రీవేంకటేశుఁ డాశ్రితజనావనుఁడు
 సావనాచారుఁడు బ్రహ్మాండమయుఁడు
 పన్నగశయనుండు భవవిదూరుండు
 నన్నెలు తరిగొండ నారసింహుండు
 అంత నచ్చటనుండి హాటకకలశ
 మంతయుఁ బ్రీతితో నెలమి నెత్తుకొని
 వేటాక్కవిడిదికి వేడ్కతో సరిగె
 నారీతి దెలిసి గంగాదు లై సట్టి
 సాగరాంగన లెల్ల సకలోత్సవముల
 వేగ శ్రీలక్ష్మిని వెంటఁ బిల్చుకొని
 వింతగా హరియున్నవిడిదికిఁ బోయి
 సంతోషమున రమాసతిచేత నపుడు
 విహితంబుగా నాదివిష్ణుదేవునకు
 రహిని సర్వోపచారములు చేయించి
 పిలుపు నీపతి సని ప్రేరేపఁ దాను
 కిలికించితాసాంగకించిదానమిత
 యగుచు నాయకునిమో మల్లనఁ జూచి
 వగ గుల్కఁ బిలిచె నవ్వనిత యిట్లనుచు
 జలజాతనయన నాస్వామి యిచ్చటికి
 యలసి వచ్చిన దేమి యాన తీవోయి !

నిపుణత్వ మెఱుంగక నే నిందు జేయు
 సపచారములకు నీ వలిగి వచ్చితివా
 వెలయ మజ్జనకు నివ్వేసాలచేత
 సళికింపఁ దలఁచి నేఁ డలిగి వచ్చితివా
 నెట్లన మాతల్లి నీకు వడ్డించి
 సట్టయన్నము చాల కలిగి వచ్చితివా
 ప్రాకటంబుగ సర్వభక్త్యాళి మెక్కి
 యాఁకలి దీర కి ట్లలిగి వచ్చితివా
 వన్నుగాఁ జెల్లెలొపార్వతి కచట
 సన్నంబు సాల కి ట్లలిగి వచ్చితివా
 తిరువణాచాత్తనఁ దెప్పింతు ననిన
 హరుని వాక్యముల కి ట్లలిగి వచ్చితివా
 పేదవారింటిలోఁ బెండ్లి యాడితిని
 యాదాయ మే మని యలిగి వచ్చితివా
 అనఘ పెండ్లికిఁ దీసి నప్పెట్లు దీర్తు
 నని నిచారమున ని ట్లలిగి వచ్చితివా
 సారిదిగా వడ్డికానులు గూడఁబెట్టి
 పరగ వరాల నేర్పఱుప వచ్చితివా
 చాల నీ కుపదలు సమకూర్పఁగలము
 లే లక్ష్య మే మింక లేచి రావోయి
 బుస్సుబుస్సున నల్కఁబూని వచ్చితివి
 లెస్సాయె నీకఁ జాలు లేచి రావోయి
 బాలునిరీతి నిబ్బంగి నల్లుదురె
 లీలా వినోదుఁడై లేచి రావోయి
 యెలమి మాలోఁ దప్పు లెన్ని గల్గినను

తొలగి రాదగునె ముద్దుల స్వామి యిపుడు
 అపరాధములు గాచునటువంటి నీకు
 కపట మేమిటికీ జక్కనిముద్దుసామి
 తలుకున వెన్నముద్దులు మ్రుచ్చిలించి
 నటునలె గలక మిం దవలీలగాను
 చెలంగుచు నేడు మ్రుచ్చిలితెచ్చిరావు
 నలనొప్ప శివుడు నవ్వెడ ముద్దుసామి
 మొససి నీకంచంబు మ్రుచ్చిలింతుటకు
 పనిఁబూని బలునగుబాట్లయ్యె ననుచు
 సిగ్గుతో పార్వతి శివుఁ జూచి వెఱచి
 తగ్గుచున్నది సహోదరి దిక్కు చూడ
 శివుడు చంద్రుఁడు నీవు చేసినపనికి
 యవిరళంబుగఁ జాల హాస్యంబు నేయ
 తలచుచున్నా రింక దయజేసి లేచి
 నెలవొప్ప రావోయి నీకు మ్రొక్కెదను
 మహానీచు శేషహోమముఁ జేయవలయు
 విహితంబుగా లేచి వేగ రావోయి
 యెదురు నూచెదరు బ్రహ్మాండ్రాదు లచట
 సదమలచరిత నాస్వామి రావోయి
 నలువొప్ప నెఱైన నన్ను మన్నించి
 సలలితహృదయ నాస్వామి రావోయి
 అని యిట్లు ప్రార్థించునటువంటిసతిని
 గని హరి దరహాసకలితాస్యఁ డగుచు
 యిందిర కరపద్మ మింపొందఁ బట్టి
 యందుండి కదలి మహావై భవమున

వచ్చి తత్పూర్వవివాహపీఠమున
 హెచ్చుగాఁ గూర్చుండి యిందిరతోడ
 మహనీయశేషహోమముఁ జేసి యపుడు
 సహజంబులై చెల్లు సకలకృత్యములు
 వరుసగా నెరవేర్చి వరలగ్నమందు
 హరి తోయధిని జూచి యమర నిట్లనియె
 మామ సోముఁడు మీరు మాయ తగారు
 శ్రీమహాలక్ష్మిని జెలఁగి తోడ్కొనుచు
 అజరుద్రనిర్జరేంద్రాదులతోడ
 భుజగ్జైలమున కిప్పుడు వచ్చి యచట
 గలవిశేషములు మీకన్నులఁ జూచి
 యలర మీసుతను మ మ్మాశీర్వాదించి
 మగుడి వత్తురు రండి మావెంట ననఁగ
 యగజాధిపతిముఖ్యు లందఁ జారీతిఁ
 బ్రయముతో రండని పిలువఁగా జలధి
 భయభక్తు లెనఁగఁ దప్పక సమ్మతించి
 వివిధభూషణములు వివిధాంబరములు
 వివిధంబులగువస్తువీరములు దెచ్చి
 హరికి రమాకన్య కపుడు నొప్పించి
 మఱిమఱి సంతోషమగున్నఁడై చెలఁగి
 హరిపద్మభవనిర్జరాదుల వారి
 వరవధూమణులను వరుసఁ బూజించి
 బహురత్నభూషణాంబరము లర్పించి
 సహజ బుగాను శ్రీసతికి వేడుకను
 పరగ ముత్యపుటాడిఁబ్రాలు గట్టించి

మురిపంబు మీఱ నాముద్దుపట్టికిని
 అరణంబుగాను దివ్యాశ్వబృందముల
 కరిరథావళులను గలపదార్థముల
 దాసదాసీజనతతులతో నిచ్చి
 వాసుదేవునివెంట వచ్చె నత్తటిని
 అలరార బ్రహ్మరుద్రాదు లందుండి
 నలువొప్ప నిజవాహనము లెక్కి రపుడు
 సంతోషచిత్తుడై జలజలోచనుడు
 వింతగా నందఱ వేడ్క దోడ్కొనుచు
 అతివతో గరుడవాహనముపై నెక్కి
 హితబంధుజనపురోహితులు సేవింప
 తొలఁగక మంగళతూర్యమున్ మొరయఁ
 జెలువంబు రెట్టింప శేషాద్రి జేరి
 సులలిత మైనట్టి శుభలగ్నమందు
 వెలయఁగా నగరు ప్రవేశించి యచట
 పోడిమితో నంతఁ బురహారాదులకు
 వేడుక దీపింప విందు చేయించి
 పరగ శ్రీపార్వతీపరమేశ్వరాది
 వరదంపతుల కెల్ల వరుసగా నపుడు
 తనరారఁ జందన తాంబూలములను
 కనకాంబరములను గరుణ నిప్పించి
 హరి వీడుకొల్ప బ్రహ్మాదు లందుండి
 మురియుచు నిజపురంబులఁ జేరి రంత
 జలరాశి పై నమై జలజాక్ష మాకు
 సెలవిమ్ము కలుములచెలితోడ ననిన

నోమామ ! మీకన్య నొకక్షణంబైన
 నీమీఁద విడిచి నే నిం దుండలేను
 అటుగాన సిరిని నే నంపఁగాఁ జాల
 న్నెట్లులైన నోర్చి నీ విఁకఁ బోయిరమ్ము
 అని హరి పల్కుఁ జింతాక్రాంతుఁ డగుచు
 వనధి యిట్లనియెను వనజాక్షుఁ జూచి
 శ్రీపన్నగాద్రీశ చిదచిద్ద్యయేశ
 పాపాహివిహగేంద్ర పటుకృపాసాంద్ర
 సర్వేశ్వరుఁడ వీవు సర్వాత్మ వీవు
 సర్వసాక్షివి నీవు సద్బ్రహ్మ వీవు
 కావున నీ వెఱుంగనినీతి గలదె
 భావింప శ్రీసతి ప్రాథ గా దిపుడు
 యీపసిబిడ్డ నిం దిరవుగా నుంచి
 యీవట్ల బోను కా ట్లెట్లాడు మాకు
 నిపుడె మ మ్మెడఁబాసి యీచిన్ని బాల
 నిపుణత్వమున నిందు నిలువ నెట్లోపు
 మాయంట నాటలే మరగినయబల
 మియింటఁ బనులలో మెలఁగ నెట్లోపు
 పొసగ బ్రహ్మాండరూపుని నొప్ప మిమ్ము
 విసువక నేవించువిధము లేమెఱుఁగు
 చాలఁ దల్లులచెంతఁ జనవుగా నుండు
 నీలేమ భయభక్తు లెఱుఁగునే యిపుడు
 కావున దయచేసి కమల నీమాటు
 మావెంట నంపవే మహితాత్మ యనిన
 వనజోదరుఁడు నవ్వి వకుళమాలికను


కనుసన్న సేసి సాగరుదిక్కుఁ జూపె
 వకుళమాలిక హరివాంఛితం బెఱిగి
 యకలంకముగఁ బల్కె నబ్ధి నీక్షించి
 జలధి నీబహుజన్మసంస్కారమహింసు
 వలన నియ్యాదిదేవత కూతు రయ్యె
 వేదాంతవేద్యుడై విశ్వాత్ముడైన
 అదిమహావిష్ణు వల్లుడై వెలసె
 కావున నీభాగ్యగౌరవ మహిమ
 భావించఁ దరమె యాబ్రహ్మకున్తెన
 నమ్మది నలుగాన నీపు నీసుతను
 నమ్మతి నుంచుమీ స్వామిచెంగటను
 అలర మీకన్న నే నధికంబుగాను
 కలుములచెలి నిందు గారవించెదను
 హరికటాక్షము గల్లునపుడు మీసుతకు
 గురుసౌఖ్యములకుఁ దక్కువ లేదు గనుక
 సంతోషమున రమాసతిని మాన్వామి
 చెంతనే నిల్పుడి చింత యేమిటికి
 అనఘ యీస్వామి చిత్తానుగుణ్యమున
 మనకు వర్తించుట మర్యాద యనిన
 సాగరుఁ డామాట నమ్మతించుకొని
 వేగ భార్యలకు నవ్విధము బోధించి
 అమ్మ రమ్మని సిరి నంకపీఠమున
 నమ్మదితో నుంచి నమ్మోము నిమిరి
 ఓయమ్మ యిచట ని న్నుంచి పొమ్మనుచు
 మాయల్లుడైన యీమధుసూదనుండు

పలుకుచున్నాఁడు నీపతియాజ్ఞలోనె
 నిలుపు నీవిచ్చటనే సమ్మతమున
 కలికంఠి నీపతి కనుసన్నలోనె
 మెలఁగుచు మాకు నెమ్మిని గీర్తి దెమ్ము
 వనజాక్షి యిచ్చటి వకుళమాలికను
 మనము రంజిల్లగా మన్నింపుచుండ
 పతి నేవ్రుఁ డెపుడు కోపము చేసినపుడు
 హితవులు సెప్పి న వ్యలమిఁ దోపించు
 పన్నుగా వచ్చినభక్తకోటులకు
 నన్నపానము లిచ్చి యపుడాదరించు
 అలరి మున్నటిరీతి నాట్లాడవలదు
 పాలుపొండఁ బెత్తనంబు వహించియుండు
 పరగ నింతైన లోభగుణంబు లేక
 వరము లందరికి నవారిగా నిమ్ము
 వెలయ నీపతి యొకవేళ నవ్వలకుఁ
 జెలఁగి తగ్గించి హెచ్చించినఁగాని
 కలగ కత్తఱిని తగ్గక హెచ్చు కపుడు
 పాలుపుగా నొకవిధంబున సేవసేయు
 మకుటిలానందాత్ముఁ డైనందువలన
 నొకవేళ సంతోష ముప్పొంగఁ గాను
 నీపతి పరభామినీన క్తుడైనఁ
 గోపంబులేక మక్కువను మన్నించు
 మొనర నహంకార మొకవేళనైన
 జనియింప నీకు నీస్వాంతంబునందు
 పరగఁ గాంతల కెల్లఁ బతిభక్తిదక్కు

నిరతంబు మఱి యొక్కనియమంబు గలదె
 వరపత్నివత్తయైన వనితకు జగము
 కరతలామలకంబుగాఁ గానవచ్చు
 కావునఁ బతిభక్తి ఘనముగా నాత్మ
 భావించి నీవు నీపతిఁ గొల్చియుండు
 యీపరమాత్మున కిల్లాలవై న
 నీపుణ్యమహిమ వర్ణింప నావశమె
 తల్లి నే నినుఁ గాంచి ధన్యుండ నైతి
 చల్లఁగా వర్ధిల్లు సర్వకాలంబు
 పొలుపొంద మే మింకఁ బోయి వచ్చెదము
 నిలువు నీపతిచెంత నీవు వేడుకను
 అని బుజ్జగించి నెయ్యంబు రెట్టింప
 తనవధూమణుల నందరఁ జేరఁ బిలచి
 వారిచే శ్రీరమావనిత కావేళ
 కూరిమి బహురత్నకోటు లిప్పించి
 మురువొప్పఁ గౌస్తుభముఖ్యసస్మాణులు
 హరికి సమర్పించి యతిభక్తిఁ జెంచి
 చెలువొప్పఁ జక్రికి సిరి నొప్పగించి
 బలుజాలి మాలితోఁ బలికె నిట్లనుచు
 శ్రీశేషగిరివాస చిరదరహాస
 వాసిగా నామీఁద వాత్సల్య ముంచి
 పసిబిడ్డయైన నాపట్టిని నీవు
 కుశలంబుగా నేలుకొనుచు సత్కృపను
 తప్పొప్పులను దిద్దిదయను మన్నించి
 యుప్పతింపక ప్రోచు టుచిత మీసతిని

నీలనిభాకార స్థితిలో ముంచు
 పాలలో ముంచు నీభారి మీమీఁద
 లని యొప్పుజెప్పు జింతాక్రాంతుఁడైన
 వనధి కీట్లని పల్కె వాసుదేవుండు
 ఓమామ మీపట్టి నుచితంబుగాను
 ప్రేమతో మీరు చెప్పిన చందముననె
 పరిపాలనముఁ జేతు ప్రఖ్యాతిమీఱు
 సురమునం దిడుకొని యుందు సంతతము
 స్వాంతంబులో నీవు సంతసంబందు
 చింతింప వలదని చెప్పి శ్రీసతిని
 మన్నించి కౌస్తుభమణితోడ నవుడు
 పన్నుగా వక్షంబుపై న నుంచుకొనె
 అంత సాగరునకు సతనిభార్యలకు
 సంతోష మెసగ నాజలజాంబకుండు
 బహుదివ్యభూషణాంబరము లిప్పించి
 నిహితసత్కరుణతో వీక్షిల్పె వారు
 నిజసివాసముఁ జేరి నిరంతంబు హరిని
 భజియింపుచుండి రాసద్మాత్ముఁ డిచట
 నెలవుగా నానందనిలయంబునందు
 వలనొప్పుగా శ్రీనివాసాఖ్య సమరి
 లరుదుగా బ్రహ్మాత్సవాదుల మఱియు
 నిరుపమానములైన నిత్యోత్సవముల
 పరఃస్పృహ సంతోషభరితుఁడై చాలఁ
 బరుస నాకర్షించి బహుభాగ్యములను
 పరుసగాఁ గైకొని నారికి వివిధ

వరము లిచ్చుచు మహావాత్సల్యమునను
 నావాలి తరిగొండనరసింహుఁ డగుచు
 శ్రీపన్నగాద్రిపై స్థిరముగా వెలసె
 నాపెన్నిధానమై నైజమోక్షంబు
 చూపుచు ననుఁ దనసొమ్ము చేసికొని
 కుదురుగా నన్నేలుగురుఁడు తా నగుచు
 ముదమొప్పుఁ దత్పార్థములను దెల్పుచును
 లలుమేలుమంగతో నానందముగను
 సులలితలీలల సుఖయింపుచుండె
 అనియిట్లు శేషాచలాధీశుఁడై న
 కనకాంబరునిపేరఁ గమలేశుపేర
 వలనొప్పుఁగా నందవరకు లోదృప్తుఁడు
 చెలువొంద నమలవాసిగోత్రుండు
 వసుధలో కాసాలవంశవృక్షుడు
 రసికఁడౌ కృష్ణార్జునమణి మంగాంబ
 సుతవెంగమాంబ భాసురభ క్తితోడ
 ప్రతిలేని శ్రీరమాపరిణయం బనెడి
 వరకృతి ద్విపదకావ్యముగా రచించి
 నరు లెన్నఁ దరిగొండనరసింహుఁడై న
 వదమలవెంకటాచలపతిదివ్య
 పదయుగళికి సమర్పణము గావించె
 కోరి సుబ్రహ్మణ్యగురుకటాక్షమున
 సారమై యీకృతి సార్వక లంబు
 భూచక్రమున మహాపుణ్యలు చదువ
 నాచంద్రతారార్కమై యుండుఁ గాత.



తిరుమల తిరుపతి దేవస్థానం
ము దాక్షగళాలయందు ముద్రితము.
తిరుపతి.

పు. 250 22—10—48.

LIST OF SRI VENKATESVARA ORIENTAL INSTITUTE PUBLICATIONS

Sri Venkatesvara Oriental Series :—

	Rs.	A.	P.
1. Sri Venkatesvara Kavya Kalapa , Ed. by Sri D. T. Tatacharya ...	4	0	0
2. History of Tirupati , Vol. II by Dr. S. Krishna-swami Aiyangar ...	3	0	0
3. A Glossary of Indian Philosophical Terms , by Sri C. V. Sankara Rao ...	1	8	0
4. Psychology (in Telugu) by Dr. K.C. Varadachari.	2	0	0
5. Isavasyopanisad Bhashya , of Venkatanatha Ed. with English Translation by Dr. K. C. Varadachari and Sri D. T. Tatacharya ...	2	0	0
6. Samurtarchanadhi-carana (Atri Samhita) Ed. by Sri P. Raghunatha Chakravarti Bhattacharya and Sri M. Ramakrishna Kavi ..	8	0	0
7. Suvarnasaptati , Ed. by Sri N. Aiyaswami Sastri.	6	0	0
8. Kenopinishad Bhashya of Rangaramanuja Ed. with English Translation by Dr. K. C. Varadachari and Sri D. T. Tatacharya ...	2	0	0
9. Tirukkural-Kamattuppa with two old Commentaries Ed. by Sri T. P. Patumappa Pillai ...	4	0	0
10. Sri Venkatesvara Vachanamam , Ed. by Sri V. Prabhakara Sastri ...	1	8	0
11. Sringara Bank -channoru by Tallapaka Annamacharyulu IV Volume of Tallapaka Works Ed. by V. Prabhakara Sastry ...	2	0	0
12. Kavyapa Jnanakanta (Kavyapa Samhita) Ed. by Sri R. Parthasarathi Lattachar ...	5	0	0
13. Andara Kuvatayanadarnu by Ubhaya Bhasha Pravina K. Subramanya Sastri ...	3	12	0
14. Tirukkural-Porutpal with the commentaries of Kā-lingar and Paripperiun edited by Sri T. P. Palaniappa Pillai,	4	0	0
15. Kathopanisad Bhashya of Rangaramanuja Ed. with English Translation by Dr. K. C. Varadachari and Sri D. T. Tatacharya ...	In Press		

Sri Venkatesvara Oriental Institute Studies :—

1. **Theory of Knowledge in the Philosophy of Sri Ramanuja** by Dr. K. C. Varadachari ... 3 0 0
2. **Rupakaparisuddhi** by Sri D. T. Tatacharya ... 2 0 0

Copies can be had of :—

THE DIRECTOR

S. V. ORIENTAL INSTITUTE,

TIRUPATI (CHITTOOR DT.) S. INDIA.

